

Izikiel

Ọhụ mbụ Izikiel hụrụ

¹ O ruo n'afọ nke iri atọ, n'ọnwa nke anọ, n'ụbọchị nke ise ya, mgbe mụ onwe m na ndị ahụ e mere ka ha gaa biri na mba ọzọ nọ n'akụkụ iyi ukwu Keba, na e meghere eluigwe mee ka m hụ ọhụ dị iche iche site n'aka Chineke.

² N'ụbọchị nke ise n'ọnwa ahụ, ọ bụ n'afọ nke ise mgbe a dọkpụrụ eze Jehoiakin jee mba ọzọ,

³ okwu ONYENWE ANYỊ ruru Izikiel onye nchụaja nwa Buzi ntị, mgbe ọ nọ n'akụkụ iyi ukwu Keba, nke dị n'ala ndị Kaldia.* N'ebe ahụ kwa ka aka ONYENWE ANYỊ nọ dīkwasi ya n'ahụ.

⁴ Elere m anya hụ oke ifufe nke si n'ugwu na-abia, ahụkwara m oke igwe ojii na amụma nke na-egbuke egbuke; ihè nke na-enwu nnọọ vaa gbara ya gburugburu. Etiti ọkụ ahụ nwere ihe dika ọlaọkụ na-amụke amụke.

⁵ Ihe e kere eke anọ dị ndụ, nke yiri mmadụ n'ụdịdị ha, nọkwa n'etiti oke ihe ahụ.

⁶ Nke ọbụla n'ime ha nwere ihu anọ, na nku anọ.

⁷ Ụkwụ ha guzoro kwem; ọbụ ụkwụ ha dika nke nwa ehi, na-amụkekwa dika bronz e hichara nke ọma.

⁸ N'okpuru nku ha, ha nwere aka yiri aka mmadụ n'akụkụ anọ ha niile. Otu a ka ihu ha na nku anọ dī.

* **1:3** Kaldia bụkwa *Babilon*

⁹ Nku ha na-emetu na nke ibe ha. Mgbe ha na-eke, ha na-eche ihu ha n'otu uzọ, ha adighi agha anya ha n'azu mgbe ha na-aga.

¹⁰ Maka oyiyi ihu ha: Ha anọ nwere ihu mmadu, n'akuku aka nri ha nwere ihu odum, n'akuku aka ekpe ha bu ihu ehi, onye obula nwekwara ihu ugo.

¹¹ Otu ahụ ka ihu ha niile di. Ha gbasara nku ha n'elu, nke obula nwere nku abuo, otu n'ime nku ndi a na-emetu nku nke ibe ya, ebe abuo kpuchiri ahụ ha.

¹² Ha niile gawara n'ihu. Ebe obula mmuo ahụ gara ka ha na-aga, na-eleghi anya n'azu.

¹³ N'etiti ihe ndi a di ndu, e nwere ihe dika icheku oku na-enwu enwu, dikwa ka owa na-enwu oku. Oku na-esi n'etiti ihe ndi ahụ di ndu na-aga ihu na azu, oku ahụ nwupuru enwupu, amuma eluigwe sikwa na ya egbuputa.

¹⁴ Ihe ndi ahụ di ndu na-efeghari n'ebe a, na-efegharikwa n'ebe nke ozo, dika mgbe amuma na-egbu.

¹⁵ Mgbe m na-ele ihe e kere eke di ndu ndi a anya, ahuru m ukwu ugbo agha anọ nke di n'ala n'okpuru ha. Onye obula nwere nke ya.

¹⁶ Ukwu ugboala ahụ niile di ka ihe e ji nkume na-egbu maramara a na-akpo beril† kpuo. Nke obula n'ime ha anọ yikwara ibe ya. Ha niile dikwa ka wili a kpuru tnye n'etiti ukwu ugboala buru ibu.

¹⁷ Mgbe ha puru, ha na-aga n'akuku anọ nke ha chere ihu ha, ma ukwu ugbo agha ahụ adighi

† **1:16** N'akwukwo ufodu i ga-ahụ topaazi

echigharị echigharị mgbe ha na-aga.

¹⁸ Azụ ụkwụ ụgbọ agha ha dị elu, dịkwa egwu. Anya jupụtakwara n'azụ ụkwụ ụgbọ agha ndị ahụ.

¹⁹ Mgbe ihe ndị a dị ndụ fepụrụ gaa n'ihu, ụkwụ ụgbọala ndị ahụ dị n'akụkụ ha na-eso ha. Mgbe ha feliri elu, ụkwụ ndị ahụ na-esokwa.

²⁰ Ebe ọbụla mmụọ ha jere, ebe ahụ ka ha na-aga, ụkwụ ụgbọ agha ahụ na-esokwa ha, n'ihi na mmụọ nke anụ ndị ahụ dị ndụ dị n'ụkwụ ụgbọ agha ndị ahụ.

²¹ Mgbe ha biliri, ndị ọzọ na-ebilikwa. Mgbe ha guzoro otu ebe, ndị ọzọ na-eguzokwa. Mgbe ha feliri elu, ụkwụ ụgbọala ahụ na-eso ha. N'ihi na mmụọ anụ ndị ahụ dị ndụ dị n'ime ụkwụ ụgbọ agha ndị ahụ.

²² A tūsara ihe sara mbara dika mbara eluigwe n'elu isi ihe ndị ahụ dị ndụ. Ọ na-eyi egwu, ma na-egbukwa nweghenweghe dika kristal.

²³ N'okpuru ihe ahụ ka ha gbasapụrụ nku ha, ka ọ na-emetụ nke ibe ya. Ha niile n'otu n'otu nwere nku abụọ nke na-ekpuchi ahụ ya.

²⁴ Mgbe ha na-aga, nku ha na-eme mkpọtụ dị ka mkpọtụ ebili mmiri na-amaghari amaghari. Mkpọtụ ahụ dịkwa ka ịda ụda nke olu Onye pụrụ ime ihe niile, ka olu iti mkpu nke usuu ndị agha. Mgbe ọbụla ha guzoro, ha na-achịtu nku ha.

²⁵ Mgbe ahụ ha kwụsiri mechie nku ha olu sitere n'ime ihe ahụ dika mbara eluigwe nke dị n'elu isi ha na-abia.

²⁶ N'elu mbara eluigwe ahụ, o nwere ihe dika ocheeze e ji nkume dị oke ọñuahia a na-akpo

safaia wuo. Otu onye, nke ụdịdị ya dị ka nwoke, nọkwasi kwara n'elu oche ahụ.

²⁷ Site n'ụkwụ ya ruo n'isi ya, ahụ onye ahụ na-egbu maramara dika oku. Site n'ụkwụ ya ruo n'ụkwu ya, ọ dị ka oku na-enwu enwu, ihè nke na-enwukwa ka oku gbara ya gburugburu.

²⁸ Ihè ahụ gbara ya gburugburu, nke a na-ahụ anya, dika ka ihè eke na egwurugwu, nke a na-ahụ anya n'oge mmiri na-ezo.

Otu a ka ebube ONYENWE ANYỊ si gosi m onwe ya. Mgbe m hụrụ ya, adara m n'ala kpuo ihu m n'ala. Mgbe ahụ, anụrụ m olu onye na-ekwu okwu.

2

Okpukpo Izikiel

¹ Ọ siri m, "Nwa nke mmadu, bilie otọ, guzo n'ụkwụ gị abụọ, n'ihi na ana m aga igwa gị okwu."

² Mmuo ahụ banyere n'ime m mgbe ahụ ọ na-ekwu okwu, mee ka m guzo otọ n'ụkwụ m abụọ. Anụrụ m ka ọ gwara m okwu.

³ Ọ siri m, "Nwa nke mmadu, ana m eziga gị ka i jekwuru ndị Izrel, ndị bu mba na-enupu isi, ndị nupuru isi megide m. Ha na nna nna ha enupula isi megide m, ruo ọ buladi n'ubochi taa.

⁴ Ndi ahụ m na-eziga gị ka i jekwuru bu ndi isiike na ndi nnupu isi. Si ha, 'The ndi a ka Onye kachasi ihe niile elu, bu ONYENWE ANYI na-ekwu.'

⁵ Ma ha gere gị ntị, ma ha egeghi gị ntị (ha bu ndi na-enupu isi), ihe di mkpa bu na ha ga-amata na onye amuma anoola n'etiti ha.

⁶ Ma gị nwa nke mmadu, atula ha egwu. Ka ujo okwu si ha n'onu ghara itukwa gi. Atula egwu, o buladi ma a si na ogwu na uke gbara gi gburugburu, o buladi ma a si na i bi n'etiti umu akpi. Ka ujo ghara itu gi n'ih i okwu onu ha, ekwekwala ka ha menye gi egwu, n'ih i na ha bu ndi na-enupu isi.

⁷ I ghaghi izi ha ozi m ziri gi zie ha, ma ha gere nti ma ha egeghi nti, n'ih i na ha bu ndi na-enupu isi.

⁸ Ma gi, nwa nke mmadu, gee nti n'ih e m na-agwa gi. Enupula isi dika ha si nupu isi. Meghee onu gi taa ih e m ga-etinye gi n'onu."

⁹ Otu mgbe ah u, elere m anya hu aka e setipuru, nke ji akwukwo a fukoro afuko,

¹⁰ nke e dekwara ih e n'ime ya, ih u na azu ya. Aka ah u ji ya gbasapuru ya mee ka m hu ih e e dere n'ime ya. O bu okwu ikwa akwa na iru uju na ahuhu.

3

¹ O sir i m, "Nwa nke mmadu, rie ih e a m gaje inye gi. Taa akwukwo a a fukoro afuko; puo gaa gwa umu Izrel okwu."

² Ya mere, a saghere m onu m, o nyere m akwukwo ah u a fukoro afuko ka m rie.

³ O sir i m, "Nwa nke mmadu, taa akwukwo a niile m nyere gi, tajuo ya afo gi." Atara m ya. Ma mgbe m na-ata ya, o toro m utu n'onu dika a ga-as i na o bu mmanu anu.

⁴ O sir i m, "Nwa nke mmadu, bilie jekwuru umu Izrel gwa ha okwu m niile.

⁵ N'ihì na-ezighì m gị ka i jekwuru mba ndị okwu ha edoghì anya na ndị a naghì aghọta asụsụ ha, kama ọ bụ ijekwuru ụlọ Izrel.

⁶ Ezikwaghì m gị ka i jekwuru mba nwere asụsụ na-edoghì anya, nke ị na-adighì aghọta okwu ha. N'ihì na a sị na ọ bụ ndị dị otu a ka m zigara gị ka i jekwuru, ha gaara ege gị ntị.

⁷ Ma ụlọ Izrel agaghì ekwe gee gị ntị, n'ihì na ha juru ige m ntị. N'ihì na ụlọ Izrel bụ ndị obi ha siri ike, na ndị isiike.

⁸ Lee, emeela m ka ihu gị sie ike karịa nke ha, ka egedege ihu gị siekwa ike karịa nke ha.

⁹ Aga m emekwa ka egedege ihu gị dị ka nkume siri ike, sie ike karịa nkume. N'ihì ya, atula ha egwu; ọ bụ ezie na ha bụ ndị na-enupu isi, ma atula ihu ha egwu.”

¹⁰ Ọ siri m, “Nwa nke mmadu, gee ntị nke oma n'okwu ndị a niile m na-agwa gị, tinyekwa ha n'uche gị.

¹¹ Jekwuru ndị gị a dotara n'agha nọ na mba ozo, sị ha, 'Ihe ndị a ka Onye kachasi ihe niile elu, bụ ONYENWE ANYI na-ekwu,' Gwa ha ya, ma ha gere gị ntị ma ha egeghì gị ntị.”

¹² Mgbe ahụ, Mmuo ahụ buliri m elu. Anuru m olu mere oke uzu n'azu m, mgbe ebube nke ONYENWE ANYI sị n'onodu ya bilie.

¹³ Ọ bụ uzu nke nku ihe ndị ahụ dị ndu na-eme mgbe ha na-emeturita nku ibe ha; ọ bukwa uzu ukwu wiilu ha nke dị n'akuku ha.

¹⁴ Mmuo ahụ buliri m, bupu m. Ejeghariri m n'obi ilu na iwe nke mmuo m, ebe aka ONYENWE ANYI dikwa ike n'ahu m.

15 A bjakwutere m ndi ahụ a dọrọ n'agha, ha aga biri na Tel Abib* n'akụkụ osimiri Keba. N'ebe ahụ, bụ ebe ha na-ebi, anọduru m n'etiti ha abali asaa, n'ọnọdụ obi ilu na ọnụma.

Oru Izikiel dika onye nche

16 Mgbe abali asaa gasiri, okwu ONYENWE ANYI bjakwutere m,

17 "Nwa nke mmadu, emeela m gi ka i buru onye nche nye ulo Izrel. N'ihia ya, gee nti n'ihe m na-ekwu, ka i doro m ha aka na nti.

18 Mgbe m na-asị onye ajo omume, 'I ghaghị inwu,' ma o buru na i doghi ya aka na nti, maobu i kwughị okwu ime ka ha chigharia site n'uzo ojo ha niile puta n'ihia izoputa ndu ha, onye ahụ na-emebi iwu ga-anwu n'ihia mmehie ya niile, ma n'aka gi ka m ga-ajuta obara ha.

19 Ma o buru na i do onye ajo omume aka na nti, ma ha esighi n'ajo omume maobu n'uzo ojo ha niile chigharia, ha ga-anwu n'ihia mmehie, ma ndu gi ka i zoputara.

20 "Ma o buru na onye ezi omume esite n'uzo ezi omume ya wezuga onwe ya bido ime ihe ojo, m siera ha onya,† ha ga-anwu n'ihia na i doghi ha aka na nti, ha ga-anwu n'ihia mmehie ha. Agaghikwa echeta ihe oma niile ndi ha mere, ma i ga-aza ajuju maka onwu ha.

21 Ma o buru na i do onye ezi omume aka na nti ka o ghara ime mmehie, ha gharakwa ime mmehie, ha ga-adi ndu n'ihia na ha nabatara ido

* 3:15 N'ime akwukwo ufodu aha i ga-ahu bu Tel Aviv † 3:20 Itinye ihe iso ngongo n'uzo mmadu

aka na ntị ahụ. Gị onwe gị azọpụtakwala ndu gị, n'uzọ dị otu a.”

²² Aka ONYENWE ANYỊ dīgidesiri ike n'ahụ m n'ebe ahụ. Ma ọ siri m, “Bilie gaa n'ebe ahụ obosara ala dị ka m gwa gị okwu n'ebe ahụ,”

²³ Ebiliri m gaa n'ebe ahụ ala dị larịi. Ebube Onyenwe anyị guzo n'ebe ahụ dika ebube nke m hụrụ n'akụkụ iyi Keba. Adara m kpuo ihu m n'ala.

²⁴ Mgbe ahụ, Mmuo ahụ banyere n'ime m mee ka m guzo ọtọ n'ukwu m abuo. O gwara m okwu si m, “Gaa, baa n'ulo, mechibido onwe gị uzo.

²⁵ Ma gị, nwa nke mmadu, a ga-eji uzo kee gị ka i ghara inwe ike ipu gaa n'etiti ndi mmadu.

²⁶ Aga m eme ka ire gị rapara n'akpo onu gị, ka i ghoọ onye ogbi, gharakwa ibu onye na-ado ha aka na nti, n'ihu na ha bu ndi na-enupu isi.

²⁷ Ma mgbe obula m ziri gị ozi, aga m atoghepu ire gị. I ga-asikwa ha, 'Otu a ka Onye kachasi ihe niile elu, bu ONYENWE ANYI kwuru.' Ka onye nwere nti nuru, ka onye nke na-achoghi inu ghara inu, n'ihu na ha bu ndi na-enupu isi.

4

Ndi iro gbara Jerusalem gburugburu

¹ “Ugbu a, gị nwa nke mmadu, were otu okpurukpu aja, togbọ ya n'ihu gị. Sepụtakwa obodo Jerusalem n'elu ya.

² Seekwa ihe nnochigide n'agha megide ya, wuokwa ulo ndi agha gburugburu ya, wukota ulo ikwu di iche iche megide ya na ihe e ji akudasi mgbidi ya niile.

³ Werekwa efere igwe debe n’etiti gi na obodo ahụ dika mgbidi e ji igwe wuo. Chee obodo ahụ ihu gi, ka i chegide ya nke oma n’ihi na ndi iro gbara ya gburugburu. Nke a ga-abu ihe ama nye ndi Izrel.

⁴ “Ugbu a, dinara ala n’akuku aka ekpe gi, aga m enye gi ntaramahuhu mmehie ndi Izrel, i ga-ata ahuhu mmehie ha ubochi niile nke i ga-edina n’akuku gi.

⁵ N’ihi na ana m enye gi nari ubochi ato na iri ubochi itoolu, onuogugu nke a na onuogugu nke afo ntaramahuhu ha ga-abu otu, o bu oge ha. Otu a ka i ga-esi buru mmehie Izrel.

⁶ “Mgbe i mesiri nke a, i ga-edina ala nke ugboro abuo, ma o ga-abu n’akuku aka nri gi, i ga-eburu ntaramahuhu mmehie ndi Juda. O bu iri abali ano, otu ubochi ga-anochi anya otu afo.

⁷ Chee ihu gi n’ebe nnochibido Jerusalem, gbara aka nkiti buo amuma megide ya.

⁸ Aga m eke gi eriri ahụ gi niile, ka i ghara inwe ike tugharia site n’otu akuku gaa n’akuku nke ozo tutu ubochi nnochigide gi ahụ niile ezuo.

⁹ “Ma gi were oka wiiti na oka bali, werekwa akidi na lentil, na oka millet na spelti. Tinyekota ha n’otu ite were ha meere onwe gi achicha. N’ubochi ole ahụ niile nke i ga-edina n’akuku gi, nari ubochi ato na iri ubochi itoolu, o bu ya ka i ga-eri.

¹⁰ A ga-atu ihe oriri gi atu, nri nke i ga-eri otu mgbe ga-abu nari gram abuo na iri gram ato; naani otu mgbe ka i ga-eri nri n’ubochi.

11 A ga-ekuputakwa mmiri i ga-anu, i ga-anu mmiri naani otu ugboro n'ubochi, otu udu mmiri e kere uzọ isii.*

12 I ga-eri ya dika ogbe achicha oka balị, i ga-eghe ya n'elu nsi mmadu kporo nku mgbe ndi mmadu no na-ele gi anya."

13 ONYENWE ANYI kwuru, "Otu a ka ndi Izrel gae-rie nri ruru aru, n'etiti mba di iche iche ebe m ga-achuga ha."

14 Mgbe ahụ, asiri m, "E e, Onye kachasi ihe niile elu, bu ONYENWE ANYI lee, emerubeghi m onwe m site na nwantakiri m ruo ugbo a, eribeghi ihe obula nwuru n'onwe ya, maobu nke anu oha dogburu, anu na-adighi ocha abatubeghi m nonu."

15 O siri, "O di mma, aga m enye gi nsi ehi nonodu nke mmadu, n'elu ya ka i ga-akwado achicha gi."

16 Mgbe ahụ, o gwara m, "Nwa nke mmadu, lee, aga m eme ka nri ko na Jerusalem; ha gaeji nchegbu rie nri a tuputara atuputa, jirikwa egwu nuo mmiri e kuputara ekuputa.

17 Aga m eme ka ihe oriri na mmiri onunu ko ha. Ha ga na-elerita onwe ha anya n'oke egwu, ha ga-anwukwa n'ih i mmehie ha."

5

Aguba nke ikpe omuma Chineke

1 "Ma gi, nwa nke mmadu, were mma agha di nko dika aguba onye okpuisi, kpuchaa isi gi

* 4:11 Nke a bu otu uzọ site n'uzọ isii nke e kere otu lita mmiri.

na afuonyu gi; werekwa ihe e ji atụ ihe otutu tuo agiri isi gi, ka uzọ obula hara n'otu.

² I ga-ewere otu uzọ n'uzọ ato, kpoọ ya oku n'etiti obodo ahụ mgbe ubochi nke nnochigide ahụ zuru; i ga-ewere otu uzọ, jiri mma agha chabichaa ya gburugburu obodo ahụ, otu uzọ nke ozo ka i ga-efesacha n'ikuku. N'ihi na aga m eji mma agha chusachaa ha.

³ Ma i ga-esite n'ime ya weputa agiri isi di ole na ole, kedo ha n'onu onu uwe gi.

⁴ Ozokwa, site na ndi a, i ga-ewere ufodu tunye ha n'ime oku ka ha ree oku, site na ha ka oku gagesi banye n'ulo Izrel niile.

⁵ "Otu a ka Onye kachasi ihe niile elu, bu ONYENWE ANYI kwuru, Nke a bu Jerusalem, obodo m mere ka o diri n'etiti mba di n'uwa, nke mba di iche iche gbara gburugburu.

⁶ Ma o sitela n'ajo omume ya, nupu isi n'iwu na ukpuru m nyere, kariya mba na obodo ndi ozo ahụ niile gbara ya gburugburu. O jukwara idebe iwu m, jukwa igbaso ukpuru m.

⁷ "N'ihi ya, ihe ndi a ka Onye kachasi ihe niile elu, bu ONYENWE ANYI na-ekwu: I burula onye nnupu isi kariya mba niile ndi gbara gi gburugburu. I jukwara idebe iwu m na igbaso ukpuru m, o bughikwa dika iwu na atumatu nke mba di iche iche no gi gburugburu ka i mere.

⁸ "Ya mere, otu a ka Onye kachasi ihe niile elu, bu ONYENWE ANYI siri, Mu onwe m, o buladi mu onwe m, ga-emegide gi bu Jerusalem, kpee gi ikpe n'ihu mba niile.

⁹ N'ihi ihe aru gi niile, aga m eme gi ihe m na-emebeghi mbu, nke m agaghi emekwa ozo.

10 N'ihì nke a, ndì bụ nna ga-eri ụmụ ha n'etiti gị, ụmụ ga-erikwa ndì nna ha. Aga m ekpe gị ikpe mee ka ndì fọdụrụ ndụ gbasasịa n'ụwa niile.

11 Ya mere, dika mụ onwe m na-adị ndụ, otu a ka Onye kachasị ihe niile elu, bụ ONYENWE ANYỊ kwupụtara, ebe ọ bụ na i jirila oyiya ihe arụ na omume ruru arụ meruo ụlọ m, aga m esite n'ebe i nọ wezuga ihunanya m. Agaghị m emekwara gị ebere maobu hapu ita gị ahuhu.

12 Otu ụzọ n'ime ụzọ atọ nke ndì bi n'ime gị ga-anwu site n'agu maobu na oria; otu ụzọ ga-anwu site na mma agha nke ndì iro nọ n'azu mgbidi gị, otu ụzọ fọduru ka a ga-achusa n'ifufe, a ga-eji mma agha ndì iro chusasịa ha.

13 “Mgbe ahụ, iwe m ga-akwusi, onuma m megide ha ga-adajukwa, na nke a ka a ga-aboro m obo. Ha ga-amata na mụ onwe m bụ ONYENWE ANYỊ kwuru okwu site n'ekworo mgbe m mezuru onuma m n'ahụ ha.

14 “N'ihì ya, aga m eme ka i buru ihe e bibiri ebibi, na ihe e ji eme ihe ochi nye mba niile gbara gị gburugburu, na n'ihu ndì na-agafe n'uzo ahụ.

15 I ga-abu ihe e ji eme ihe ochi na ihe nkocha nye mba di iche iche gbara gị gburugburu, mgbe m ga-eji iwe na obi oku na ntaramahu di egwu kpee gị ikpe, mụ onwe m bụ ONYENWE ANYỊ ekwuola.

16 Mgbe m gbara gị akụ ojoo ahụ na-eweta onwu na ila n'iyi, bụ akụ nke oke unwu, aga m agba gị ya, gbajaa gị. Aga m anogide na-ezite unwu tutu ruo mgbe e mere ka ihe oriri koo gị.

¹⁷ Aga m ezitere gi oke unwu na ajo anu oha, ha ga-agbawa gi aka nwa, oha ojojo na obara gagesi n'etiti gi gafee; aga m eji mma agha megide gi. Mu onwe m bu ONYENWE ANYI ekwuola."

6

Mbibi diri ugu Izrel niile

¹ Okwu ONYENWE ANYI ruru m nti, si,

² "Nwa nke mmadu, chee iru gi n'ugwu niile nke n'Izrel, bu amuma megide ha,

³ si, 'Unu ugu niile nke Izrel, nurunu okwu nke Onye kachasi ihe niile elu, bu ONYENWE ANYI. Otu a ka Onye kachasi ihe niile elu, bu ONYENWE ANYI siri nye ugu ukwu na ugu nta niile, na iyi mmiri niile, na ndagwurugu niile. Mu, o buladi mu onwe m, ga-eme ka agha biakwasi unu, aga m ebibikwa ebe di iche iche unu n-achụ aja.

⁴ A ga-etikpo ebe ichu aja unu, tipia ebe unu na-anọ esure ihe nsure oku na-esi isi uto. Aga m atusa ndi unu e gburu egbu n'ihu arusi unu.

⁵ Aga m atogbo ozu ndi Izrel n'ihu arusi ha. Aga m aghasakwa okpukpu unu gburugburu ebe ichu aja unu.

⁶ Ebe obula unu bi, a ga-etikpo obodo ndi ahụ, tipiakwa ebe ichu aja niile, si otu a mee ka ebe ichu aja unu gho mkpomkpo ebe nke togboro n'efu. A ga-etipiakwa arusi unu, kujiekwa ebe unu na-anọ esure ihe nsure oku na-esi isi uto. Ihe niile unu ji aka unu meputa ka a ga-ekpochapukwa.

⁷ Ndi e gburu egbu ga-ada n'etiti unu, unu ga-amata na mu onwe m bu ONYENWE ANYI.

⁸ “Ma aga m eme ka ufodu n'ime ndi m fodu. Ndi ahụ foduru ga-esi n'ihu mma agha gbapụ, gbasasịa n'ala niile, na mba niile nke ụwa.

⁹ Mgbe ha no dika ndi a dotara n'agha na mba ozo, ndi ahụ gbapuru oso ga-echeta m. Ha ga-echeta otu ha si jiri obi nke ikwa iko juputara n'ime ya, nke si n'ebe m no wezuga onwe ya, na anya nke na-agbaso arusi ha, mee ka obi joo m njo. Ha ga-akpo onwe ha asi n'ihi ihe ojoo ndi ahụ ha mere, ya na ochuchụ aja ruru aru ha churu.

¹⁰ Ha ga-amata na m bu ONYENWE ANYI, matakwa na mgbe m gwara ha na ihe ndi a niile gaje ibiakwasị ha, na o bughị okwu efu ka m kwuru.

¹¹ “Otu a ka Onye kachasi ihe niile elu, bu ONYENWE ANYI sirị, kukojo obo aka gi abuo onu, zokwaa ukwu gi n'ala, ma tisikwaa mkpu akwa ike site n'obi mwute, n'ihi ihe ojoo niile na omume ruru aru ndi Izrel mere. N'ihi na ha ga ila n'iyi site n'oke unwu, na site n'agha, na site n'orja na-efe efe.

¹² Ndi no n'ebe di anya ga-anwu site n'orja na-efe efe, ndi no nso ga-anwu site na mma agha, ndi foduru ndu ga-anwu site n'agu. Aga m eme ka ha nuru ufu oke iwe m.

¹³ Unu ga-amata na mu onwe m bu ONYENWE ANYI, mgbe ozu ndi e gburu egbu ga-atogbosi n'etiti arusi niile, na n'ebe ichu aja niile, na n'ugwu nta niile, na n'ugwu ukwu niile, na n'okpuru osisi obula, na n'okpuru osisi ook niile,

ebe ha na-anọ na-esure ụda na-esi isi uto nye arusi ha.

¹⁴ E, aga m esetipu aka m megide ha, mee ka ala ha laa n'iyi, n'ebe niile ha bi, site n'ozara* ruo na Ribla. Mgbe ahụ, ha ga-amata na mụ onwe m bụ ONYENWE ANYI.' ”

7

Ogwugwu abiala

¹ Okwu ONYENWE ANYI ruru m nti, si,

² “Ma gi onwe gi, Nwa nke mmadu, nke a bu ihe Onye kachasi ihe niile elu, bu ONYENWE ANYI siri ala Izrel:

“ ‘Ogwugwu!

Ogwugwu abiakwasila akuku anọ nke ala ahụ.

³ Ugbu a ka ogwugwu biakwasiri unu.

Lee, aga m eme ka iwe m biakwasiri unu; aga m ekpe unu ikpe dika omume unu si di, aga m ata unu ahuhu maka aru unu niile.

⁴ Agaghị m enwekwa omiiko n'ebe i no,

agaghị m emekwara gi ebere, kama aga m ata unu ahuhu maka omume unu na aru niile di n'etiti unu.

“ ‘Mgbe ahụ, unu ga-amata na mụ onwe m bụ ONYENWE ANYI.’ ”

⁵ “Nke a bu ihe Onye kachasi ihe niile elu, bu ONYENWE ANYI siri,

* **6:14** Maobu, mbara ikpa

“ Oke mbibi, oke mbibi nke a na-anubeghi udi
ya mbu.

Lee, ka o na-abia.

⁶ Ogwugwu abiala!

Ogwugwu abiala!

O kpalitela onwe ya imegide unu.

Lee, ka o na-abia!

⁷ Oke nsogbu abiakwasila gi,

gi onwe gi bi n'ala ahụ.

Oge ahụ abiala! Ubochi ahụ dikwa nso!

Ogbaaghara di ebe niile, o bughi onu di
n'elu ugwu niile.

⁸ Ejikerela m iwukwasị gi onuma m n'ahụ

mee ka oke iwe m zuo gi ahụ niile.

Aga m ekpe gi ikpe dika omume gi si di,

kwughachikwa gi n'ih i ibi ndu ruru aru gi
niile.

⁹ Agaghi m emere gi ebere,

agakwaghi m ahapu ita gi ahuhu.

Aga m akwughachi gi dika omume gi si di,

kwughachikwa gi n'ih i ibi ndu ruru aru
niile nke di n'etiti unu.

“ Mgbe ahụ, i ga-amata na o bu mu onwe m bu

ONYENWE ANYI, na-eti unu ihe ndi a.

¹⁰ “ Lee, ubochi ahụ!

Lee, ka o na-abia!

Oke nsogbu enuputala,

mkpanaka agbala okoko

nganga amaala ifuru!*

¹¹ Ihe ike ebilitala,

mkporo eji ata ndi ajo omume ahuhu.

* **7:10** Ya bu, na nganga na-abawanye

O nweghị onye ọbụla n'ime ha nke ga-afọdụ,
 maọbụ igwe mmadụ
 maọbụ ụba ha,
 o nweghịkwa nke bara uru.

12 Mgbe ahụ abịala!

Ụbọchị ahụ abịakwala nso.

Ka onye na-azụ ahịa ghara inụrị ọnụ
 ka onye na-ere ere ghara iru ụjụ,
 n'ihị na ọnuma ahụ dīrī igwe mmadụ niile.

13 Onye rere ahịa agaghị enwetaghachi

ngwa ahịa nke erere ere

ọ bụladị dīka onye rere na onye zuru na-adị
 ndụ.

N'ihị na ọhụ nke a gbasara igwe mmadụ niile
 bụ nke a na-apughị igbanwe.

N'ihị mmehie ha niile, o nweghị onye n'ime ha
 nke pụrụ ichebe ndụ ya.

14 “ ‘Ha afuola opi ike,

ha edoziela ihe niile

ma o nweghị onye ga-aga ibu agha

n'ihị na ọnuma m dīkwasirī igwe mmadụ
 ahụ niile.

15 Mma agha dī n'ezi;

ajọ ọrịa na-efe efe na ụnwụ dīkwa n'ime.

Onye nọ n'ohịa

ga-anwụ site na mma agha,

ndị nọ n'ime obodo ukwu

ka ụnwụ na ọrịa na-efe efe ga-eripia.

16 Ma ndị gbapuru agbapu

ga-agbaga noro n'ugwu.

Ọ bụ dīka nduru nke ndagwurugwu,

ha niile ga-asu ude akwa,

- onye ọbụla n'ihu mmehie ha.
- 17 Aka niile ga-akụda,
ikpere niile ka a ga-eji amiri nyudee.
- 18 Ha ga-eyikwasị akwa mkpe,
oke ihe egwu ga-ekpuchi ha.
Ọ bụkwa ihu niile ka ihere ga-ekpuchi,
a ga-akpuchakwa isi niile.
- 19 “ ‘Ha ga-etufu ọlaocha ha niile n’okporoụzọ
niile,
ọlaedo ha ga-aghọkwa ihe na-adighi ọcha.
Ọlaocha na ọlaedo ha
agaghi enwe ike naputa ha
n’ubochi nrubiga oke nke oke iwe ONYENWE
ANYI.
Ha agaghi eme ka agu gharakwa igu ha,
maobu mee ka afọ ju ha,
n’ihu na ọ bụuru ha ihe iso ngongọ nke idaba
na mmehie.
- 20 Ihe icho mma ha ghooro ha ihe ikpa nganga,
ha jikwa ya meputa arusi ruru aru ha di iche
iche.
Ha ji ya metakwa oyiyi ihe aru niile jogburu
onwe ya;
ya mere, aga m eme ka ọ bụuru ha ihe ruru
aru.
- 21 Aga m ewere akunuba ha nye ndi mba ozo
dika ihe apunata n’agha,
nyekwa ya ndi ajo omume nke uwa dika ihe
nkwata
ndi ga-emeru ya.
- 22 Aga m esite n’ebe ha no wezuga ihu m
ndi ohi ga-emerukwa ebe ahụ m kporo ihe
di oke onuahia.

Ha ga-abata n'ime ya
meruokwa ya.

23 “ Kwadoonu udo igwe.
N'ih i na ala ha juputara n'igbu ochu na
iwusa obara,
obodo ah u juputara n'ihe ike.

24 Aga m akpota mba ndi ah u jogburu onwe ha
ka ha bia nwetara onwe ha ulo ha niile.
Aga m eme ka mpako nke ndi bu dike kwusi,
meekwa ka ebe ns o ha niile buru ebe e
meruru emeru.

25 Mgbe ihe mmekpa ah u b iara,
ha ga-ach o udo ma o nweghi nke ga-adi.

26 Mbibi ga-esochi mbibi,
akuko na-enweghi isi ga-esochikwa akuko
na-enweghi isi.

Ha ga-agaghari na-ach o chu site n'aka onye
amuma,
ntuziaka onye nchujaja ga-akwusi,
ndumodu nke ndi okenye agaghi adikwa.

27 Eze ga-eru uju,
nwa eze ga-eyikwas i ida mba nke obi dika
uwe,
aka ga-ama ndi ala ah u niile jijiji n'ih i egwu.

Aga m emeso ha dika omume ha si di,
aga m ekpekwa ha ikpe dika ihe ha kweny-
eere si di.

“ Mgbe ah u, ha ga-amata na mu onwe m bu
ONYENWE ANYI. ”

8

Ikpere arụsị n'ụlọ ukwu

¹ N'afọ nke isii, n'ọnwa nke isii, n'ụbọchị nke ise nke ọnwa ahụ, mgbe mụ onwe m nọdụ ala n'ụlọ m, ndị okenye Juda na-anọdụkwa ala n'ihu m, aka Onye kachasị ihe niile elu, bụ ONYENWE ANYỊ dīkwasiṛi m n'ahụ n'ebe ahụ.

² Ahurū m oyiyi yiri mmadụ. Akukū oyiyi a nke dī site n'ukwū ya ruo n'ala ya na-acha dīka okū, sitekwanū n'ukwū ya rigoo, ọ na-egbu nnoo amūma dīka nkume amba dī oke ọnụahịa.

³ Oyiyi a setipurū ihe dīka aka mmadū, jiri ya jide m n'agiri isi m. Mgbe ahụ, Mmūo nke Chineke buliri m elu n'etiti ala na mbara eluigwe. N'ime ọhū nke Chineke, o buuru m jee Jerusalem, n'onu ụzọ ama nke dī n'ugwu, n'ime ogige ya, ebe arụsị ahụ na-akpasu ekworo guzo.

⁴ Ma, lee, ebube Chineke Izrel juputara n'ebe ahụ, dī ka m si hū ya na mbū na ndagwurugwu.

⁵ O siri m, "Nwa nke mmadū, welie anya gi lee n'uzo nke ugwu." Eweliri m anya m lee n'uzo ugwu, ma lee, n'onu ụzọ e si abata n'ime ebe ichū aja, ahurū m oyiyi arụsị ekworo ka o guzo n'akukū ugwu ya.

⁶ O siri m, "Nwa nke mmadū, i na-ahū ihe ha na-eme, arū dī egwu nke ụlọ Izrel na-eme n'ebe a, ihe ndi ga-achupu m n'ebe dī anya site n'ebe nsọ m? Ma i ga-ahukwa ihe arū ndi dī ukwu karịa ndi a."

⁷ O mere ka m guzo n'onu ụzọ ogige ahụ, mgbe m lere anya, ahurū m oghere dī n'aja ụlọ ahụ.

⁸ O siri m, “Nwa nke mmadu, ugbo a gwupuo aja ulo a.” Mgbe m gwupuru ya, ahuru m onu uzo e si aba n’ebe ahụ.

⁹ O siri m, “Banye n’ime ka i hu ihe aru ojo niile nke ha na-eme n’ebe a.”

¹⁰ Abanyere m hu na ihe juputara n’ahu ulo ahụ bu naani oyiyi e sere ese, nke ihe na-akpu akpu dika agwo di iche iche, ngwere na anumanu ruru aru di iche iche, tinyekwara arusi niile nke ulo Izrel na-eke.

¹¹ N’ihu ihe ndi a, ka iri ndi okenye asaa nke ulo Izrel, ha na Jaazanaya nwa Shefan guzo n’ebe ahụ. Onye obula n’ime ha ji ihe nsure oku na-esi isi utu n’aka ya, anwuru oku si n’ihe nsure oku ndi a na-agbagokwa elu.

¹² O siri m, “Nwa nke mmadu, i hula ihe ndi okenye ulo Izrel na-eme n’ochichiri, onye obula n’ime ulo ya n’ihu arusi ya? Ma ha na-asi, ‘ONYENWE ANYI adighi ahụ anyi, O sitela n’ala anyi wezuga onwe ya.’”

¹³ Ozo, o siri m, “I ga-ahukwa oke ihe aru kari ndi a ha na-eme!”

¹⁴ O mere ka m biakwa n’onu uzo ahụ di n’akuku ugu nke ulonso nke ONYENWE ANYI. N’ebe ahụ, ahuru m ndi inyom no na-akwa akwa n’ihi Tamuz, chi ha.

¹⁵ Mgbe ahụ, o siri m, “I hula ihe ndi a, nwa nke mmadu? I ga-ahukwa ihe aru ndi di ukwu kari ndi a.”

¹⁶ O mere ka m baa n’ime ogige di n’ime ulo ukwu nke ONYENWE ANYI, n’ebe ahụ, n’onu uzo ulonso ukwu nke ONYENWE ANYI, n’agbata ebe ichu aja na mputa onu ulo ahụ, ka ihe

ruru iri mmadu abuo na ise guzo, chee ihu ha n'akuku owuwa anyanwu na-efe anyanwu. Ha gbakutara ulonso ukwu nke ONYENWE ANYI azu mgbe ha na-eche ihu n'owuwa anyanwu na-akpo isiala nye anyanwu.

¹⁷ O siri m, "I hula nke a, nwa nke mmadu? O bu ihe di nta nye ulo Juda, bu ime ihe aru niile ndi a ha na-eme n'ebe a? Ha ga-ejikwa ihe ike mejuputa ala, siri otu a na-akpasu m iwe mgbe niile? Lee ka ha si nogide na-akpari m, na-etinye alaka n'imi ha.

¹⁸ N'ih ya, aga m eme ka ha nuru ufu iwe m, o dikwaghi onye m ga-ahapu. O burukwa na ha anogide na-ebe akwa n'oke olu, agaghi m ana ha nti."

9

Ikpe omuma diri ndi na-ekpere arusi

¹ Mgbe ahụ, a nuru m ka o ji oke olu kpo oku si, "Bianu nso, unu bu ndi ahoputara ilekota obodo a, onye obula jidekwa ngwa agha n'aka ya."

² A huru m ndi ikom isii si n'onu uzọ ama nke di n'akuku ebe di elu na-aputa, nke chere ihu n'ugwu, onye obula jikwa mma agha n'aka ya. Otu onye n'ime ha yi uwe akwa ocha, nyarakwa nwa akpa nke ihe e ji ede akwukwo di n'ime ya. Ha niile batara n'ime ulonso, guzokwa n'akuku ebe ichu aja e ji bronz wuo.

³ Ma ebube nke Chineke Izrel sitere n'elu cherubim ndi ahụ, ebe o no na mbu, bilie bia guzokwa n'onu uzọ ulonso ahụ. Mgbe ahụ, ONYENWE ANYI kporo nwoke ahụ yi uwe akwa

ọcha bụ onye nya akpa ahụ nke ihe e ji ede ihe dī n'ime ya,

⁴ Ọ siri ya, "Bilie, jegharià n'okporoụzọ niile nke obodo Jerusalem, kakwasị akara n'egedege ihu ndi niile na-akwa akwa na ndi niile na-asu ude n'ihu ihe aru niile nke a na-eme n'ime ya."

⁵ Anukwara m ka ọ gwara ndi ọzọ, "Soronu ya baa n'ime obodo, gbukwaanu, unu emekwarala onye ọbula ebere maobu omiiko.

⁶ Gbuonu ha niile, ndi okenye, na umu okorobia, na umu agboghobia, na ndi inyom, na umuntakiri. Ma unu emetukwala onye ọbula nwere akara ahụ n'ihu ya. Malitenu n'ebe a, n'ime ulonso ukwu m." Ya mere, ha malitere igbu ndi okenye ndi no n'ihu ulonso.

⁷ O sikwara ha, "Merunu ulonso a! Werekwanu ozu ndi unu gburu egbu tujuo n'ime ogige ya! Gaanu!" Ha puru baa n'ime obodo, bido igbu ndi mmadu.

⁸ Mgbe ha no na-egbu ndi mmadu maobu naani m foduru, adara m n'ala kpuchie ihu m, tie mkpu akwa, si, "Ewoo, Onye kachasi ihe niile elu, bu ONYENWE ANYI! I ga-esite n'oke iwe i na-eweso Jerusalem bibie ihe niile foduru n'Izrel?"

⁹ O siri m, "Mmehie niile nke ulo Izrel na Juda di ukwu rie nne. Ala niile juputakwara n'obara ndi egburu, obodo juputakwara n'ikpe ikpe na-ezighi ezi. N'ihu na ha na-asị, 'ONYENWE ANYI esitela n'ala anyi wezuga onwe ya. O dighi ihe ONYENWE ANYI na-ahu.'

¹⁰ N'ihu ya, agaghi m ahapu ha, agakwaghi m enwe omiiko n'ahu ha. Aga m akwughachi ha n'ihu ihe ojoo niile ha mere."

¹¹ Mgbe ahụ, nwoke ahụ yi uwe akwa ọcha, nke nya akpa nke ihe e ji ede akwukwo dị n'ime ya, loghachiri si, "Aruchaala m ọrụ i nyere m iru."

10

Ebube Chineke apụ

¹ Mgbe ahụ, elere m anya hụ ocheeze ọma e ji nkume safaiia wuo ka ọ pụtara ihe na mbara eluigwe, n'elu ebe ahụ isi cherubim ndị ahụ dị.

² Mgbe ahụ, ONYENWE ANYỊ siri nwoke ahụ yi uwe akwa ọcha, "Baa n'etiti ukwu ugboala ahụ dị n'okpuru cherubim ndị ahụ. Site n'etiti cherubim ndị ahụ kpojuo icheku oku nke na-ere ere n'aka gi, fesachaa ha n'ime obodo ahụ niile." O bara n'ime ka m n'ele ya anya.

³ Cherubim ndị ahụ na-eguzo n'akuku ndida nke ulonso ahụ mgbe nwoke ahụ banyere. Igwe ojii juputakwara n'ogige ime ulonso ahụ.

⁴ Mgbe ahụ, ebube ONYENWE ANYỊ sitere n'elu cherubim bilie, bia guzo n'onu uzọ ulonso ahụ. Ulonso ahụ juputakwara n'igwe ojii, ihe nke ebube ONYENWE ANYỊ juputakwara n'ogige ulonso ahụ.

⁵ Uzụ nke nku cherubim ndị ahụ na-eme dikwa ka olu Chineke Onye puru ime ihe niile. A na-anukwa uzụ nku ndị ahụ n'ogige ulonso ahụ di n'ezị.

⁶ Mgbe ONYENWE ANYỊ nyere nwoke ahụ yi uwe ezi akwa ọcha iwu, si, "Gaa n'etiti cherubim ahụ guta ufodu icheku oku di n'etiti wijilu ugboala ahụ," nwoke ahụ banyere guzo n'akuku otu wijilu ahụ.

7 Mgbe ahụ, otu n'ime ndị cherubim ahụ setipuru aka ya n'ebe oku ahụ dị n'etiti ha. O gütara ufodu icheku oku tinye n'aka nwoke ahụ yi uwe akwa ocha onye weere ya puo.

8 N'okpuru nku ndi cherubim ahụ ka a na-ahuta ihe yiri aka mmadu.

9 Elere m anya hu wili ano, nke di n'akuku cherubim ndi ahụ. Cherubim obula nwere otu wili n'akuku ya. Wili ndi a niile na-egbu maramara dika nkume beril.

10 Wili ano ndi ahụ yiri onwe ha. Nke obula n'ime ha dika wili a runyere n'etiti wili ozo.

11 Mgbe ha na-aga, ha niile na-eche ihu n'akuku obula nke cherubim ndi ahụ chere ihu. Wili ndi a adighi echighari echighari mgbe cherubim ndi a na-agaghari. Kama ebe isi cherubim ndi ahụ chere ihu ka wili ndi ahụ na-aga. Ha adighi elekwa* anya n'azu dika ha na-aga.

12 Gburugburu ha, n'anụ ahụ ha niile, ma n'azu ha, ma n'aka ha, ma na nku ha, ma na wili ndi ahụ, ihe juputara ha bu anya. Anya di n'akuku ha niile.

13 Aha m nuru a na-akpo wili ndi ahụ bu, Ogba gburugburu.

14 Nke obula n'ime cherubim ndi a nwere ihu ano. Ihu nke mbu dika ihu cherub. Nke abuo dika ihu mmadu; nke ato dika ihu odum, ma nke ano dika ihu ugo.

15 Mgbe ahụ, Cherubim ndi ahụ buliri onwe ha elu. Ndi a bu ihe ndi ahụ di ndu nke m huru na mbu n'akuku osimiri Keba.

* **10:11** Maobu, *aghakwa*

16 Mgbe cherubim ndi ahụ na-aga, wịlụ ndi ahụ di n'akụkụ ha na-eso ha na-aga. Mgbe ha na-achili nku ha i si n'ala bulie onwe ha elu, wịlụ ha na-anogidekwa n'akụkụ ha.

17 Mgbe cherubim ndi ahụ guzoro n'otu ebe, wịlụ ahụ na-eguzokwa. Mgbe ha na-ebuli onwe ha elu, wịlụ ndi ahụ na-ebulikwa onwe ha elu, n'ihu na mmụọ nke ihe ahụ di ndu di n'ime ha.

18 Emesịa, ebube nke ONYENWE ANYI sitere na mbata ọnu ụzọ ụlonsọ ahụ puọ, gaa guzo n'elu cherubim ndi ahụ.

19 Mgbe m nọ na-ele anya, cherubim ahụ gbasapurụ nku ha felie, wịlụ ha niile dika n'akụkụ ha. Ha guzoro na mbata ọnu ụzọ nke di n'akụkụ ọwụwa anyanwụ nke ụlọ ONYENWE ANYI, na ebube nke Chineke nke Izrel dika n'elu ha.

20 Ndi a bu ihe ndi ahụ di ndu, nke m hụrụ n'okpuru Chineke Izrel n'akụkụ osimiri Keba, amata m na ha bu cherubim.

21 Nke ọbụla n'ime ha nwere ihu anọ na nku anọ, na ihe yiri aka mmadu n'okpuru nku ha.

22 Ihu ha yikwara ihu ihe ndi ahụ m hụrụ n'akụkụ osimiri Keba. Nke ọbụla na-agakwa ije n'ihu ihu na-eleghi anya n'azu.

11

Ikpe omuma Chineke nke diri Jerusalem

1 Mgbe ahụ, Mmụọ nke Chineke buliri m mee ka m bjaruo n'ọnu ụzọ ama ụlọ ONYENWE ANYI, nke di n'akụkụ ọwụwa anyanwụ. N'ebe ahụ, n'oghere nke ọnu ụzọ ama ahụ, ahurū m iri mmadu abuo na ise. Ahukwara m n'etiti ha,

Jaazanaya nwa Azoa na Pelataya nwa Benaya, bu ndiisi ndi Izrel.

² O siri m, "Nwa nke mmadu, ndi a bu ndi ikom na-agba izu ajo ihe, na-enyekwa ndumodu ojojo niile a na-enye n'obodo a.

³ Ha na-asi, 'Oge a ga-ewuzi ulo ndi ahụ o dighi nso? Obodo a bu ite igwe, anyi onwe anyi bukwa anu di n'ime ya.'

⁴ N'ihia ya, nwa nke mmadu, buo amuma megide ha."

⁵ Mgbe ahụ, Mmụọ nke ONYENWE ANYI biakwasiri m si m kwuo, "Otu a ka ONYENWE ANYI siri: otu a ka unu na-ekwukwa, unu ndi ndu ulo Izrel, ma amaara m ihe unu bu n'uche.

⁶ Unu egbuola otutu mmadu n'ime obodo a, meekwa ka okporozo ya juputa n'ozu ndi nwuru anwu.

⁷ "N'ihia ya ka Onye kachasi ihe niile elu, bu ONYENWE ANYI ji si, ozu ndi ahụ niile togbo n'okporozo obodo unu bu anu ndi ahụ unu gburu egbu, obodo a bukwa ite. Ma aga m eme ka unu site n'ime ya puta.

⁸ Mma agha ahụ unu na-atu egwu ya ka m gae me ka o biakwasia unu. Otu a ka Onye kachasi ihe niile elu, bu ONYENWE ANYI kwubiri ya.

⁹ Aga m esitekwa n'etiti ya kpoputa unu, were unu nyefee n'aka ndi mba ozo, ma kpekwa unu ikpe.

¹⁰ Unu ga-ada site na mma agha. O bu n'oke ala Izrel niile ka m ga-anọ kpee unu ikpe. Mgbe ahụ, unu ga-amata na mu onwe m bu ONYENWE ANYI.

11 E, obodo a agaghị abụrụ unu ite. Unu agaghị anọkwa n'ime ya dika anụ. Aga m ekpe unu ikpe n'oke ala Izrel niile.

12 Mgbe ahụ, unu ga-amata na mụ onwe m bụ ONYENWE ANYỊ. N'ihì na unu bụ ndị na-enupu isi site n'iwu m na ụkpụrụ m. Ma unu na-agbaso nzo ụkwụ nke mba ndị ahụ niile gbara unu gburugburu."

13 Mgbe m ka nọ na-ebu amụma, Pelataya nwa Benaya nwurụ. Mụ onwe m kpuo ihu m n'ala kwaa akwa sị, "Ewoo, Onye kachasị ihe niile elu, bụ ONYENWE ANYỊ ị ga-ebibi ndị niile fọdurụ n'ala Izrel?"

Nkwa banyere nloghachi Izrel

14 Okwu ONYENWE ANYỊ ruru m ntị, sị,

15 "Nwa nke mmadu, umu nke nna gi, o buladi umunna gi, na ndi mgbaputa* gi na ezinaulo Izrel niile, o bu ha ka ndi bi na Jerusalem siri, 'Ha esitela n'ebe ONYENWE ANYỊ nọ gaa ebe di anya, o bukwa anyi ka enyere ala nke a ka o buru ihe nnweta anyi,'

16 "N'ihì nke a, kwuo, 'Otu a ka Onye kachasị ihe niile elu, bụ ONYENWE ANYỊ na-asị, N'agbanyeghị na m zipurụ ha gaa ebe di anya n'etiti mba di iche iche, chusakwaa ha n'etiti ala di iche iche, ma nwa mgbe nta, a buuru m ha ebe di nsọ n'ala niile ahụ bụ ebe ha gara.'

17 "Ya mere kwuo, 'Nke a bụ ihe Onye kachasị ihe niile elu, bụ ONYENWE ANYỊ na-ekwu: Aga m achikotakwa unu onu ozo, site n'obodo niile bu ebe unu gbasara, nyeghachikwa unu ala Izrel.'

* 11:15 Ndi a dokpuruu gaa mba ozo

18 “Ha ga-ałoghachi n’ebe ahụ, sitekwa n’etiti ya wezuga oyiyi ihe arụ niile, na arụsi niile bukwa ihe arụ.

19 Aga m enyekwa ha otu obi, tinyekwa mmụọ ọhụrụ n’ime ha. Aga m ewepụ site n’ime ha obi kporọ† nkụ ma nye ha obi nke anụ ahụ.

20 Nke a ga-eme ka ha soro ukpuru m na iwu m niile, leziekwa anya idebe ha. Ha ga-abụ ndị nke m, mụ onwe m ga-abukwa Chineke ha.

21 Ma banyere ndị ahụ obi ha na-agbaso ihe ọjọọ na ihe niile ruru arụ, mmehie ha ka m ga-atukwasị n’isi ha; otu a ka Onye kachasi ihe niile elu, bu ONYENWE ANYI kwubiri ya.”

22 Mgbe ahụ, cherubim ndị ahụ weliri nku ha elu, wiilụ ndị ahụ dikwa n’akukụ ha ma ebube nke Chineke nke Izrel guzokwa n’elu ha.

23 Ebube ONYENWE ANYI sitere n’etiti obodo ahụ rigoo, guzo n’elu ugwu, n’akukụ ọwụwa anyanwụ.

24 N’ime ọhụ, Mmụọ nke Chineke buliri m elu bubata m na Kaldia, ebe ndị a dokpuuru gaa mba ọzọ nọ.

Otu a ka ọhụ m huru si hapu m.

25 Agwakwara m ndị niile ahụ e mere ka ha jee biri na mba ọzọ ihe niile nke ONYENWE ANYI gosiri m.

12

Ihe ngosi maka ndota n’agha

1 Okwu ONYENWE ANYI ruru m nti, si,

† 11:19 Ya bu, obi nkume

² “Nwa nke mmadu, i bi n’etiti ndi na-enupu isi, ndi nwere anya ihu uzo ma ha adighi ahụ; ndi nwere nti inu ihe ma ha adighi anu ihe, n’ihi na ha bu ndi nnupu isi.

³ “Ya mere, nwa nke mmadu, kwakotaa ngwongwo ulo gi maka i ga biri n’ala ozo, mee nke a n’ehihie dika ha na-ele gi anya, hapu ulo gi gaa n’ebe ozo. Ma eleghi anya ha ga-aghota, o bu ezie na ha bu ndi nnupu isi.

⁴ Kwaputa ngwongwo gi n’ezi n’ehihie ka ha hu ya. Ma hapu ulo gi n’abalika dika ndi na-agba oso ndu si eme, mgbe ha na-amalite ije ha, nke iga ibi n’ala ozo.

⁵ Mgbe ha na-ele gi anya, gwupuo mgbidi, site na ya kwara ngwongwo gi puo.

⁶ Mgbe ha no na-ele gi anya, bulie ibu gi, tukwasiri ya n’ubu gi, puo gawa n’ime ochichiri, kpuchie ihu gi, ka i ghara ihu ala ahụ anya. N’ihi na emela m gi ihe iribama nye ulo Izrel niile.”

⁷ Emere m ihe e nyere m n’iwu. Ebuputara m ngwongwo m n’ehihie, jikota ha maka igba oso ndu. N’anyasi, eji m aka m gwuo onu na mgbidi ahụ. Ebukwasiri m ngwongwo m n’ubu, bulie ije n’ime ochichiri mgbe ha no na-ele m anya.

⁸ N’ututu echi ya, okwu ONYENWE ANYI biakwutere m,

⁹ “Nwa nke mmadu, o bu na ulo Izrel ndi nnupu isi ahụ ajubeghi gi, ‘o lee ihe i na-eme?’

¹⁰ “Gwa ha, ‘Otu a ka Onye kachasi ihe niile elu, bu ONYENWE ANYI kwuru: Amuma a bu maka onyeisi no na Jerusalem, n’ulo Izrel niile nokwa ebe ahụ.’

¹¹ Si ha, ‘Mu onwe m bu ihe ama nye unu.’

“Dịka m mere, otu a kwa ka a ga-eme nye ha. Ha ga-aga na mba ọzọ biri ka ndị a dọtara n’agha.

¹² “Nwa eze nke nọ n’etiti ha ga-amaburu ibu ya n’ubu puọ n’ochichiri, ọ ga-egwupu mgbidi aja nke obodo site n’ebe ahụ puọ. Ọ ga-ekpuchikwa ihu ya ka ọ ghara iji anya ya hụ obodo ahụ.

¹³ Ma aga m eji ugbu m jide ya, meekwa ka ọ bjaruo Babilon bu ala ndi Kaldia. Ebe ahụ ka ọ ga-anọ nwuọ, ma ọ gaghị ahụ ya anya.

¹⁴ Ndi niile gbara ya gburugburu na ndi agha ya niile ka m ga-achusa n’ala niile, ọ bukwa mma agha ka m ga-amiputa jiri chuo ha oso.

¹⁵ “Ha ga-amata na mu onwe m bu ONYENWE ANYI, mgbe m chusachara ha n’etiti mba niile di iche iche, fesaakwa ha n’ala niile.

¹⁶ Ma ọ bu mmadu ole na ole n’ime ha ka m ga-edebe ndu site na mma agha, na unwu na orja na-efe efe. Ka ha nwee ike koo akuko ihe aru niile ha n’etiti mba di iche iche ebe ha gbagara oso. Ha ga-amatakwa na mu onwe m bu ONYENWE ANYI.”

¹⁷ Okwu ONYENWE ANYI ruru m nti, si,

¹⁸ “Nwa nke mmadu, tuo egwu mgbe i na-eri nri gi. Jirikwa ihe otutu tuputa mmiri onunu gi, dika a ga-asị na ọ bu ihe ikpeazu i nwere.

¹⁹ I ga-asikwa ndi bi n’ala ahụ, ‘Otu a ka Onye kachasi ihe niile elu, bu ONYENWE ANYI na-ekwu banyere ndi bi na Jerusalem, n’ala nke Izrel, si, Ha ga-eji ujo rie achicha ha, jirikwa obi ilo mmiri nuo mmiri ha, n’ihi na a ga-ekpochapu ihe niile di n’ala ha, n’ihi ihe ike nke ndi bi n’ime ya.

20 Obodo niile nke ndị mmadụ bi n'ime ya gaa n'iyi, otu aka ahụ, ala unu niile ga-abụ ebe togboro na nkịtị. Mgbe ahụ, unu ga-amata na mụ onwe bụ ONYENWE ANYỊ.' ”

Ọ gaghị adị anya mmezu

21 Okwu ONYENWE ANYỊ ruru m ntị, sị,

22 “Nwa nke mmadụ, kedụ ihe ilu a na-atụ n'Izrel putara, nke na-asị 'Ụbọchị adịla oke anya, ọhụ niile aburukwala ihe na-enweghị isi?’

23 Gwa ha, 'Otu a ka Onye kachasị ihe niile elu, bụ ONYENWE ANYỊ na-ekwu, Aga m eme ka ilu a kwusị, ha agaghị atukwa ya dika ilu n'Izrel ozo.' Kama gwa ha, 'N'ubochi ahụ adịla nso mgbe ọhụ niile ga-emezu.

24 N'ihị na agaghị enwekwa ọhụ ugha ozo, maobu iju ase ire utọ n'etiti ulọ Izrel.

25 Ma mụ onwe m bụ ONYENWE ANYỊ ga-ekwu ihe m zubere. Ihe obula m kwuru ga-emezu natufughị oge. N'ihị na ọ bụ n'oge unu di ndu, unu ndi nnupu isi, ka m ga-emezu ihe obula bu nke m kwuru. Otu a ka Onye kachasị ihe niile elu, bụ ONYENWE ANYỊ kwubiri ya.' ”

26 Okwu nke ONYENWE ANYỊ biakwutere m,

27 “Nwa nke mmadụ, lee, ulọ nke Izrel na-asị, 'Ọhụ niile ọ na-ahụ bụ maka otutu afo di n'ihu, amuma ya bukwa maka oge na-abia n'ihu.'

28 “N'ihị ya, gwa ha, 'Otu a ka Onye kachasị ihe niile elu, bụ ONYENWE ANYỊ siri, ọ dighikwa okwu m nke a ga-atufu oge ozo n'ime ya, ihe obula m kwuru ka a ga-emezu. Otu a ka Onye kachasị ihe niile elu, bụ ONYENWE ANYỊ kwubiri ya.' ”

13

Okwu megide ndi amuma ugha

¹ Okwu ONYENWE ANYI ruru m nti, si,

² “Nwa nke mmadu, buo amuma megide ndi amuma nke Izrel ndi na-ebu amuma ugbo a, gwa ndi amuma ahụ na-ekwu ihe sitere ha n’uche: ‘Nurunu okwu nke ONYENWE ANYI.

³ Otu a ka Onye kachasi ihe niile elu, bu ONYENWE ANYI kwuru, Ahuhu ga-adiri ndi amuma nzuzu ndi na-agbaso mmuo nke onwe ha, ndi o dighi ihe ha na-ahu.

⁴ Gi Izrel, lee, ndi amuma gi niile di ka nkita ohia bi na mkpomkpo ebe.

⁵ Unu arigobeghi na oghere juputara na mgbidi maobu ruzie mgbidi aja ndi ahụ maka nchekwa ndi Izrel ka o nwee ike kwudosie ike n’ubochi agha nke ONYENWE ANYI.

⁶ Ohu ha bu ugha, otu a, iju ase ha bukwa ugha, ha na-asi, “ONYENWE ANYI kwuputara,” ebe ONYENWE ANYI ezipughị ha, ha na-agakwa n’ihu na-atu anya ka o mezuu okwu ha.

⁷ O bughị ohu ugha ka unu huru, o bughikwa okwu iju ase ugha ka unu kwuru, mgbe unu na-asi, “Otu a ka ONYENWE ANYI kwuputara,” n’agbanyeghi na mu onwe m ekwughị okwu?

⁸ “N’ihi ya, Onye kachasi ihe niile elu, bu ONYENWE ANYI siri, aga m ebibi unu n’ihi okwu ugha na ohu ugha unu niile. Edoola m onwe m imegide unu, otu a ka Onye kachasi ihe niile elu, bu ONYENWE ANYI kwubiri.

⁹ Aka m ga-emegide ndi amuma niile ahụ bu ndi na-ahu ohu ugha, na-agbakwa afa ugha. Ha

a gaghi esonye na otu ogbako ndi m maobu buru ndi agunyekoro n'akwukwo ndekota aha ulo nke Izrel, ha agaghi abakwa n'ala ndi Izrel. Mgbe ahụ unu ga-amata na mụ onwe m bụ Onye kachasi ihe niile elu, bụ ONYENWE ANYI.

¹⁰ “N’ihi na ha eduhiela ndi m, mgbe ha nashi, “Udo,” ebe udo na-adighi, n’ihi na mgbe e wuru mgbidi na-esighi ike, ndi amuma ndi a jara ha mma, werekwa nzu techie ya.

¹¹ Ya mere, gwa ndi ahụ jiri nzu techie mgbidi ahụ na o ga-ada. Oke mmiri ozuzo nke ga-ezobiga oke ga-ezo, aga m ezitekwa mkpuru mmiri di ukwuu nke ga-ada, na oke ifufe nke ga-akwada ya.

¹² Mgbe mgbidi ahụ dara, ndi mmadu o gaghi aju, “Olee ebe mgba ocha ahụ i ji techie ya di?”

¹³ “Ya mere, Otu a ka Onye kachasi ihe niile elu, bụ ONYENWE ANYI kwuru, aga m eji oke ifufe nke onuma m, na oke mmiri ozuzo nke iwe m, ma oke akummiri nke oke iwe m mebie ya.

¹⁴ Aga m akwada mgbidi ahụ unu tere nzu, aga m emekwa ka o daruo ala nke ga-eme ka ahụ ntala ya anya; o ga-adakwasikwa unu, gwepia unu. Mgbe o dara o ga-egbuchapụ unu niile; unu ga-amatakwa na mụ onwe m bụ ONYENWE ANYI.

¹⁵ Otu a ka m ga-esi gosiputa iwe m n’ebe mgbidi ahụ no, na n’ahụ ndi ahụ ji nzu techie ya. Aga m asi unu, “Mgbidi ahụ adighikwa, otu a ka o dikwa ndi ahụ ji nzu techie ya,

¹⁶ bụ ndi amuma Izrel ndi ahụ buru amuma nye Jerusalem, ndi hukwara ya ohu udo mgbe udo na-adighi, otu a ka Onye kachasi ihe niile elu, bụ ONYENWE ANYI kwubiri.”’

17 “Ma ugbu a, gi nwa nke mmadu, chee ihu n’ebe umuada ndi unu no, ndi nke na-ebu amuma di ka o si si ha n’obi puta. Buo amuma megide ha

18 si, ‘Otu a ka Onye kachasi ihe niile elu, bu ONYENWE ANYI na-ekwu, Ahuhu diri ndi inyom na-adunye ogwu mgbaasi na nkwoji aka ha na-emekwa akwa mgbokwasị nke ikpuchi isi maka ndi mmadu di iche iche, iji raata ha. Unu si anaa chee na unu ga-echebe ndu unu mgbe unu buru uzọ mee ka ndi m maa n’onya?

19 Unu emeela ka m ghara idi nsọ n’etiti ndi m, n’ihi mkpoju aka oka bali na iberibe achicha ole na ole. N’ihi ya, unu emeela ka ha nwuo bu ndi na-ekwesighi inwu anwu. Unu edebekwala ha ndu bu ndi na-ekwesighi idi ndu, site n’okwu ugha unu na-agwa ndi m, bu ndi na-ana nti n’okwu ugha.

20 “ ‘N’ihi nke a, Onye kachasi ihe niile elu, bu ONYENWE ANYI na-ekwu, ana m emegide ogwu mgbaasi niile nke unu ji achu nta mkpuruobi ndi m dika nnunu. Aga m adowapu ha site n’aka unu, naputakwa ndi m, bu ndi unu ji n’onya di ka nnunu e tinyere n’ulo akpara akpa.

21 Aga m adowa akwa mgbokwasị ogwu unu, naputa ndi m site n’aka unu. Ha agaghi amakwa n’onya nke ike unu ozo. N’uzo di otu a unu gamatakwa na mu onwe m bu ONYENWE ANYI.

22 N’ihi na ugha unu emeela ka obi ndi ezi omume daa mba, mgbe o na-abughi uche m na ihe di otu a ga-eme. Ma unu emeela ka obi ndi ajo omume sie ike site na nkwa ogologo ndu unu kwere ha, mee ka ha ghara isite n’uzo ojo ha

chegharĩa ma zoputa ndu ha.

²³ N'ihì nke a, unu agaghì ahukwa ohu ugha ozo, maobu gbaa afa. M ga-anaputa ndi nke m site n'aka unu. Mgbe ahụ unu ga-amata na mu onwe m bu ONYENWE ANYI.' "

14

Okwu megide ndi na-ekpere arusi

¹ Ufodu n'ime ndi okenye Izrel biakwutere m, nodu ala n'ihu m.

² Mgbe ahụ okwu ONYENWE ANYI ruru m ntị,

³ "Nwa nke mmadu, ndi ikom ndi a na-eke arusi n'ime obi ha, ma tinyekwa ihe isu ngongo nke ajo omume ya n'ihu ha.* Aga m ekwenye ka ha juta m ase obula?

⁴ Ya mere, gwa ha okwu si ha 'Nke a bu ihe Onye kachasi ihe niile elu, bu ONYENWE ANYI kwuru: Mgbe onye Izrel obula na-agbaso arusi n'obi ya, nke na-ekwekwa ka arusi ndi a na-eduba ya na mmehie, biakwutere onye amuma ijuta ya ase, mu onwe m bu ONYENWE ANYI ga-aza onye ahụ dika o si di, ya bu dika iba uba nke arusi ya niile si di.

⁵ N'uzo di otu a ka m ga-esi nwetaghachikwa obi ndi Izrel niile bu ndi si n'ebe m no wezuga onwe ha, ma malite ife arusi.'

⁶ "N'ihì ya, gwa ulo Izrel, 'The ndi a ka Onye kachasi ihe niile elu, bu ONYENWE ANYI na-ekwu, Chegharianu! Sitenu n'ife arusi unu niile chigharia, jukwanu omume unu niile ruru aru.

* 14:3 Kwenye ka arusi ndi a na-eduba ha na mmehie

7 “N’ihi na onye ọbụla n’ulọ Izrel maọbụ onye ọbụla n’ime ndị ọbịa bi n’ala Izrel, nke kewapuru onwe ya site n’iso m, si otu a mee ka arụsị ọ na-efe baa ya n’obi, nke na-etinye ihe iso ngongo ọjọ omume n’ihu ha, mechaa, gakwuru onye amuma maka isite n’aka ya ijuta m ase, mu onwe m bu ONYENWE ANYI ga-azaghachi ha.

8 Aga m edokwa onwe m imegide ha, mee ka ha buru ihe imaatu na ilu nye ndi ozo. Aga m esitekwa n’etiti ndi m wezuga ha. Mgbe ahụ, unu ga-amata na mu onwe m bu ONYENWE ANYI.

9 “O buru na arafuo onye amuma ahụ ka o buo amuma, o bu mu onwe m bu ONYENWE ANYI rafuru onye amuma ahụ. Aga m esetipu aka m megide ya, bipukwa ya site n’etiti ndi m, bu Izrel.

10 Ha ga-ata ahuhu n’ihi mmehie ikpe omuma ha, dika ikpe omuma diri onye na-aju ase, otu a ka o ga-adikwa nye onye amuma ugha ahụ.

11 Mgbe ahụ, umu Izrel agaghị esitekwa n’iso m kpafuo ozo.† Ha agakwaghị eji mmehie meruo onwe ha, kama ha ga-abu ndi m, mu onwe m ga-abukwa Chineke ha. Otu a ka Onye kachasi ihe niile elu, bu ONYENWE ANYI kwuputara ya.’”

Ikpe omuma aghaghị ibia

12 Okwu ONYENWE ANYI ruru m nti, si,

13 “Nwa nke mmadu, o buru na ndi bi n’ala emehie megide m, site n’ekwesighi ntukwasị obi ha, o buru na m esetipu aka m mee ka oke unwu biakwasị ha, o burukwa na m emee ka mmadu na anumanu niile di n’ala a nwuchasia,

† 14:11 Maobu, wezuga onwe ha

14 a sịkwa na Noa, Daniel na Job bi n’etiti ya, ha ga-azọpụta naanị onwe‡ ha n’ezi omume ha. Otu a ka Onye kachasị ihe niile elu, bụ ONYENWE ANYỊ kwubiri ya.

15 “Asị na m eziga anụ ọhịa ọjọọ ka ha bịa bibie ala ahụ, mee ka ọ ghọọ ebe ọgbọrọ n’efu meekwa ka mmadụ ọbụla ghara ị site n’ime ya gafee n’ihi anụ ọhịa ndị ahụ,

16 dika m na-adị ndụ ka Onye kachasị ihe niile elu, bụ ONYENWE ANYỊ na-ekwu, ọ burụkwari na ndị ikom atọ ndị a nọ n’ebe a, ha agaghị anapụta ọ bụladị ụmụ ha ndị nwoke maọbụ ụmụ ha ndị nwanyị site n’ila n’iyi. Naanị ha ka a ga-azọpụta, ma ala ahụ ga-abụ ihe ọgbọrọ n’efu.

17 “Ọ burụ na a sị na m mere ka mma agha bjakwasị ala ahụ, m sị, ‘Ka mma agha gabiga site n’ala ahụ niile gburugburu,’ ma gbuo mmadụ na anụmanụ niile dī n’ime ya,

18 dika m na-adị ndụ, otu a ka Onye kachasị ihe niile elu, bụ ONYENWE ANYỊ kwubiri, a sịkwari na ndị ikom atọ ndị a nọ n’ala ahụ, ha agaghị anapụta ụmụ ndị ikom na ụmụ ha ndị inyom site n’ila n’iyi. Kama, ọ bụ naanị ha onwe ha ka a ga-anapụta.

19 “Ozọkwa, ọ burụ na m eziga oke iwe m site n’ajo ọrịa na-eefe efe, ọ burụ na ọrịa ahụ egbuo mmadụ na anụmanụ ha niile,

20 dika m na-adị ndụ, otu a ka Onye kachasị ihe niile elu, bụ ONYENWE ANYỊ kwubiri, a sịkwa na Noa, Daniel na Job bi n’ime ya, ha agaghị anapụta ụmụ ha ndị ikom maọbụ ndị inyom site

‡ 14:14 Ya bụ, mkpụrụobi ha

n'ila n'iyi. Ha ga-azọpụta naanị onwe ha n'ezi omume ha.

²¹ “N’ihi na otu a ka Onye kachasi ihe niile elu, bu ONYENWE ANYI kwuru, a ga-esi anaa naputa ya, mgbe m zipuru uzọ ikpe m anọ di oke egwu nke na-echere Jerusalem. Ikpe ndi a bu: mma agha na unwu, anu oha ozo na-adogbu adogbu na oha na-eefe efe, ka ha gbuchapu mmadu na anumanu niile di n’ime ya.

²² Ma a ga-enweta ufodu ndi ga-afodu ndu, bu umu unu ndi nwoke na ndi nwanyi, ndi a ga-anaputa site n’ahuhu ndi a. Ha ga-abiakwute unu. Mgbe unu huru omume ha, na obibi ndu ha, ha ga-aburu unu ihe nkasiobi n’ihi na unu ga-esite na ha mata udi mbibi nke m mere ka o biakwasị Jerusalem.

²³ A ga-akasikwa unu obi mgbe unu huru omume ha na obibi ndu ha, unu ga-amatakwa na o bughị n’efu ka m mere ka ihe ndi a niile dakwasị ha.” Otu a ka Onye kachasi ihe niile elu, bu ONYENWE ANYI kwubiri ya.

15

Jerusalem, osisi vaini na-abaghi uru

¹ Okwu ONYENWE ANYI ruru m nti, si,

² “Nwa nke mmadu, olee, uzọ osisi vaini si puo iche site n’alaka osisi ndi ozọ di n’ime oke oha?

³ A na-esi n’ime osisi ya were meputa ihe obula bara uru? O bu site na ya ka a na-esi emeputa osisi nke e ji ekonye ihe?

⁴ Uru ha bara bu iji ha menye oku. Ma mgbe isi ya abuo repiara, mgbe etiti ya rekwara oku, o nwere ihe ozọ mmadu nwere ike iji ya mee?

⁵ Ọ bụrụ na ọ baghị uru mgbe o zuruoke, a gae-esi aña were ya meputa ihe bara uru mgbe ọkụ repiasiri ya, ọ ghọọ unyi?

⁶ “N’ihi ya, ihe ndị a ka Onye kachasi ihe niile elu, bụ ONYENWE ANYI na-ekwu, dika m sitere n’etiti ohia niile weputa osisi vaini nye ka ọ bụrụ nkụ e ji emenye ọkụ, otu a ka m ga-esi mesoo ndi bi na Jerusalem.

⁷ Aga m eche ihu m* imegide ha. Ọ bụ ezie na ha esitela n’ọkụ puta, ma ọkụ ga-erepia ha. Unu ga-amata na mụ onwe m bụ ONYENWE ANYI, mgbe m guzoro onwe m megide ha.

⁸ Aga m emekwa ka ala ha togboro n’efu, n’ihi na ha bụ ndi na-ekwesighi ntukwasị obi. Otu a ka Onye kachasi ihe niile elu, bụ ONYENWE ANYI kwubiri.”

16

Ekwesighi ntukwasị obi Jerusalem

¹ Okwu nke ONYENWE ANYI biakwutere m,

² “Nwa nke mmadu, gwa Jerusalem okwu mee ka ọ mara banyere ndu ya niile ruru aru

³ si ya, ‘Ihe ndi a ka Onye kachasi ihe niile elu, bụ ONYENWE ANYI na-agwa Jerusalem: Iputa uwa gi na omumu gi bu n’ala ndi Kenan; nna gi bu onye Amori, nne gi bu onye Het.

⁴ N’ubochi ahụ a muru gi, ebeghi otubo gi, ọ dighi onye lekotara gi maobu jiri mmiri saa gi ahụ i sachapu gi unyi maobu tee gi nnu, maobu jiri akwa kechie gi.

* 15:7 Maobu, Aga m eguzo onwe m

⁵ O dighi onye nwere obi ebere n'ebe i no. O dighi onye ihe banyere gi meturu n'obi, o dikwaghi onye lekotara gi. Kama n'ubochi ahụ a muru gi a tufuru gi n'ohia, n'ih i na-eledara gi anya.

⁶ “Ma mgbe m si n'ebe ahụ i togbọ na-agafe, ahuru m gi ka i chiri ukwu gi, obara jukwara gi ahụ, dika i dina n'ime obara gi. N'oge ahụ, ihe puru m n'onu bu, “Di ndu.”

⁷ Emere m ka i too dika osisi na-eto eto n'ime ohia. I tolitere, too ogologo ma tozuo oke na nwanyi, i kpuru ara, agiri isi gi pukwara, ma gi onwe gi gba oto.

⁸ “Emesia, a gafere m n'akuku gi, mgbe m lere gi anya ahuru m na i tozuola onye mmadu ga-ahụ n'anya. A gbasapuru m akuku akwa m n'ahụ gi, jiri ya kpuchie oto gi. Anuru m gi iyi, mu na gi gbara ndu, i ghokwara nke m. Ka Onye kachasi ihe niile elu, bu ONYENWE ANYI kwuputara.

⁹ “Eji m mmiri saa gi ahụ, sachapu obara di gi n'ahụ, teekwa gi mmanu.

¹⁰ Enyere m gi akwa ocha na uwe a kpara nke oma, nke i ji kpuchie ahụ gi. Nyekwa gi akpukpokwu e ji ezi akpukpo kwaa, jirikwa ezi akwa ocha na uwe ndi di oke onu kpuchie gi.

¹¹ Eyinyere m gi ihe icho mma, tnye olaaka n'aka gi, nakwa olaolu n'olu gi.

¹² Etinyekwara m gi ola n'imi, tnye gi olanti abuo na nti gi, na okpueze mara mma n'isi gi.

¹³ E ji ihe icho mma olaocha na olaedo choo gi mma. Uwe gi bukwa uwe ezi akwa ocha, uwe

dị oke ọnu, na uwe a kpara nke ọma. Nri ị n-eri bu utu ọka a yochaziri nke ọma, na mmanu anu, na mmanu oliv. Mma gi putaziri ihe nke ọma, ị ruo ogo ibu eze nwanyi.

14 Aha gi dara uda nke ukwu n'etiti mba di iche iche n'ihi mma gi, nke zuruoke site n'ebube ahụ bu nke m tukwasiri gi. Otu a ka Onye kachasi ihe niile elu, bu ONYENWE ANYI kwuputara.

15 “Ma ị tukwasiri mma gi obi, jiri n'ihi na a mara aha gi gho onye akwuna. I wekwaara onwe gi nye nwoke obula gabigara mee ka mma gi buru nke ya.

16 Ị were uwe gi ufodu, meere onwe gi ebe di iche iche di elu nke turu agwa, ebe doziri ihe ndina ikwa iko gi. Ihe di otu a emetubeghi mbu, ha ekwesikwaghi ime mgbe obula.

17 Ị chiri olaocha na olaedo ndi ahụ mara mma, bu nke m nyere gi, were ha kporo onwe gi oyiwoke di iche iche, ndi ị na-akpo isiala nye. N'uzo di otu a ka gi na ha si na-akwako iko.

18 Uwe ọma ahụ a kpara akpa ka i ji kpuchie ha. Mmanu m na uda m na-esi isi utu ka ị chere n'ihu ha dika onyinye.

19 Ozokwa, utu ọka ọma, mmanu oliv na mmanu anu, nri ndi m nyere gi ka i rie, ka i ji chuo aja na-esi isi utu n'ihu ha. Otu a ka o si di, ka Onyenwe anyi ONYENWE ANYI kwuputara.

20 “Umụ niile ị mutaara m, nwoke na nwanyi, ka i ji choro arusi gi aja ka ha rie. O bu na igba akwuna gi ezughiri gi?

21 Ma ị gburu umu m, jiri ha chuo aja nye arusi!

22 N’oge ndị a niile ị na-akwa iko, na-eme ihe arụ ndị a niile, o metụbeghị gị n’obi ka i cheta ụbọchị niile ndị ahụ ị bụ nwantakiri, mgbe ị nọ na-agba ọtọ, mgbe ọbara juputara gị n’ahụ.

23 “ ‘Ahụhụ, ahụhụ, ga-adiri gị, ka Onye kachasi ihe niile elu, bụ ONYENWE ANYI kwubiri. Tinyekwara ajọ omume gị niile,

24 i wuuru arusi gị ụlọ ebe ikwa iko, wuokwa ụlọ arusi ndi ọzọ n’akuku okporouzo niile.

25 I wuuru onwe gị ebe ichu aja e wuliri elu di iche iche n’isi uzọ niile, si otu a meruo mma gị. N’ebe ahụ ka ị na-anọ na-emeghere* onye ọbula gafetara ukwu gị abuo,† mee ka ikwa iko gị na-amubanye.

26 I kwasoro ndi Ijpt bu ndi agbataobi gi iko, ndi anuahụ ha di ukwu. I si otu a mee ka iwe di ukwu wee m megide ikwa iko gi nke na-aba uba.

27 N’ihi ya, esetipuru m aka megide gi, e webilatara m oke ala gi ka o di ntakiri; ewere m gi nyefee oke ochicho nke ndi iro gi, bu ndi inyom Filistia, ndi ihere mere n’ihi omume gi niile ruru unyi.

28 Gi na ndi Asiria akwaala iko, n’ihi na afo adighi eju gi. O buladi mgbe nke a gasiri, i bukwana onwe na-enweghi afo ojuju.

29 I mere ka ikwa iko gi mubaa ruo ala ndi Kaldia, mba ahụ izu ahia doro anya. Ma obuladi na nke a afo ejughikwa gi.

30 “ ‘Iwe m di oku megide gi,‡ otu a ka

* 16:25 Ya bu, eghebere † 16:25 Na-enyekwa onye ọbula onwe gi ‡ 16:30 Lee ka i si buru onye na-ata ahụ, onye obi ya na-esighi ike.

Onye kachasi ihe niile elu, bu ONYENWE ANYI kwuputara. Mgbe i na-eme ihe ndi a, i na-eme ha nnoo di ka onye akwuna nke ihere adighi eme. §

³¹ Mgbe i ruru ulo arusi n'isi uzo niile, wuokwa ulo ikwa iko gi na mbara uzo niile, i meghi ya dika akwuna, n'ih na i juru inara ndi gi na ha kwara iko ego obula.

³² “ ‘N'ezie, i bu nwanyi na-akwa iko ma i no na di, onye na-anabata ndi ikom ozo karja di ya!

³³ Ndi akwuna niile na-anata onyinye, ma gi onwe gi na-enye ndi ikom niile huru gi n'anya onyinye, inye ha ngari ka ha biakwute gi site n'ebe niile biakwute gi n'ih igba akwuna gi.

³⁴ N'ih ya, i di iche n'etiti ndi inyom ndi ozo n'udi igba akwuna gi, o nweghi onye na-agbaso gi na-ario gi maka ikwaso gi iko. I kwuru ugwo ma o nweghi ugwo a kwuru gi, n'uzo di otu a i di iche.

³⁵ “ ‘N'ih nke a, gi nwanyi akwuna, nuru okwu ONYENWE ANYI!

³⁶ Nke a bu ihe Onye kachasi ihe niile elu, bu ONYENWE ANYI kwuru, N'ih na i wupuru agu nke anu ah gi, kpugheekwa oto gi n'ikwa iko gi nke gi na ndi i huru n'anya na-akwa, na n'ih arusi gi niile ruru aru, nakwa n'ih na i nyere ha obara umu gi,

³⁷ n'ih ya, aga m achikota ndi niile bu ndi ah niile i huru n'anya, ndi gi na ha na-enwe obi utu, ndi i huru n'anya, ma ndi i kporo asi. Aga m

§ 16:30 Onye na-adighi ezo-ezo maobu na-eme omume o dighi onye m huru

achikọta ha site gburugburu gi imegide gi, gbaa gi ọtọ n'ihu ha, ka ha hụ ọtọ gi niile.

³⁸ Aga m ata gi ahuhụ a na-ata ndi inyom na-akwa iko, na ndi inyom na-egbu mmadu. Aga m eme ka ibo obo obara nke onuma m, ya na ekworo m, biakwasị gi.

³⁹ Aga m enyefe gi n'aka ndi ahụ i huru n'anya, bu otutu mba ahụ di iche iche. Ha ga-ebibi gi, kwada ulo ikwa iko gi, na ulo arusi gi niile di elu, gbaa gi otọ, narakwa gi uwe gi niile, na ihe icho mma gi niile, hapu gi ka ihere mee gi.

⁴⁰ Ha ga-akpota igwe mmadu ga-emegide gi, ndi ga-atu gi nkume, jirikwa mma agha ha bokasia gi.

⁴¹ Ha ga-agba ulo gi oku ma takwaa gi ahuhụ n'ihu otutu ndi inyom. Aga m ahukwa na i kwusiri ikwa iko i na-akwa, i ga-akwusikwa ikwu ugwo ahụ i na-akwu ndi iko gi.

⁴² Mgbe ahụ, oke iwe m megide gi ga-adaju, ekworo m ga-esite n'ebe i no gabiga. Aga m anọ nwayoọ gharakwa iwe iwe ozo.

⁴³ “Ebe o bu na i chetaghị ubochi ndi ahụ niile, mgbe i di n'agboghobia, ma i ji ihe ojoọ ndi a niile i na-eme kpasuo m iwe. Ya mere, aghaghị m ikwughachi gi dika mmehie gi si di. O bu na i meghi omume ndi a ruru aru, tinyekwara mmehie agu ikwa iko? O bu ihe Onye kachasi ihe niile elu, bu ONYENWE ANYI kwubiri.

⁴⁴ “Lee, onye obula na-atu ilu, ga-atu ilu a banyere gi si, “Otu o di nne ka o di nwa ya nwanyi.”

⁴⁵ N'ezie, i di ka nne gi, n'ihi na nne gi kporo di ya na umu ya asi. I dikwa ka umunne gi ndi

inyom. Ha na-akpo di ha na umu ha asi. N'ezie, nne gi bu onye Het, nna gi bukwa onye Amori.

⁴⁶ Ada nne gi bu Sameria, ya na umu ya bi n'ugwu. Nwanne gi nwanyi nke nta bu Sodom, ya na umu ya bi n'ala ndida.

⁴⁷ O bughị naani na i soro uzọ ha niile, i nomiri omume ibi ndu aru ha niile, kama dika a ga-asi na nke a bu ihe nta, n'uzọ gi niile, i ghorọ onye ruru aru karịa ha.

⁴⁸ Ebe m na-adị ndu, ka Onye kachasi ihe niile elu, bu ONYENWE ANYI kwuru, Sodom na umu ya ndi inyom emetubeghi ihe ndi a gi na umu gi ndi inyom mere.

⁴⁹ “ Mmehie nwanne gi nwanyi Sodom bu nganga, na umengwu, na oke oriri. Ha juru inyere ndi no na mkpa, na ndi aguu na-agu no n'onu uzọ ha aka.

⁵⁰ Ha di elu n'obi ha, mee ihe aru n'ihu m. N'ihu ya, esitere m n'ihu m wezuga ha dika i huru.

⁵¹ O buladi Sameria emerughi okara mmehie niile i mere. I meela ihe aru bara uba karịa nke ha mere, si otu a guo umunne gi ndi inyom ka ndi ezi omume site n'ihe ndi a niile nke i mere.

⁵² Gi onwe gi buru ihe ihere gi, n'ihu na omume gi ekpeputala umunne gi ndi inyom. N'ihu na mmehie gi di njo, dikwa ukwu karịa nke ha, ha bu ndi a guru na ndi ezi omume karịa gi. Ya mere, ka ihere mee gi, burukwa onodu ihere gi, n'ihu na i meela ka a guo umunne gi ndi inyom dika ndi ezi omume.

⁵³ “ Ma otu o di, aga m eme ka oganihu nke Sodom na umu ya ndi inyom, na oganihu nke

Sameria na ụmụ ya ndị inyom, na ọganihu nke ị dighachikwa n'etiti ha:

⁵⁴ Ka i nwee ike buru ọnođụ ihere ị, ka ihere mekwa ị n'ih ihe niile i mere, n'ikasi ha obi.

⁵⁵ Ọzọ ndị ụmụnne ị nwanyị bu Sodom na Sameria na ụmụ ha ndị inyom ga-alota n'ọnođụ mbu ha; ị na ụmụ ị ndị inyom ga-alotakwa n'ọnođụ mbu unu.

⁵⁶ Ma ị pughị emeghe ọnu ị kpọọ aha nwanne ị nwanyị bu Sodom n'ubochi nganga ị,

⁵⁷ tupu e kpughe ajọ omume ị. Ọ bụladi otu ahụ, ugbu a ị bu ihe ikwa emo nye ndi ada Edom* na ndi agbataobi ya niile, na ndi ada ndi Filistia. Ndi niile no ị gburugburu na-eleli kwa ị anyia.

⁵⁸ Ị ga-anata ugwo ọru nke ikwa iko ị, na ihe aru ndi ọzọ ị na-eme. Otu a ka ONYENWE ANYI kwubiri ya.

⁵⁹ “ Nke a bu ihe Onye kachasi ihe niile elu, bu ONYENWE ANYI siri, Aga m akwughachi ị dika omume ị si di, n'ih na ị ledara iyi ahụ ị nuru anya site n'imebi ọgbugba ndu ahụ.†

⁶⁰ Ma otu ọbula o si di, aga m edebezu nkwa ahụ niile m kwere ị mgbe ị di na nwantakiri. Aga m eme ka ọgbugba ndu ahụ di n'etiti mu na ị guzosie ike ruo ebighi ebi.

⁶¹ Mgbe ahụ, ị ga-echeta ọzọ ị niile, ma nwee ihere, mgbe m ga-ewere ụmụnne ị ndi inyom ndi ahụ toro ị na ndi nke ị toro nye ị ha dika ụmụ, ma o bughị n'ih ọgbugba ndu m.

* **16:57** Ọtutu akwukwo mgbe ochie na-e de Aram † **16:59** Ị kpachara anya mebie ọgbugba ndu nke mu na ị gbara.

62 Aga m eme ka oğbugba ndu mu na gi guzosie ike, i ga-amatakwa na mu onwe m bu ONYENWE ANYI.

63 Mgbe ahụ, aga m ekpuchiri gi ajo omume niile bu nke i mere. Ihere ga-eme gi mgbe i chetara ndu ojojo gi, i gaghi emeghekwa onu gi kwuo okwu n'ih i oke mweda n'ala gi. Otu a ka Onye kachasi ihe niile elu, bu ONYENWE ANYI kwubiri.' "

17

Ugo abuo na otu osisi vaini

1 Okwu ONYENWE ANYI ruru m nti, si,

2 "Nwa nke mmadu, tuo ilu kowaara ulo Izrel akuko ihe omuma atu.

3 Si ha, 'Otu a ka Onye kachasi ihe niile elu, bu ONYENWE ANYI kwuru, otu ugo nke nwere nku abuo buru ibu, nke abuba ya turu agwa agwa ma dikwa ogologo, feere bia na Lebanon, tujiri onu onu osisi sida kachasi ibe ya ogologo.

4 O kubipuru onu onu alaka osisi a, buru ya gaa n'ala ebe otutu ndi na-azu ahia juru, kuo ya n'obodo ahụ.

5 " 'O sitekwara n'ala ahụ were otu mkpuru kuo ya n'ala mara nno ezi mma. O kuru ya dika e si aku osisi wilo n'akuku ebe enwere uba mmiri.

6 O dighi anya, mkpuru osisi ahụ gbara mgborogwu, too, gho osisi vaini di mkpumkpu, nke na-awasa awasa, nke alaka ya niile chere ihu n'ebe ugo ahụ no. O nwekwara alaka siri ike, na akwukwo mara mma.

7 “Ma e nwekwara ugo ozo, nke nwere nku sara mbara, nke juputara n’abuba. Mgbe ugo a biara, osisi vaini a gbasakwara mgborogwu ya na alaka ya, chee ugo ahụ ihu, ka o gbakwasị ya mmiri.

8 A kuru ya n’ebe ala di mma, n’akuku otutu mmiri, ka o nwee ike waputa ngalaba, mia mkpuru, ghookwa ezigbo vaini mara mma.’

9 “Si ha, ‘Otu a ka Onye kachasi ihe niile elu, bu ONYENWE ANYI kwuru: O ga-adihukwa? O bu na agaghi ehopu mgborogwu ya niile, bipukwa mkpuru ya niile mee ka o kponwu? Ka akwukwo ndu niile nke na-epute ohuru kponwu. O gaghi ewekwa ogwe aka di ike maobu otutu ndi mmadu ihoputa ya site na mgborogwu ya.

10 A kula ya ma o ga-etokwa? O gaghi akponwu kpankpam mgbe oke ifufe si n’owuwa anyanwu feturu ya, kponwuchakwaa n’ala ebe ahụ o no puo?’”

11 Mgbe ahụ, okwu ONYENWE ANYI ruru m nti, si,

12 “Ugbu a, gwa ndi nnupu isi ahụ, ‘unu maara ihe ilu a putara?’ Si ha, ‘Lee, Babilon biara na Jerusalem dokpuru eze ya na ndi ochichi ya laa Babilon.

13 O were otu onye site n’ezinaulo eze, ya na ya gbara ndu, bu onye o mere ka o nuo iyi. O sitekwara n’ala ahụ bupu ndi ndu obodo ahụ niile.

14 N’uzo di otu a, alaeze ahụ ghorọ alaeze e wedara n’ala nke ukwu, nke na-enweghikwa

ike ibili ozo. Oganihu nke alaeze ahụ dabeere naani na ndebe ha debere ogbugba ndu ahụ.

¹⁵ Ma o nupuru isi n'okpuru ya site n'iziga ndi ozi n'Ijpt ka ha nye ya otutu inyinya na ndi agha. O ga-enwetakwa ihe o choro? Onye name ihe di otu a, o puru igbanari ntaramahuhu? O puru imebi ogbugba ndu ma gbalaga?

¹⁶ “ N'ezie, dika mu onwe m na-adi ndu, otu a ka Onye kachasi ihe niile elu, bu ONYENWE ANYI kwubiri, o ga-anwu na Babilon, n'ala nke eze ahụ mere ka o nokwasị n'ocheeze, bu onye o ledara inu iyi ya anya mebikwaa ogbugba ndu ya.

¹⁷ N'agbanyeghi igwe ndi agha ya siri ike, Fero agaghi enwe ike zoputa ya n'agha, mgbe ha ga-ewulite mgbidi agha, gwuokwa olulu nnochibido iji gbuo otutu mmadu.

¹⁸ O leliri inu iyi ahụ site n'imebi ogbugba ndu ahụ. N'ihu na o nyere aka ya n'ihe ibe ma gaa n'ihu mee ihe ndi a niile, mgbapu agaghi adiri ya.

¹⁹ “ Ya mere, otu a ka Onye kachasi ihe niile elu, bu ONYENWE ANYI siri, Dika mu onwe m na-adi ndu, aga m akwughachi ya n'ihu nleda anya o ledara inu iyi m nakwa n'ihu ogbugba ndu nke o mebiri.

²⁰ Aga m agbasa ugbu m n'uzo o si aga; onya m ga-amakwa ya. Aga m ewetakwa ya na Babilon, nodukwa n'ebe ahụ taa ya ahuhu n'ihu na o kwesighi ntukwasị obi nye m.

²¹ Mma agha ka a ga-eji gbuo ndi agha ya niile na-agbapu oso, ndi niile foduru ka a ga-achusasi

n'akukū niile. Mgbe ahū, ì ga-amata na mụ onwe m bụ ONYENWE ANYÌ ekwuola ya.

²² “ ‘The ndị a ka Onye kachasị ihe niile elu, bụ ONYENWE ANYÌ kwuru, Mụ onwe m ga-esi n'ọnu ọnu osisi kachasị mma nke osisi sida kachasị elu kuru ihe m ga-aku. Aga m esi n'ọnu ọnu osisi sida ì elu kuru alaka ì nro, nke m ga-aku n'ugwu ì ezigbo elu.

²³ Ọ bụ n'elu ugwu niile nke Izrel ka m ga-akunye ya. Ọ ga-awaputakwa alaka ya, mịa mkpuru, burukwa sida mara oke mma. Umu nnunu ì iche iche ga-ewu akwu ha na ya, ha ga-achotakwa ebe obibi na ndo nke alaka ya niile.

²⁴ N'oge ahū, osisi ohiya niile ga-amata na mụ onwe m bụ ONYENWE ANYÌ, bụ onye na-egbuda osisi niile ì elu, ma na-ewelikwa ndi ì nta elu. Na o bụ m na-eme ka osisi ì ndu kponwu, ma na-emekwa ka nke nwuru anwu diri ndu.

“ ‘Mụ onwe m bụ ONYENWE ANYÌ ekwuola ya. Aghakwaghị m ime ya.’ ”

18

Mkpuruobi mehiere ga-anwu

¹ Okwu ONYENWE ANYÌ ruru m nti, si, si,

² “Gini ka unu bụ mmadu na-ekwu mgbe unu na-atu ilu a banyere ala Izrel?

“ ‘Ndi bụ nna erielā mkpuru vaini na-achaghi acha,

eze umuntakiri a na-eru ha izizi.’

³ “Dika m na-adi ndu, otu a ka Onye kachasị ihe niile elu, bụ ONYENWE ANYÌ kwubiri, unu agaghi atukwa ilu a ozọ n'ala Izrel.

⁴ N'ihì na mkpụrụobi niile bụ nke m, ma nke nna ma nke nwa, ha niile bụ nke m. Mkpụrụobi ọbụla mehiere bụ nke ga-anwụ.

⁵ “Ọ bụrụ na-enwere otu onye ezi omume nke na-eme naanị ihe ziri ezi na ihe dị mma,

⁶ onye na-adighị eje n'ugwu iri oriri maọbụ welie anya ya n'ebe arụsị niile nke Izrel dị,

onye na-adighị emerụ nwunye onye agbataobi ya,

maọbụ dinakwuru nwanyị nọ n'oge nsọ ya.

⁷ Onye na-adighị emegbu ndị mmadụ, kama ọ na-akwughachi ugwo o ji, maọbụ na-enyeghachi ihe ọ naara dika ihe mbe,

ọ dighị apunara mmadụ ihe o nwere n'ike, kama ọ na-enye ndị agụụ na-agụ nri, na-enyekwa ndị gbaa ọtọ akwa mkpuchi.

⁸ Ọ dighị agbazinye mmadụ ego nara muru nwa, ọ dighị ana ụma site n'aka ha.

Ọ na-esite n'ihe ọjọọ sepụ aka ya, na-ekpekwa ikpe ziri ezi n'etiti mmadụ na ibe ya.

⁹ Ọ na-edebezu iwu m niile, na-agbaso ụkpuru m niile n'ikwesị ntụkwasi obi.

Onye ezi omume ka nwoke ahụ bụ;

ọ ghaghị idikwa ndụ,

otu a ka Onye kachasi ihe niile elu, bụ ONYENWE ANYỊ kwubiri.

¹⁰ “Ọ bụrụ na o nwere nwa nwoke na-akpa ike, na-akwafu ọbara, na-emekwa ihe ndị ọzọ dị iche iche,

¹¹ ọ bụ ezie na nna ya emeghị ihe ndị a:

“Ma ọ na-eri nri n’ụlọ arụsị dị n’ugwu,
na-emerụ nwunye onye agbataobi ya;

¹² Ọ na-emegbu ndị ogbenye na ndị nọ na mkpa.

Ọ na-apụnara mmadụ ihe n’ike.

Ọ dighị eweghachi ihe o naara na mbe.

Ọ na-efe arụsị,

na-emekwa ihe arụ ndị ọzọ dị iche iche.

¹³ Ọ na-anara ndị ọ gbazinyere ego ọmụrụnwana
na ụma.

O kwesiri ka onye dị otu a dị ndu? Ọ gaghị adị
ndu. N’ihi na o meela ihe ndị a niile ruru arụ. A
ga-egbu ya. Ọbara ya ga-adịkwa n’isi ya.

¹⁴ “Ọ burukwa na nwoke a nwere nwa nwoke
nke huru ihe ọjọọ ndị a niile nna ya na-eme, ma
kpebie na ọ gakwaghị ebi ụdị ndu ahụ.

¹⁵ “Ọ dighị eri nri n’ụlọ arụsị dị n’elu ugwu
maọbụ welie anya lee arụsị niile nke Izrel.

Ọ dighị emerụ nwunye onye agbataobi ya.

¹⁶ Ọ dighị emegbu onye ọbụla,
maọbụ anara ihe mbe n’ihi ego ọ gbazinyere
mmadụ.

Ọ dighị apụnara mmadụ ihe o nwere n’ike,
kama na ọ na-enye ndị agụ na-agụ ihe oriri
ya,

na-enyekwa ndị gbaa ọtọ akwa mkpuchi;

¹⁷ Ọ buru na ọ dighị etinye aka na mmehie ọbụla,
na ọ naghị anara ọmụrụnwana na ụma n’aka
ndị o binyere ego,

na ọ na-erubekwara iwu m niile isi, na-agbaso
ukpuru m niile.

Onye dị otu a agaghị anwu n’ihi mmehie nke nna
ya mere. Ọ ga-adị ndu.

18 Ma nna ya ga-anwụ n'ihì mmehie niile o mere, n'ihì na ọ bụ onye na-ewe ihe na-abughị nke ya, onye na-apụnara ndị ọzọ ihe ha nwere n'ike. Ọ bụkwa onye na-eme ihe ọjọọ dị iche iche n'etiti ndị ya.

19 “Ma unu na-ajụ, ‘Gịnị mere nwa adighị eketa oke n’ahụhụ nke ajọ omume nna ya?’ Ihe dị otu ahụ apughị ime, ebe ọ bụ na nwa ya emeela ihe ziri ezi ma leziakwa anya debezuo ụkpuru m niile, ọ ghaghị idị ndụ.

20 Onye ahụ mere mmehie bụ onye ga-anwụ. Nwa agaghị ata ahụhụ n'ihì ihe nna ya metara, nna agakwaghị ata ahụhụ n'ihì ihe nwa ya metara. Onye ezi omume ga-anata ụgwọ ezi omume o mere, ma onye ajọ omume ga-anata ụgwọ n'ihì ajọ ihe o mere.

21 “Ma ọ bụrụ na onye ajọ omume esite na mmehie niile o mere chigharịa, malite idebe ụkpuru m niile, ma na-emekwa ihe ziri ezi na nke dị mma, onye ahụ aghaghị idị ndụ, ọ gaghị anwụ.

22 Ọ dighị ajọ omume niile bụ nke ha mere a ga-echeta megide ha. Ha ga-adị ndụ n'ihì ihe ezi omume ha mere.

23 Ọ na-atọ m ụtọ bụ ọnwụ nke ndị ajọ omume? Ka Onye kachasi ihe niile elu, bụ ONYENWE ANYI kwuputara. Kama, ọ bughị mgbe ha si n'uzọ ha chigharịa, diri ndụ, ka obi na-atọ m ụtọ?

24 “Ma ọ bụrụ na onye ezi omume esite n'ezi omume ya chigharịa, mee mmehie na-emekwa ihe arụ nke ndị ajọ mmadu na-eme, ha ọ ga-adị ndụ? Mba! Ọ dighị ihe ezi omume nke onye dị otu a mere nke a ga-echetakwa. N'ihì

ekwesighi ntukwasị obi ha, ha bu ndi ikpe mara, n'ih i mmehie ndi ha mere, ha ga-anwu.

25 “Ma unu na-asi, ‘Uzo Onyenwe anyi ezighi ezi!’ Geenu nti, unu ulo Izrel. O bu n’uzo m ezighi ezi? O bugh i uzo unu niile bu nke na-ezighi ezi?”

26 O buru na onye ezi omume esite n’ezi omume ya chigharia malite ime mmehie, o ga-anwu maka ya; n’ih i mmehie ah u o mere ka o ga-anwu.

27 O buru na onye ajo omume esite n’ajo omume niile nke o mere chigharia malite ime ihe ziri ezi na nke di mma, o ga-azoputa ndu ya.

28 N’ih i na o tuleela n’obi ya, kpebiekwa ihapu mmehie ya niile, ma malite ibi ndu ziri ezi. Ndu ga-abu nke ya. O gagh i anwu.

29 Ma ulo Izrel na-asi, ‘Uzo Onyenwe anyi ezighi ezi!’ O bu n’uzo m niile ezighi ezi, unu ulo Izrel? O bugh i uzo unu niile bu nke na-ezighi ezi?”

30 “Ya mere, unu ulo Izrel, aga m ekpe onye obula n’ime unu ikpe dika uzo ya si di, otu a ka Onye kachasi ihe niile elu, bu ONYENWE ANYI kwubiri ya. Chegharianu, sitenu na njehie unu niile unu chigharia, mgbe ah u, mmehie agagh i a buru unu ihe iso ngongo.

31 Wezuganu njehie niile unu jehiere n’ime ya, ka unu nweta obi ohuru na mmuo ohuru. Ulo Izrel, gini mere unu ga-eji nwuo?”

32 N’ih i na o digh i ato obi m uzo ih u na onye obula na-anwu, otu a ka Onye kachasi ihe niile elu, bu ONYENWE ANYI kwuputara. Cheghariakwanu, ka unu diri ndu!

19

Abụ akwa n'ihì ọ̀nọ̀dụ ụmụ eze Izrel

¹ “Ma gị onwe gị, bụ̀ọ̀rọ̀nụ ndịisi Izrel abụ akwa a,

² ma kwuo,

“ Ụdị nne Ọdum gini ka nne gị bụ n'etiti ụmụ ọdum.

Ọ dinara n'etiti ha, na-azụ ụmụ ya.

³ Ọ zụlitere otu n'ime ụmụ ya nke ghorọ nwa ọdum siri ike.

Ọ mụtakwara ka e si adọrisi anụ ọhia, ghorọ ọdum na-eri mmadụ.

⁴ Mba niile nuru maka ihe banyere ya, mee ka ọ danye n'olulu ha gwuru.

Ha ji nko koro ya, duru ya gaa n'ala Ijipt.

⁵ “ Mgbe ọ huru na ọ dikwaghị ihe ọzọ o nwere ike ime banyere ọ̀nọ̀dụ ahụ,

matakwa na olileanya ya aburula ihe efu, ọ hoputara nwa ya ọzọ

kuziere ya otu ọ ga-esi buru ọdum di ike.

⁶ Ọ ghorọ onyeisi ụmụ ọdum niile, n'ihì na ọ bụ ọdum siri ike,

ọ mụtakwara ka e si ejide anụ ọhia, ya onwe ya ghorokwara ọdum na-eri mmadụ.

⁷ O tikporo ebe ha niile e wusiri ike meekwa obodo ha niile mkpomkpo ebe.

Ala ahụ na ndi niile no n'ime ya, mara jijiji site n'oke egwu n'ihì olu igbo uja ya.

⁸ Mgbe ahụ, ndi agha nke mba niile di iche iche

putara gbaa ya gburugburu.
Ha sitere n'akuku niile nwude ya
n'onya olulu ha siiri ya.

⁹ Ha tinyere ya nko n'imi, were dokpuo ya n'ulo
igwe a kpara akpa,
bute ya n'ihu eze Babilon.
E mere ka o biri na mba ozọ dika ohu,
ka a ghara inu uda olu ya ozọ
n'ugwu niile nke Izrel.

¹⁰ “ ‘Nne gi dika osisi vaini n'ogige vaini
a kuru n'akuku mmiri,
nke nwere otutu alaka, nke na-amikwa mkpuru
n'ihu mmiri o na-enweta.

¹¹ Alaka ya niile siri ike,
ha toputara ghoọ mkpara eze.
O topuru etopu,
tokaria alaka ndi ozọ elu.
Nke a mere e ji na-ahu ya anya
site n'ebe di anya.

¹² Ma e ji oke iwe hopu ya
tupu ya n'ala.
Oke ifufe si n'owuwa anyanwu mere ka
akwukwo ya kponwusia,
meekwa ka mkpuru ya daa.
Alaka ya ndi ahụ di ike kponwusiri,
oku rechapukwara ha niile.

¹³ Ugbu a, akwola ya n'ime ozara
ebe kporo nku nke mmiri na-adighi.

¹⁴ Oku esitela n'ogwe ya rechapu alaka ya
na mkpuru ya niile.
O dikwaghi alaka siri ike foduru
nke dikwa mma ibu mkpara eze.’

Abụ a bụ abụ akwa, nke e kwesiri ibụ mgbe ikwa akwa.”

20

Izrel ndị na-enupu isi

¹ O ruo, n’ogwugwu onwa ise, n’afọ nke asaa, ufođu n’ime ndi okenye Izrel b́ara ijuata ONYENWE ANYI ase. Ha nođuru ala n’ihu m.

² Mgbe ahụ, okwu ONYENWE ANYI ruru m ntị, sị,

³ “Nwa nke mmadu, gwa ndi okenye Izrel okwu si ha, ‘Otu a ka Onye kachasi ihe niile elu, bu ONYENWE ANYI na-aju, O bu ijuputa ase n’aka m ka unu b́ara? Dika mu onwe m na-adị ndu, agaghi m ekwe ka unu juo m ase obula, o bu ihe Onye kachasi ihe niile elu, bu ONYENWE ANYI kwubiri.’

⁴ “I ga-ekpe ha ikpe? I ga-ekpe ha ikpe, nwa nke mmadu? Mee ka ha mara banyere ihe aru niile nna nna ha mere.

⁵ Gwa ha, ‘Otu a ka Onye kachasi ihe niile elu, bu ONYENWE ANYI siri, n’ubochi m hoputara Izrel, eweliri m aka m nuoro ya na umu ya bu ulo Jekob iyi ma kpugheekwa onwe m gosi ha n’ala Ijipt. Site n’iweli aka m, agwara m ha okwu si, “Mu onwe m bu ONYENWE ANYI bu Chineke unu.”

⁶ N’ubochi ahụ, anuru m ha iyi na m ga-esi n’ala Ijipt duputa ha baa n’ala nke m choputara ha, ala mmiri ara ehi na mmanu anu na-eru na ya, bu ala nke kachasi ibe ya mma.

⁷ Mgbe ahụ, agwara m ha, “Onye obula n’ime unu, wezuganu oyiya ihe aru niile ndi ahụ bu nke unu legidere anya, unu ejikwala arusi niile nke

Ijipt meruọ onwe unu. Mu onwe m bu ONYENWE ANYI bu Chineke unu.”

8 “Ma ha nupuru isi megide m. Ha anaghi m nti. Ha ewezugakwaghi oyiyi ihe aru ndi a, bu nke ha lekwasiri anya, maabu hapukwanu arusi niile nke ndi Ijipt. N’ihi ya, aga m awukwasi ha oke iwe m, meekwa ka iwe m zuo oke n’ahu ha n’Ijipt.

9 Ma n’ihi aha m, e si m Ijipt kpoputa ha. E mere m nke a ka a ghara imeru aha m bu nke di nsọ, n’anya ndi mba di iche iche n’etiti ndi ha binyere, bu ndi mkpughere onwe m nye Izrel n’ihu ha.

10 N’ihi ya, esitere m n’Ijipt duputa ha, dubata ha n’ozara.

11 N’ebe ahụ ka m nọ nye ha iwu m niile, gosikwa ha ukpuru m, gwa ha na onye obula debere ha ga-adi ndu.

12 Ozo, e nyekwara m ha ubochi izuike, ka o buru ihe iribama di n’etiti mu na ha, ka ha maara na mu onwe m bu ONYENWE ANYI, na-edo ha nsọ.

13 “Ma ulo nke Izrel nupuru isi megide m. N’ime ozara ahụ, ha juru idebe iwu m. Ha agbasoghi usoro m, o bu ezie na igbaso ya putara idi ndu. Ha edebeghi ubochi izuike m nsọ. N’ihi ya, ekpebikwara m na m ga-awukwasi ha iwe oku m, ka m kpochapu ha n’ime ozara.

14 Ma n’ihi aha m, e mere m ihe ga-eme ka a ghara ime ya ka o hapu idi nsọ n’anya ndi mba niile, bu ndi huru mgbe m si Ijipt kpoputa ha.

15 Ma n’ime ozara ahụ, eweliri m aka nuoro ha iyi na m agaghi eduba ha n’ala ahụ m nyere

ha, ala mmiri ara ehi na mmanụ ahụ na-eru na ya, ala ahụ kachasi ala niile ọzọ dị n'ụwa mma.

¹⁶ N'ihị na ha juru iwu m, ha jukwara igbaso ukpuru m niile. Ha meruru ubochi izuike m, n'ihị na obi ha niile di n'ebe arusi ha di.

¹⁷ Ma eji m obi ebere lee ha anya ma ghara ila ha n'iyi. Ekpochapughi m ha n'ozara.

¹⁸ Mgbe ahụ, agwara m umu ha okwu n'ozara, "Unu agbasola nzo ukwu nna unu ha maobu debe iwu ha maobu jiri arusi ha meruo onwe unu.

¹⁹ Mu onwe m bu Onyenwe na Chineke gi. Gbasoonu iwu m niile, lezie anya ka i sorokwa uzọ m niile.

²⁰ Doonu ubochi izuike m nsọ, ka ha ghokwa ihe iribama n'etiti mu na unu. Mgbe ahụ, unu ga-amata na mu onwe m bu Onyenwe na Chineke unu."

²¹ "Ma umu ahụ nupuru isi megide m. Ha ejegharighi n'ukpuru m, ha elezighi anya ka ha debe iwu nke m kwuru banyere ha, "Na onye obula na-erubere ha isi ga-adi ndu site na ha," ha meruru ubochi izuike m. N'ihị ya, asiri m, Aga m awukwasi ha onuma m, mezuokwa iwe m megide ha n'ozara.

²² Ozokwa, eseghachiri m aka m, n'ihị aha m, e mere m ihe ga-eme ka a ghara ime ya ka o hapu idi nsọ n'anya ndi mba niile, bu ndi huru mgbe m si Ijipt kpoputa ha

²³ E jikwa m iweli aka elu nuoro ha iyi n'ime ozara, na m ga-achusasi ha n'etiti mba niile, mee ka ha gbasaa n'akuku niile nke uwa,

²⁴ n'ihị na ha edebeghi iwu m, kama ha juru

ụkpuru niile, lelia ma meruokwa ubochi izuike m. Naani ihe na-agu ha bu arusi niile nke nna ha.

²⁵ Ahapuru m ha ka ha nabatara onwe ha iwu na omenaala di iche iche nke na-abaghi uru. N'ih i na site n'idebe omenaala ndi a, ha apughi inweta ndu.

²⁶ E meruru ha site n'onyinye ha, bu, iji nwa mbu obula chuo aja, ka m si otu a menye ha egwu ka ha mara na mu onwe m bu Onyenwe.'

²⁷ "Ya mere, nwa nke mmadu, gwa ulo Izrel okwu, si ha, 'Otu a ka Onye kachasi ihe niile elu, bu ONYENWE ANYI na-ekwu, Nna unu ha kwuluru m na nke a, site na-ekwesighi ntukwasi obi nye m.

²⁸ Mgbe m dubatara ha n'ala ahụ nke m nuru n'iyi inye ha, ha huru ugwu di elu maobu osisi nwere otutu akwukwo, ebe ahụ ha churu aja ha, nyekwa onyinye ha, si otu a kpasuo m iwe. Ha doro ha ihe ndi ahụ niile na-esi isi utu, wusakwara ha aja ihe onunu

²⁹ Ya mere a juru m ha, Gini ka a na-akpo ebe ichu aja a unu na-aga?" (A na-akpo ya Baama ruo taa.)

Ikpe omuma na nloghachi

³⁰ "N'ih i nke a, gwa ulo Izrel, 'Otu a ka Onye kachasi ihe niile elu, bu ONYENWE ANYI kwuru: Unu o ga-emeru onwe unu dika nna nna unu ha mere site n'ichuso oiyi ihe aru ha di iche iche?

³¹ Mgbe unu na-enye onyinye unu, na-eme ka umu unu site n'oku gafee, unu na-aga n'ihu jiri arusi unu niile na-emeru onwe unu ruo taa. Mu onwe m, m ga-ekwe ka unu juta m ase, O ulo

Izrel? Dịka mụ onwe m na-adị ndụ, otu a ka Onye kachasi ihe niile elu, bu ONYENWE ANYI kwubiri, agaghị m ekwe ka unu juo m ase.

³² “Unu na-ekwu n’obi unu si, “Anyi choro idi ka mba ndi ozo, dika agburu ndi ozo no n’uwa, ndi na-akpo isiala nye osisi na nkume.” Ma ihe unu bu n’obi agaghị emezu.

³³ Dịka m na-adị ndụ, aga m eji aka ike na ogwe aka e setiri eseti nakwa nwupu nke oke iwe m chia unu, otu a ka Onye kachasi ihe niile elu, bu ONYENWE ANYI kwubiri ya.

³⁴ Aga m akpopta unu site na mba di iche iche, chikotaa unu site na mba ndi ahụ a chusasiri unu. O bu aka m di ike, aka m setipuru na onuma a wupuru ka m ga-eji mee ya.

³⁵ Aga m akpobata unu n’ozara nke mba niile, nodu n’ebe ahụ kpee unu ikpe n’ihu n’ihu.

³⁶ Dịka m kpere nna nna unu ha ikpe n’ozara nke di n’ala Ijipt, otu a ka m ga-esi kpee unu ikpe, otu a ka Onye kachasi ihe niile elu, bu ONYENWE ANYI kwubiri.

³⁷ Aga m eme ka unu si n’okpuru mkpanaka m gafee,* aga m akpobata unu na njiko nke ogbugba ndu ahụ.

³⁸ Aga m esi n’etiti unu wezuga ndi na-ekwe nti ike ma na-enupu isi megide m. O bu ezie na m ga-akpopta ha site n’ala ahụ ha bi, ma ha agaghị abata n’ala Izrel. Mgbe ahụ, unu gamata na mụ onwe m bu ONYENWE ANYI.

³⁹ “Ma banyere unu, bu ulo Izrel, nke a bu ihe Onye kachasi ihe niile elu, bu ONYENWE ANYI

* **20:37** Dịka mgbe onye ozuzu aturu na-agu aturu ya onu maobu na-achọ imata onodu ahụ ha

na-ekwu: Gaanụ fee arụsị unu niile dị iche iche, onye ọbụla n'ime unu. Ma emesia, unu aghaghị ịna m ntị, ọ dighikwa mgbe unu ga-eji onyinye na arụsị unu niile merụọ aha nsọ m.

⁴⁰ N'ihị na ọ bụ n'elu ugwu m dị nsọ, nke bụ elu ugwu ukwu nke Izrel, ka Izrel niile ga-anọ fee m. N'ebe ahụ ka m ga-anọkwa nabata onyinye unu na onyinye puru iche unu, na aja nsọ unu dị iche iche. Otu a ka Onye kachasi ihe niile elu, bụ ONYENWE ANYI kwubiri.

⁴¹ Aga m anabatakwa unu dika onyinye ihe nsure oku na-esi isi uto, mgbe m si na mba di iche iche kpolata unu, mgbe m ga-achikota unu site n'obodo ahụ niile a chugara unu. Mgbe ahụ, mba niile ga-amata na m di nsọ.

⁴² Mgbe m mere ka unu lota n'ala Izrel, bụ ala ahụ m weliri aka elu n'ụọ iyi inye nna nna unu ha, unu ga-amata na mụ onwe m bụ ONYENWE ANYI.

⁴³ N'ebe ahụ, unu ga-echeta obibi ndu na omume mmehie niile unu ji meru onwe unu. Unu ga-asokwa onwe unu oyi, n'ihị ihe ojoo niile unu mere.

⁴⁴ Unu ga-amata na mụ onwe m bụ ONYENWE ANYI, mgbe m mesochara unu mmeso n'ihị aha m, na-agughị ajo omume unu maobu otu uto ojoo niile unu si di, unu bu ulo Izrel. Otu a ka Onye kachasi ihe niile elu, bụ ONYENWE ANYI kwuputara.' ”

Amuma megide ndida

⁴⁵ Okwu ONYENWE ANYI ruru m ntị, si,

⁴⁶ “Nwa nke mmadu, chee ihu gi n’uzo ndida. Kwuokwa okwu megide ala ahụ di na ndida, na oke oha niile di na ndida.

⁴⁷ Si oke oha ndida ahụ, ‘Nuru okwu nke ONYENWE ANYI. Otu a ka Onye kachasi ihe niile elu, bu ONYENWE ANYI kwuru: Ana m akwado isunye gi oku, nke ga-erechapu osisi niile di n’ime gi, ma ndi di ndu ma ndi kponwuru akponwu. A puhị imenyu oke oku ahụ, o ga-erechapukwa ihu niile site na ndida ruo n’ugwu niile.

⁴⁸ Ihe niile bu mmadu, ga-ahụ na mu onwe m bu ONYENWE ANYI, sunyere oku ahụ. A gaghị emenyukwa ya.’ ”

⁴⁹ Mgbe ahụ, ekwuru m si, “Ewoo, Onye kachasi ihe niile elu, bu ONYENWE ANYI ha na-ekwu banyere m, si, ‘O bughị naani ilu ka o natu?’ ”

21

Babilon, mma agha Chineke

¹ Mgbe ahụ, okwu ONYENWE ANYI ruru m nti, si,

² “Nwa nke mmadu, chee ihu gi n’uzo Jerusalem, buo amuma megide ulonso ukwu ahụ. Bukwaa amuma megide ala Izrel

³ si ala Izrel otu a, ‘Otu a ka ONYENWE ANYI na-ekwu, Mu onwe m na-emegide gi. Aga m esite n’obo miputa mma agha m, site na gi gbuchapu ma onye ezi omume na onye ajo omume.

⁴ N’ihi na m na-aga igbuchapu ndi ezi omume na ndi ajo omume, mma agha m ga-esite n’obo

ya pụta megide onye ọbụla site n'ugwu ruo na ndịda.

⁵ Mgbe ahụ, mmadụ niile ga-amata na mụ onwe m bụ ONYENWE ANYỊ amịpụtala mma agha m site n'ọbọ ya, ọ gaghị amighachi baa n'ọbọ ọzọ.'

⁶ "N'ihia ya, sụọ ude, nwa nke mmadụ, sụọ ude n'ihu ha n'ọnọdụ oke mwute na obi mgbawa.

⁷ Mgbe ha juru gi, 'Gini kpatara i ji asu ude?' I ga-asị, 'N'ihia ozi nke na-abia. Obi niile ga-agbaze site n'egwu, aka niile ga-akudakwa; mmuọ niile ga-ada mba,* ikpere niile ga-edede mmiri site n'amiri.' O na-abia, ọ ghaghị imezu, otu a ka Onye kachasi ihe niile elu, bụ ONYENWE ANYỊ kwubiri ya."

⁸ Ozokwa, okwu ONYENWE ANYỊ ruru m nti, si,

⁹ "Nwa nke mmadụ buo amuma si, 'The a ka Onyenwe anyi kwuru:

" 'Lee, mma agha, lee, mma agha,
a muola ya, hichakwaa ya.

¹⁰ Amuola ya n'ihia oke ogbugbu nke gaje idi,
hichakwaa ya nke oma ka o na-egbu dika amuma.

" 'Anyi o ga-anuri onu na mkpara eze nwa m nwoke Juda? Mma agha na-eleli mkpara niile di otu a anya.

¹¹ " 'E nyere iwu ka e hichazie mma agha ahụ,
ka e jidekwa ya n'aka.

A muola ya, hichazie ya.

E doziela ya maka onye ahụ ga-eji ya laa ndu n'iyi.

* **21:7** Maobu, ike ga-agwu mmuọ niile

12 Nwa nke mmadu, tie mkpu akwa ma kwasio
 akwa ike,
 n'ihu na o bu megide ndi m
 o bukwa megide ndisi Izrel niile.

A na-atunyere ha mma agha ga-egbu ha,
 ha na ndi m.

N'ihu ya, tie aka gi n'obi gi.†

13 “‘Onwunwa aghaghi ibia. Ma gini ga-eme,
 ma o buru na mkpara eze nke mma agha na-eleli
 anya, agaghi n'ihu na-adigide? Otu a ka Onye
 kachasi ihe niile elu, bu ONYENWE ANYI kwubiri.’

14 “N'ihu ya, buo amuma, nwa nke mmadu.

Kukoo obu aka gi abuo,
 ka mma agha gbuo ugboro abuo
 e, o buladi ugboro ato.

O bu mma agha e debere maka ogbugbu,
 nke e debere maka oke ogbugbu
 nke ga-abichibido ha gburugburu.

15 Ka obi ha gbazee site n'egwu,

ka ndi na-ada ada hie nne,
 n'ihu na edoziela m mma agha ahụ n'onu uzo
 ama ha niile
 maka oke ogbugbu.

Lee, mma agha ahụ na-egbu amuma,
 etinyela ya n'aka onye ga-egbu oke ogbugbu.

16 Gi mma agha, ebe obula i choroo, ebe obula i
 nwere ike, gbuo onye obula,
 ma o no gi n'aka nri
 ma o no gi n'aka ekpe.

17 Mu onwe m ga-akukotakwa obu aka m,
 ime ka iwe m juru.

Mu onwe m bu ONYENWE ANYI ekwuola.”

† 21:12 Maobu, tie aka n'apata ukwu gi

18 Okwu nke ONYENWE ANYI ruru m ntị, si,

19 “Nwa nke mmadu mee uzọ abụọ nke mma agha eze Babilon ga-eso. Ka uzọ abụọ ndi a malite n’otu obodo. Dee ihe ngosi manye ha n’ebe ahụ uzọ wara abụọ.

20 Mee ka otu n’ime uzọ ndi ahụ buru ebe mma agha ga-esi bja megide Raba nke Amon, ka nke ozo megide Juda na Jerusalem, bu ebe e wusiri ike.

21 N’ihi na eze Babilon ga-abia guzo n’ebe ahụ uzọ wara abụọ,‡ n’isi uzọ abụọ ahụ icho ihe ama. O ga-esite n’igba akụ nke ife nza, juo ase site n’aka arusi ya niile, nyochakwa umeju ahụ.

22 N’uzo di n’aka nri, ka ihe iju ase banyere Jerusalem ga-esi bja. N’ebe ahụ ka o ga-ewu ihe niile ha ji etida mgbidi obodo ahụ. N’ebe ahụ ka o ga-anọ nye iwu maka igbuchapụ ndi niile, na iwu ido ihe e ji etipu mgbidi n’onu uzọ ama niile, na iwu a ga-eji wuo nkwas agha na mgbidi e ji ebuso ya agha.

23 O ga-adi ha dika ojuru ase nke na-abaghi uru, nye ndi ahụ nuru ha iyi, ma o ga-echetara ha ihe ojoso§ ha mere, dokpuru ha n’ike.

24 “N’ihi ya, ihe ndi a ka Onye kachasi ihe niile elu, bu ONYENWE ANYI kwuru. ‘Ebe o bu na unu esitela na nnupu isi unu mee ka e cheta ajo omume unu, si otu a na-ekpughe mmehie unu n’ihe niile unu na-eme. Ebe o bu na unu emeela ihe di otu a, a ghaghi idota unu n’agha.

25 “ ‘Gi onye ruru aru, onye na-emebi iwu, gi nwa eze n’Izrel, gi onye ubochi ahuru ya rurula,

‡ 21:21 Maobu, n’agbata uzọ § 21:23 Ya bu, ajo omume ha

26 ihe ndị a ka Onye kachasi ihe niile elu, bu ONYENWE ANYI siri, yipu okpueze gi, ya na akwa i na-atughi n'isi. Ihe agaghi adikwa dika o si adi na mbu. A ga-ebuli ndi di ala, wedata ndi di elu.

27 Mbibi, mbibi. Aga m eme ka o ghoo ihe e bibiri ebibi. A gaghi eweghachikwa ya ozo tutu ruo mgbe onye ahụ o ruuru n'izi ezi biara. Ya ka m ga-enyefe ya n'aka.'

28 "Ma gi onwe gi, Nwa nke mmadu, bu amuma kwuo, 'Ihe ndi a ka Onye kachasi ihe niile elu, bu ONYENWE ANYI kwuru megide ndi Amon n'ih i kwa emo ha:

"Lee mma agha, lee mma agha,
nke a miputara maka oke ogbugbu.
E hichaziela ya mee ka o di nko iripia,
ka o na-egbu amuma dika amuma egbe eluigwe.

29 N'agbanyeghi ohu ugha nke a na-ahu banyere unu,
na a jutakwala ase ugha banyere unu,
a ga-etinye ya n'olu
ndi mmebi iwu ahụ a gaje igbu egbu,
bu ndi ubochi ha rurula,
ndi oge ita ahuhu ha zukwara.

30 " 'Mighachinu ya n'obo ya.
N'ebe ahụ e kere unu
n'ala nna nna unu ha,
Aga m ekpe unu ikpe.

31 Aga m awukwasị unu onuma m,
kukwasikwa unu ikuku nke oke iwe m.
Aga m ewere unu nyefee n'aka ndi na-eme ihe ike,

ndị bu ọka na ịla mmadụ n'iyi.

³² Unu ga-aghọkwa mmanụ a na-awụnye n'ọku. A ga-awụsịkwa ọbara unu n'ala unu. Ọ dīkwaghị onye ga-echeta unu ọzọ, n'ihī na mụ onwe m bu ONYENWE ANYI ekwuola.' ”

22

Ikpe ọmụma n'ihī mmehie Jerusalem

¹ Okwu nke ONYENWE ANYI ruru m ntị, sị:

² “Ma gị onwe gị, Nwa nke mmadụ, ị ga-ekpe ya ikpe? Ị ga-ekpe obodo ọbara a ikpe? Mgbe ahụ, ị ga-eguzogide ya ihu n'ihu mee ka ọ mara ihe arụ niile o mere.

³ Ị ga-asị, Otu a ka Onye kachasị ihe niile elu, bu ONYENWE ANYI na-ekwu: Gị obodo nke na-ewetara onwe gị mbibi n'ihī ọbara niile a na-awụsi n'etiti gị, na arụsị niile i ji na-emere onwe gị.

⁴ Lee ka i si buru onye ikpe mara n'ihī ọbara ị wusiri. Leekwa ka i si buru onye e meruru emeru site n'arụsị niile ị kpuru. I jirila aka gị mee ka ọgwugwu gị dị nso, leekwa na ọgwugwu gị dị nso, leekwa na ọgwugwu gị abiala n'ezie. N'ihī ya, aga m eme gị ka ị buru ihe nkocha nye mba niile, na ihe ikwa emo nye mba dị iche iche.

⁵ Ndị nọ gị nso na ndị nọ gị ebe dị anya ga-achị gị ọchị, gị obodo ruru arụ, na nke juputara n'ogbaaghara.

⁶ “Lee ka ndịisi Izrel nọ n'ime gị si e ji ike ha nwere na-awụsi ọbara.

7 A na-elelị nne na nna n'ime gị. Ndi mbiarambija ka e ji anya ike na-emegbu. Ndi na-enweghi nna na ndi inyom di ha nwuru ka a na-akpagbu, na-emejokwa.

8 I lejiala ihe nsọ m niile, meruokwa ubochi izuike m niile.

9 Ndi nkwuto, ndi na-awusi obara no n'ime gị. Ndi na-eri nri n'ihu arusi niile di n'elu ugwu, na ndi na-eme omume ruru aru nokwa n'ime gị.

10 N'ime gị ka ndi na-akwaso nwunye nna ha iko di, n'ime gị ka ndi na-awakpo umu nwanyi mgbe ha no na nsọ ha, bu mgbe ha no n'onodu adighi ocha.

11 N'ime gị ka otu nwoke na-eme ihe aru ya na nwunye onye agbataobi ya, onye ozọ na-enweghi ihere emerula nwunye nwa ya, onye ozokwa, emerukwala nwanne ya nwanyi, bu ada nke nna ya muru.

12 E nwekwara ndi na-anara ego gbuo mmadu ibe ha n'ime gị. Gi onwe gi na-anarakwa ndi i binyere ego uma buru ibu, na-esitekwa n'aka ike na-anara ndi mmadu ihe ha. I chefuokwala m. Otu a ka Onye kachasi ihe niile elu, bu ONYENWE ANYI kwubiri.

13 “Lee, aghaghi m ikukota obu aka m abuo n'ih i uru nke na-ezighi ezi i na-eri, na obara niile nke i wusiri n'etiti gi.

14 Obi gi o ga-esikwa ike? I ga-eguzokwa n'ubochi m ga-ekpe gi ikpe? N'ih i na mu onwe m bu ONYENWE ANYI ekwuola. Aga m emezukwa ya.

15 Aga m achusa unu n'etiti mba niile, fesaa unu n'etiti mba niile. Aga m emekwa ka adighi

ọcha unu kwusi.

¹⁶ Mgbe e mere ka ị ghara ịdi nsọ n'anya ndị mba dị iche iche, ị ga-amatakwa na mụ onwe m bụ ONYENWE ANYỊ.' ”

¹⁷ Mgbe ahụ, okwu ONYENWE ANYỊ ruru m ntị, si,

¹⁸ “Nwa nke mmadụ, ụlọ Izrel aghoọlara m ihe efu. Ha niile aghoọla ọla, na gbamgbam, na igwe, na ọla opu a hapuru n'ọkụ. Ha bụ nnoọ ihe efu nke ọlaọcha.

¹⁹ N'ihì ya, otu a ka Onye kachasi ihe niile elu, bụ ONYENWE ANYỊ kwuru: ‘N'ihì na unu niile aghoọla ihe efu, aga m achikọta unu n'ime Jerusalem.

²⁰ Dika a na-achikọta ọlaọcha, na ọla, na igwe, na opu, na gbamgbam, tinye ha n'oke ọkụ ka ha gbazee, otu a ka m ga-esite n'iwe m na onuma m chikọtaa unu n'ime obodo ahụ gbazee unu.

²¹ Aga m achikọta unu, fukwasị unu ọkụ nke onuma m, mee ka unu gbazee n'ime ya.

²² Dika ọlaọcha si agbaze n'ọkụ, otu a ka unu ga-esi gbazee n'ime ya. Unu ga-amatakwa n'ezie na mụ onwe m bụ ONYENWE ANYỊ awukwasịla unu iwe m.' ”

²³ Ozokwa, okwu ONYENWE ANYỊ ruru m ntị, si,

²⁴ “Nwa nke mmadụ, gwa ala ahụ okwu, ‘Ị bụ ala nke a na-emebeghi ka ọ di ọcha, maọbu mmiri izokwasị ya n'ubochi onuma.’

²⁵ E nwere izuzu ojoo nke ndi umu eze* no n'ime ya, dika odum nke na-agbo uja na-adogbu anu o na-eri eri, ha na-eripia ndi mmadu. Ha

* **22:25** *Umụ eze n'ebe putara ndi amuma*

ewerela akụ ha na ihe ha niile dị oke ọñahia, mekwa ka ụmụ nwanyị na-enweghị di baa ụba n'etiti ya.

²⁶ Ndi nchụaja ya na-enupu isi n'iwu m niile, mee ka ihe nsọ m niile gharakwa idi nsọ, n'ebe nsọ m. Ha adighi akpakwa oke n'etiti ihe di nsọ na ihe na-adighi nsọ. Ha na-ezi ndi m na ihe di iche obula adighi n'etiti ihe di ocha na ihe na-adighi ocha. Ha adighi akpokwa ubochi izuike m ihe obula. N'ihia ya, e mere ka m ghara idikwa nsọ n'etiti ha.

²⁷ Ndiisi no n'ime gi dika nkita ohia na-adogbu anu o gbutara. Ha na-awusi obara, ime ka mkpuruobi mmadu laa n'iyi n'ihia uru akpa ha.

²⁸ Ndi amuma ha eteela nzu n'oru ha niile site n'ohu ugha n'igba afa ugha mgbe ha na-ahughi ohu obula. Ha na-asi, 'Otu a ka Onye kachasi ihe niile elu, bu ONYENWE ANYI siri,' mgbe ONYENWE ANYI na-ekwughi ihe obula.

²⁹ Ndi ala a na-eji aka ike na-apunara ndi ozo ihe ha nwere na-ezuka ohi. Ha na-emegbu ndi ogbenye na ndi no na mkpa, na-emegbukwa ndi obia site n'uzo ekpeghia ikpe ziri ezi.

³⁰ "Achoro m otu onye n'etiti ha bu onye nke ga-ewuzi mgbidi ogige, guzokwa n'ihu m ikwuchite onu ala a, ka m ghara ila ala a n'iyi, ma o dighi onye m huru.

³¹ N'ihia ya, aga m awukwasia ha onuma m, jirikwa iwe m di oku rechapu ha. Aga m ebokwasikwa ahuhu niile nke mmehie ha, n'isi ha, otu a ka Onye kachasi ihe niile elu, bu ONYENWE ANYI kwubiri."

23

Umunne nwanyi abuo na-akwa iko

¹ Okwu nke ONYENWE ANYI ruru m nti, si m,

² “Nwa nke mmadu, o di ndi inyom abuo nke otu nne muru.

³ Ha ghoru ndi akwuna n’ala Ijpt site na mgbe ha bu agboghohu. N’ala ahuh, a biagidere ara ha aka, piakwa onu ara agboghohu ha aka n’onodu igwuri egwu.

⁴ Aha nke okenye bu Ohola. Aha nwanne ya nwanyi bu Oholiba. Ha buriji nkem, ha mutakwara m umu ndi nwoke na ndi nwanyi. Ohola bu Sameria, Oholiba bukwa Jerusalem.

⁵ “Ohola na-agba akwuna mgbe o ka bu nkem. O nwere aguuh ikwa iko n’ebe ndi niile o huru n’anya no, bu ndi dike n’agha nke ndi Asiria,

⁶ ndi yi uwe anunu, ndiisi ochichi na ndi ochiagha, ha niile bu umu okorobia mara mma n’ile anya, na ndiisi agha, ndi ikom na-amakwasi n’elu inyinya.

⁷ O weere onwe ya nyefee n’aka ndi ikom Asiria ogugo ha kachasi elu dika onye akwuna, merukwa onwe ya site n’ife arusi di iche iche nke onye obula aguuh ya guru obi ya.

⁸ Ma o hapughi mmuo akwuna ahuh di n’ime ya, bu nke o bidoro n’Ijpt, nke bu na mgbe o bu agboghohu ya na ndi ikom dinakoro, ha na-apikwa onu ara agboghohu ya aka, na-awukwasikwa aguuh nke ochichu ojooh ha n’ahuh ya.

⁹ “N’ihi nke a enyefere m ya n’aka ndi ahuh huru ya n’anya, bu ndi Asiria, ndi aguuh ha na-aghuh ya.

¹⁰ Ha gbara ya ọtọ, ha kpooro umu ya ndi ikom na ndi inyom, ma ya onwe ya ka ha were mma agha gbuo. N'uzo di otu a, o ghorọ ihe akuko ilu n'etiti ndi inyom niile, a takwara ya ahuhu.

¹¹ "Oholiba bu nwanne ya nwanyi huru ihe ndi a, ma n'ime aguu ihe ojoo nke guru ya nakwa igba akwuna, o kpara agwa joro njo kara nke nwanne ya nwanyi.

¹² Ya onwe ya kwa, aguu umu Asiria guru ya, bu ndisi ochichi, na ndi ochiagha, ndi dike n'agha yi uwe agha dika o kwesiri, ndi ikom na-amakwasi n'elu inyinya, ha niile bu umu okorobia di mma n'ile anya.

¹³ Ahuru m na ya onwe ya merukwara onwe ya; ha abuo si otu uzo aga.

¹⁴ "O gara n'ihu tukwasi ihe n'igba akwuna ya kara. O huru onyinyo ndi ikom atunyere n'ahu aja, bu onyinyo nke ndi Kaldia e ji ihe chara uhie uhie seputa,

¹⁵ ha kere ihe okike* n'ukwu ha nakwa akwa okike n'isi ha; n'ile anya ha niile dika ndisi ugbo agha ndi Babilon, Kaldia bu ala amuru ha.

¹⁶ Ngwangwa o na-ele ha anya, agu ha guru ya, o zipuru ha ndi ozi na Kaldia.

¹⁷ Mgbe ahụ ndi Babilon biakwutere ya, n'elu ihe ndina ihunanya, n'ime aguu nke anu ahụ ha, ha meruru ya. Mgbe ha mesiri ka o buru ihe ruru aru site n'ikwa iko, o si n'ebe ha no wezuga onwe ya n'onodu iso ha oyi.

¹⁸ Mgbe o gara n'ihu na-akwa iko n'ezoghi ezo na-ekpughekwa ọtọ ya, elepuru m ya anya n'ih

* 23:15 Maabu, *belit*

ịsọ oyi, dika m mere lepukwara anya site n'ebe nwanne ya nwanyi nọ.

¹⁹ Ma ọ gara n'ihu na-akwa iko karia, dika ọ na-echeta ndu akwuna o biri n'Ijpt mgbe ọ bu agboghọ.

²⁰ N'ebe ahụ, agụụ ndi ikom ya na ha na-akwa iko gurụ ya, bu ndi anụahụ ha dika nke inyinya ibu, ndi ihe ha na-anyuputa dikwa ka nke inyinya.

²¹ Ya bu, na-agụụ ndu ojoo nke i biri mgbe i bu agboghọ na-agusi gi ike, mgbe i nọ n'Ijpt ebe a na-abigide gi aka n'ara, ebe apikwara onu ara nta gi aka.

²² "N'ih i nke a, gi Oholiba, nke a ka Onye kachasi ihe niile elu, bu ONYENWE ANYI kwuru: Aga m akpali ndi ahụ huru gi n'anya† megide gi, bu ndi ahụ ihe ha na-amasikwaghi gi ozo. Aga m esi n'akuku niile kpota ha, megide gi.

²³ Ndi Babilon, ndi Kaldia niile, ndi ikom Pekod, ndi Shoa, na ndi Koa, na ndi Asiria niile ha na ha soo. Umụ okorobia niile di mma ile anya, ha niile bu ndi na-achi achi na ndi ochiagha, ndiisi na-agba inyinya, na ndi ikom okwa ha di elu, ha niile ga-anokwas i n'elu inyinya.

²⁴ Ha ga-eji ngwa agha di iche iche, ugboala nke agha na otutu igwe ndi mmadu di iche iche; ha ji ota ukwu na ota nta, kpurukwa okpu agha igwe, were onodu gburugburu gi n'akuku obula, imegide gi. Aga m enyefe gi n'aka ha, ka ha taa gi ahuhu, ha ga-atakwa gi ahuhu dika usoro ikpe

† 23:22 *Ndi ahụ huru gi n'anya ya bu ndi iko ya*

ha si di.

²⁵ Aga m edo ekworo nke iwe m megide gi, ha ga-eji iwe na onuma mesie gi ike. Ha ga-ebipu imi unu na nti unu, ndi fodukwara n'ime unu ga-anwu site na mma agha. Ha ga-achikoro umu unu ndi ikom na ndi inyom puo, unu ndi nke foduru ka oku ga-erepia.

²⁶ Ha ga-eyipu gi uwe oma gi niile, chikoro ihe icho mma gi niile.

²⁷ N'uzo di otu a, a ga-eme ka agu ochicho ojojo nke anuahụ na ikwa iko, bu nke i bidoro n'ala Ijipt kwusi. I gaghi enwekwa aguu ile ihe ndi a niile anya maobu chetakwa Ijipt n'uche gi.

²⁸ "N'ih i na otu a ka Onye kachasi ihe niile elu, bu ONYENWE ANYI kwuru: Lee, ana m aga iwere gi nyefee n'aka ndi ahụ kporo gi asi, bu ndi ahụ i wezugara onwe gi site n'ebe ha no n'ih i iso oyi.

²⁹ Ha ga-esite n'ikpo asi mesie gi ike, punara gi ihe niile i nwere nke i dogburu onwe gi n'oru n'ih i ha. Ha ga-ahapu gi ka igbara oto ihu na azu, mgbe ahụ ihere nke igba akwuna gi ga-aputa ihe. Aguu nke ochicho ojojo na ikwa iko gi

³⁰ emeela ka ihe ndi a biakwasị gi, n'ih i na aguu mmekorita n'ebe mba ndi ozo guru gi, i jikwa arusi ha meruo onwe gi.

³¹ I gbasoro nzo ukwu nwanne gi nwanyi, n'ih i ya, aga m ewere iko ya tinye gi n'aka.‡

³² "Ihe ndi a ka Onye kachasi ihe niile elu, bu ONYENWE ANYI kwuru:

"Iko nwanne gi nwanyi ka i ga-anu

‡ **23:31** Aga m ata gi ahuhu dika m si taa ya.

bụ iko sara mbara ma dīkwa omimi;
 nke ga-eme ka ị ghọọ onye a na-achị ọchị na onye
 a na-akwa emo,
 n'ihī na ọ na-anagide ihe dī ukwuu.

³³ Ị ga-ejuputa n'ịnubiga mmanya oke na iru ụjụ,
 n'ihī iko mbibi na ntikposi,
 bụ iko nke nwanne gị nwanyị bụ Sameria.

³⁴ Ị ga-anụ ya, nuchaa ihe dī n'iko ahụ.
 Ị ga-atapīakwa iberibe§ ya niile,
 dōkasiakwa ara gị abụọ.

Ekwuola m. Otu a ka Onye kachasi ihe niile elu,
 bụ ONYENWE ANYI kwubiri.

³⁵ “N'ihī ya, ihe ndi a ka Onye kachasi ihe niile
 elu, bụ ONYENWE ANYI kwuru: Ebe ọ bụ na i
 chefuola m, gbaṅta m azu gi, ị ga-ata ahuhu
 niile ruuru gi n'ihī mmehie, aguu ọchicho ojojo
 na igba akwuna gi.”

³⁶ ONYENWE ANYI siri m, “Nwa nke mmadu,
 ị ga-ekpe Ohola na Oholiba ikpe? Mgbe ahụ,
 guzogide ha mee ka ha mara ihe aru niile ha na-
 eme.

³⁷ N'ihī na ha akwaala iko, obara juputakwara
 n'aka ha, ha na arusi ha kwakwara iko. Ha jikwa
 ọ buladi umu nke ha mutaara m chuo aja nsure
 oku nye ha.

³⁸ Ihe ozo ha mere m bu nke a: Ha meruru
 ebe nsọ m n'otu ubochi ahụ ha mere ka ubochi
 izuike m gharakwa idi nsọ.

³⁹ N'ihī na n'otu ubochi ahụ ha ji umu ha
 chuo aja nye arusi ha, bukwa ubochi ha batara

§ 23:34 Maobu, ejuju

n'ụlọnsọ m meruọ ya. Ihe dị otu a ka ha mere n'ụlọnsọ m.

⁴⁰ “Ọ bughị naanị nke a, ha zigara ndị ozi ikpo ndị ikom na-esi ebe dị anya bịa, mgbe ha bịa, n’ihi ha, ị sachara ahụ gị nke ọma, tee ihe n’anya gị, yirikwa ezigbo ihe ichọ mma gị.

⁴¹ Ị nọduru n’elu ihe ndina e doziri nke ọma, na tebul e doro n’usoro dika n’ihu ya nke ị dọbara ihe nsure oku na-esi isi uto na mmanu oliv bu nke m n’elu ya.

⁴² “Olu igwe mmadu ndi obi di uto na-ada gburugburu ya n’ime ulo, e sitekwara n’ozara bubata ndi nubigara mmanya oke, ha na otutu ndi ozo, Ha gbanyekwara nwanyi a na nwanne ya nwanyi mgbaaka na nkwoji aka ha, yinyekwa ha okpueze mara mma n’isi.

⁴³ Mgbe ahụ, ihe m kwuru banyere nwanyi ahụ ikwa iko riri ahụ bu nke a, ‘Ugbu a, ka ha mesoo ya mmeso dika onye na-agba akwuna, n’ihi na nke ahụ ka o bu.’

⁴⁴ Ha bara dinakwuru ya. Dika ndi ikom si abakwuru nwanyi akwuna, otu a ka ha si bakwuru umu nwanyi ndu ojojo a bu Ohola na Oholiba.

⁴⁵ Ma ndi ikpe ezi omume ga-ama ha udi ikpe a na-ama ndi inyom na-akwa iko na ndi na-awusikwa obara. N’ihi na ha bu ndi na-akwa iko, na ndi obara di n’aka ha.

⁴⁶ “The ndi a ka Onye kachasi ihe niile elu, bu ONYENWE ANYI siri, aga m akpokota igwe ndi mmadu ga-emegide ha, nyefee ha n’aka oke ihe egwu, nakwa ihe nluta n’agha.

⁴⁷ Mkpokota mmadu ahụ ga-atụ ha nkume, werekwa mma agha gbudasia ha. Ha ga-egbu umu ha ndi ikom na umu ha ndi inyom, kpokwaa ulo ha niile oku.

⁴⁸ “Otu a, aga m eme ka ibi ndu ojojo kwusi n’ala ahụ, ka esi otu a ado ndi inyom niile aka na nti, ka ha hapu igbaso nzo ukwu gi.

⁴⁹ I ghaghị ita ahuhu n’ihi ndu ojojo nke ikwa iko gi, hukwaa ahuhu n’ihi mmehie niile nke ikpo isiala nye arusi. Mgbe ahụ i ga-amata na mu onwe m bu Onye kachasi ihe niile elu, bu ONYENWE ANYI.”

24

Izrel dika ite e sikwasiri n’oku

¹ O ruo n’afọ nke itoolu, n’onwa nke iri, n’ubochi nke iri, okwu nke ONYENWE ANYI ruru m nti, si,

² “Nwa nke mmadu, detuo ubochi taa n’akwukwo, n’ihi na o bu taa ka eze Babilon gbara Jerusalem gburugburu.

³ Ugbu a, tuoro ndi a na-enupu isi ilu a, gwa ha: ‘Otu a ka Onye kachasi ihe niile elu, bu ONYENWE ANYI kwuru:

“ ‘Sikwasinu ite ahụ n’oku; sikwasị ya kunyekwanu mmiri n’ime ya.

⁴ Tinyenu anu a borọ abọ n’ime ya.

Tinye anu di mma, apata ya na aka ya. Tinyekwa okpukpu ndi ahụ di mma n’ime ya.

⁵ Werenu naani ndi kachasi mma na ndi ahoputara site n’igwe ewu na aturu, kwajuokwa nku n’okpuru ya maka okpukpu ndi ahụ,

mee ya ka ọ gbọọ nke ọma,
sie ọkpụkpụ ndị ahụ n'ime ya.

6 “ ‘N’ihi na Onye kachasi ihe niile elu, bu
ONYENWE ANYI siri,

“ ‘Ahuhụ diri obodo ahụ a na-awusi ọbara n’ime
ya.

E, ahuhụ diri ite ahụ nchara di n’ime ya,
nke a na-apughị isachapụ nchara ya.

Weputasiyanụ ha n’otu n’otu.

Ka a hapụ ifekwa nza mgbe a na-eme nke a.

7 “ ‘N’ihi na ọbara ọ wusiri di n’etiti ya.

Ọ bukwa n’elu nkume ka a wusiri ya.

Ọ bughị n’elu ala efu,

ebe e nwere ike jiri aja kpochie ya.

8 Ọ bu n’ihi ikpali onuma na ibo ọbọ
ka m ji hapụ ọbara ahụ n’elu nkume,
ebe a na-apughị iji aja kpochie ya.

9 “ ‘Ya mere, ihe a ka Onye kachasi ihe niile elu,
bu ONYENWE ANYI na-ekwu,

“ ‘Ahuhụ diri gi obodo ahụ na-awusi ọbara.

Mụ onwe m ga-akwanyekwa nkụ di ukwuu
n’ọkụ.

10 Chikootaanụ nkụ di ukwuu,
munyekwanụ ọkụ.

Jirinụ ụda di iche iche

sizie anụ ahụ nke ọma;

surekwaanụ ọkpụkpụ ya ọkụ.

11 Sinyekwanụ ite ahụ ihe na-adighi n’ime ya
n’ọkụ,

tutu ruo mgbe ọ nuru ọkụ, chagharịa,

gbazee ihe niile na-abughị ọla dị n'ime ya ga-
asoputasi,
nchara ya ga-agwusikwa.

12 Ndogbu n'ọrụ niile a emeghị ka nchara ahụ
puo.

Ọ buladi oku dị ukwu ahụ a kwanyere
n'okpuru ya
emeghị ka ọ gbazee.

13 “ ‘Ugbu a, adighi ọcha gi sitere na ndu ojojo
nke ikwa iko gi. N'ih i na m agbaljala ime ka i di
ọcha, ma i kweghi adi ọcha site na mmeru gi, i
gaghi adikwa ọcha ọzo tutu ruo mgbe onuma m
megide gi zuruoke.

14 “ ‘Mu onwe m bu ONYENWE ANYI ekwuola ya.
Oge m ji emezu ihe m kwuru eruola. Agaghi m
ahapu imezu ya. Agaghi m eme ebere maobu
weghachi aka m azu. A ga-ekpe gi ikpe dika
omume na obibi ndu gi si di. Otu a ka Onye
kachasi ihe niile elu, bu ONYENWE ANYI kwubiri
ya.’ ”

Onwu nwunye Izikiel

15 Okwu ONYENWE ANYI ruru m nti, si,

16 “Nwa nke mmadu, ana m aga iwere ihe otiti
napu gi onye ahụ ihe ya na-atọ gi uto. Ma mgbe
o mere, i gaghi eti aka n'obi maobu kwaa akwa.
Any mmiri agakwaghi esi gi n'anya puta.

17 I nwere ike sọ ude, ma asusila ya ike. I
gaghi eru uju n'ih i onye nwuru anwu. Kechie isi
gi, yirikwa akpukpoukwu gi, ekpuchila ebug-
bere onu gi, maobu rie nri ndi na-eru uj u na-
eri.”

¹⁸ Agwara m ndị mmadụ okwu a n'ụtutu, ma n'anyasi nwunye m nwuru. N'ụtutu echi ya, emere m ihe niile dika e siri nye m ya n'iwu.

¹⁹ Mgbe ahụ, ndị mmadụ siri m, "Ị gaghị agwa anyị ihe ihe ndị a putara? Gini mere iji eme omume di otu a?"

²⁰ Ya mere a siri m ha, "Okwu nke ONYENWE ANYI biakwutere m,

²¹ Gwa uto Izrel, 'The ndi a ka Onye kachasi ihe niile elu, bu ONYENWE ANYI na-ekwu: Ana m aga ime ka ebe nsọ m ghara i di nsọ, bu ebe e wusiri ike nke unu ji na-anya isi, ihe na-amasi anya unu, nke ihe banyere ya na-atọ obi unu uto. Umụ unu ndi ikom na ndi inyom, ndi unu hapuru ga-ada site na mma agha.*

²² Mgbe ahụ, unu ga-eme dika m mere. Unu agaghị ekpuchi egbugbere onu unu, maobu rie nri ndi na-eru uju kwesiri iri.

²³ The ikechi isi unu ga-adigide n'isi unu, akpukpokwu unu ga-adikwa n'ukwu unu. Unu agaghị akwa akwa maobu tie aka n'obi, kama unu ga-ata ahụ n'ih i mmehie unu, sukwa ude n'etiti onwe unu.

²⁴ Izikiel ga-aburu unu ihe imaatu. Unu ga-emekwa dika o mere mgbe ihe ndi a mezuru. Unu ga-amata n'ezie na mu onwe m bu Onye kachasi ihe niile elu, bu ONYENWE ANYI.'

²⁵ "Ma gi, nwa nke mmadụ, n'ubochi ahụ m napuru ha ebe ha siri ike, nke bu onu ha na ebube ha, na ihe anya ha na-achosi ike; na ihe na-atọ obi ha uto, na umu ha ndi ikom na umu ha ndi inyom,

* **24:21** Ga-anwu site na mma agha

²⁶ n'ụbọchị ahụ, ọ bụ onye na-agba ọsọ ndụ ga-agbakwute gị ịkọrọ gị ihe mere.

²⁷ N'oge ahụ, ị ga-asaghe ọnụ gị. Gị na onye ahụ na-agba ọsọ ndụ ga-ekwurita okwu. Ị gaghị anọkwa juu ọzọ. N'ihị ya, ị ga-aghọrọ ha ihe iribama. Ha ga-amatakwa na mụ onwe m bụ ONYENWE ANYỊ."

25

Amụma megide Amọn

¹ Okwu ONYENWE ANYỊ ruru m ntị, si,

² "Nwa nke mmadụ, chee ihu gị n'ala ụmụ Amọn buo amụma megide ha.

³ Gwa ndị Amọn, 'Nurunu okwu nke Onye kachasi ihe niile elu, bụ ONYENWE ANYỊ. Otu a ka Onye kachasi ihe niile elu, bụ ONYENWE ANYỊ kwuru: N'ihị na ị siri "Aha!" megide ebe nsọ m mgbe e meruru ya na megide ala Izrel, mgbe e mere ka ọ togboro n'efu, na mgbe a dotara ndi Juda n'agha duru ha gaa mba ọzọ dika ohu,

⁴ n'ihị ya, aga m ewere gị nyefee n'aka ndi si n'owuwa anyanwu puta, ka ị buru ihe nketa ha. Ha ga-ewu ebe obibi n'etiti gị, rie mkpuru ubi gị, nuokwa mmiri ara ehi gị.

⁵ Aga m eme ka obodo Raba ghoọ ebe ita nri nye inyinya kamel, meekwa ka ala Amọn ghoọ ebe igwe ewu na aturu na-amakpu. Mgbe ahụ, ị ga-amata na mụ onwe m bụ ONYENWE ANYỊ.

⁶ N'ihị na otu a ka Onye kachasi ihe niile elu, bụ ONYENWE ANYỊ na-ekwu: N'ihị na ị kuru aka gị, zoọ ukwu gị n'ala gidim, ma sitekwa n'ikpo asi nke obi gị nuri ọnu megide ala Izrel,

⁷ n'ihì ya, lee, aga m esetipụ aka m megide gị, were gị nyefee n'aka ọtụtụ mba, ndị ga-alụta gị n'agha. Aga m eme ka ị gwụsịa, mee ka ị hapụ idikwa ọzọ. Aga m ala gị n'iyi. Ị ga-amatakwa na mụ onwe m bụ ONYENWE ANYỊ.'”

Amụma megide Moab

⁸ “The ndị a ka Onye kachasi ihe niile elu, bụ ONYENWE ANYỊ na-ekwu, ‘N'ihì na Moab na Sia siri, “Lee, Juda adiriila ka mba ndi ọzọ niile,”

⁹ n'ihì nke a, aga m emeghe akuku Moab, site n'obodo nke nsotu oke ala ya niile, bụ Bet-Jeshimot, Baal-Meon na Kiriatem, nke bụ ebube nke ala ahụ.

¹⁰ Aga m ewere Moab na Amon nyefee ha n'aka ndi ga-esi n'owuwa anyanwu puta, ka o buru nke ha. N'uzo di otu a, a gaghi agukwa maobu cheta Amon n'etiti mba niile.

¹¹ Aga m ata Moab ahuhu. Mgbe ahụ, ha ga-amatakwa na mụ onwe m bụ ONYENWE ANYỊ.'”

Amụma megide Edom

¹² “The ndị a ka Onye kachasi ihe niile elu, bụ ONYENWE ANYỊ na-ekwu, ‘N'ihì na Edom booro onwe ha obo megide ulo Juda sitekwa n'ibo obo ha buru ndi ikpe mara,

¹³ n'ihì nke a, otu a ka Onye kachasi ihe niile elu, bụ ONYENWE ANYỊ kwuru: Aga m esetipụ aka m megide Edom, gbuo ndi bi n'ime ya, ma mmadu ma anumanu. Aga m eme ka o togboro n'efu. Ndi niile bi n'ala ahụ site na Teman ruo na Dedan ka a ga-eji mma agha gbuo.

¹⁴ O bụ site n'aka ndi nke m Izrel ka m ga-esi bo obo megide Edom, ha ga-emeso ndi Edom

dịka ịba ụba nke iwe m na ọnụma m si dị, ha ga-amata ihe ịbọ ọbọ bụ, otu a ka Onye kachasi ihe niile elu, bụ ONYENWE ANYI kwubiri.’ ”

Amuma megide Filistia

¹⁵ “Ihe ndi a ka Onye kachasi ihe niile elu, bụ ONYENWE ANYI kwuru: ‘N’ihi na ndi Filistia esitela na mmuọ nke ịbọ ọbọ, na mmuọ ikpọ asi nke di ha n’obi bọrọ onwe ha ọbọ, chọọ ịla ha n’iyi.

¹⁶ Ya mere, ihe a ka Onye kachasi ihe niile elu, bụ ONYENWE ANYI kwuru, ana m aga isetipu aka m megide ndi Filistia. Aga m ebipu ndi Keret, bibie ndi ahụ niile bi n’onu mmiri osimiri.

¹⁷ Aga m esite n’oke ọnụma bọọ ha ọbọ site na ita ha ahụhụ. Mgbe ahụ ha ga-amata na mụ onwe m bụ ONYENWE ANYI, mgbe m ga-abogwata ha ọbọ.’ ”

26

Amuma megide Taja

¹ N’ubochi nke mbu n’onwa, n’afọ nke iri na otu, okwu nke ONYENWE ANYI rutere m nti si,

² “Nwa nke mmadu, Taja anuriala onu n’ihi odida Jerusalem. O na-ekwukwa na-asi, ‘Ahaa, agbajielala obodo ahụ bụ onu ụzọ e si eje mba di iche iche. Onu ụzọ ama ya niile egherekwala oghe nye m. Ugbu a, e mebirila ya, ihe ga-agara m nke oma karịa.’

³ N’ihi ya, ihe ndi a ka Onye kachasi ihe niile elu, bụ ONYENWE ANYI na-ekwu: Lee, ana m eguzo imegide gi Taja. Aga m emekwa ka otutu

mba bilie b̄iakwas̄i ḡi d̄ika ebili mmiri nke oke osimiri.

⁴ Ha ga-etida mgbidi Tāja niile, kwadakwa ụlọ elu ya niile. Aga m akọchapụ aja mgbidi ya dakporọ adakporọ mee ka ala ahụ ghoọ ala nkume nkume.

⁵ O ga-aghokwa ebe ndi oku azu na-agbasa ugbu ha n'etiti oke osimiri. N'ih i na mu onwe m ekwuola ya. Otu a ka Onye kachasi ihe niile elu, bu ONYENWE ANYI kwuputara. O ga-aghokwara mba niile di iche iche ihe a kwatara n'agha.

⁶ Ma a ga-eji mma agha laa umuada ya bi n'elu ala n'iyi. Mgbe ahụ, ha ga-amata na mu onwe m bu ONYENWE ANYI.”

⁷ “N'ih i na otu a ka Onye kachasi ihe niile elu, bu ONYENWE ANYI kwuru: Aga m esite na mgbago ugwu kpota Nebukadneza eze Babilon, onye bu eze ndi eze, o ga-achi otutu ndi agha na ugboala, na ndi na-agba inyinya bilie imegide Tāja.

⁸ O ga-ebu uzọ jiri mma agha bibie ndi gi bi n'elu ala. O ga-agbakwa obodo gi gburugburu, wulie mgbidi agha ya elu, imegide mgbidi obodo gi. O ga-ewelikwa ota agha ya elu.

⁹ O ga-echezikwa ihe agha e ji akwatu mgbidi n'ebe mgbidi gi di, jiri ngwa agha ya kwada ulọ elu gi niile.

¹⁰ Inyinya ya ga-adi otutu nke ga-eme ka ha jiri uzuzu kpuchie gi. Mgbidi gi ga-ama jijiji n'ih i oke uzu nke inyinya agha ndi a, na ugbo agha, na wagon inyinya na-adokpu ga-eme, mgbe ha na-abata n'onu uzọ ama gi, di ka mgbe otutu mmadu na-abanye n'ime obodo e tidara mgbidi ya.

11 O ga-eji ukwu inyinya ya niile zotoo okporozo gi niile, jirikwa mma agha gbuchapu ndi gi niile. Ogidi niile nke ike gi ga-adaru ala.

12 Ha ga-akwara aku gi niile, na ihe ahia gi niile dika ihe ha dotara n'agha. Ha ga-akwatu mgbidi gi niile, na ulo oma gi niile, kpokotaa osisi gi niile, na nkume niile, na ngwongwo niile n'abaghi uru wunye ha n'ime osimiri.

13 Aga m emekwa ka uzu nke abu gi niile kwusi. A gaghi anukwa uda ubo akwara gi ozo.

14 Aga m emekwa ka ala gi ghoo ala nkume nkume, nke ihe na-adighi n'ime ya. I ga-abukwa ebe ndi oku azu ga na-agbasa ugbu ha. O dighi onye ga-ewuzi gi ozo. Mu onwe m bu ONYENWE ANYI ekwuola ya. Otu a ka Onye kachasi ihe niile elu, bu ONYENWE ANYI kwubiri.

15 "Otu a ka Onye kachasi ihe niile elu, bu ONYENWE ANYI na-agwa Taja, O bu na agaghi anu mkpotu odida gi na mba ndi ahụ niile di n'onu mmiri osimiri, mgbe ndi e meruru ahụ ga na-asu ude n'oge a na-egbu ndi bi n'ime gi?"

16 Mgbe ahụ, ndi ndu n'obodo ndi ahụ niile di n'onu mmiri osimiri ga-esi n'ocheeze ha ridata. Ha ga-eyipu uwe mwuda ha, yipusjakwa uwe ha niile a kpara nke oma. Ha ga-anodu odu n'ala na-ama jijiji site n'oke egwu n'ih ihe ha huru dakwasiri gi.

17 Ha ga-ebulikwa abu akwa banyere gi, si gi, "Lee ka i si laa n'iyi, gi obodo a maara aha ya, nke ndi na-ejeghari n'osimiri bi n'ime ya. Na mbu, i bu obodo nke idi ike ya putara ihe n'osimiri niile, gi na ndi bi n'ime gi.

Ị na-emenyekwa

ndị bi n'ime ya egwu.

¹⁸ Ugbu a, lee na ala niile dị n'ọnu mmiri nke osimiri

na-ama jijiji n'ihi ọdịda gị.

Ọ bụladị agwa etiti niile ka ụjọ juru obi n'ihi nkwaatu a kwaturu gị.'

¹⁹ "The a ka Onye kachasi ihe niile elu, bu ONYENWE ANYI kwuru: Mgbe m mere ka i ghoọ obodo togboro n'efu, dika obodo niile nke mmadu na-ebighi, mgbe m mekwara ka ogbu mmiri nke oke osimiri biakwasị gi, mgbe otutu mmiri ya kpuchiri gi,

²⁰ mgbe ahụ ka m ga-eme ka i ridaruo n'ala mmuo, gi na ndi na-arida n'olulu, ka i jekwuru ndi mgbe ochie. Aga m eme ka ebe obibi gi buru n'okpuru ime ime ala, ka i diri ka obodo ndi ochie ahụ e tikporo etikpo. Gi na ndi ahụ na-aridaru n'olulu. I gaghị esitekwa n'ebe ahụ loghachi ibia isoro ndi di ndu birikwa.

²¹ Aga m eme ka ogwugwu gi buru ihe a ga-atu egwu. I gaghị adikwa. A ga-achọ gi, ma agaghị achota gi. Otu a ka Onye kachasi ihe niile elu, bu ONYENWE ANYI kwubiri ya."

27

Abụ akwa n'ihi Taja

¹ Okwu ONYENWE ANYI ruru m nti, si,

² "Nwa nke mmadu, bulie abụ akwa banyere Taja,

³ si ya, gi oke obodo di n'onu oke osimiri, onye bu onye ahia nke mba niile di n'onu osimiri. 'The

ndị a ka Onye kachasị ihe niile elu, bụ ONYENWE ANYỊ kwuru:

“Gị onwe gị, bụ Taja, na-asị,
“Ezuru m oke n’ima mma.”

⁴ I meela ka oke ala gị dịrị n’etiti oke osimiri.
Ndi wuru gị emeekwala ka ima mma gị zuo oke.

⁵ Osis e ji wuo ahụ ụgbọ gị
sitere n’osisi junipa nke si Senia;
ọ bụkwa osisi sida nke si Lebanon
ka e ji jidesie ihu ụgbọ ahụ ike.

⁶ Osisi ook nke si Bashan
ka e ji mee umara gị niile.

Osis e si Saipros bubata
ka e ji wuo ala ụgbọ gị, jirikwa ọdụ machie
ya n’onọdụ ichọ ya mma.

⁷ Ezi akwa ọcha a kpara nke oma, nke e si Ijipt
bubata,
ka e ji mee okoloto gị.

Akwa ndo gị bụkwa akwa na-acha anụnụ anụnụ,
na odo odo,
nke e si n’obodo onụ mmiri Elisha bubata.

⁸ Ndi ikom si Saidon na Avad bụ ndi na-akworo
gị ụgbọ mmiri gị.
Ndi nka ndi ikom gị, gị Taja, nọ n’ụgbọ dika
ndi oka n’ikwo ụgbọ mmiri.

⁹ Ndi okenye na ndi nka Gebal a maara aha ha
nọ n’ime ụgbọ mmiri gị.
Oru ha bụ imechisi oghere obula di n’ụgbọ
ahụ.

Ugbọ mmiri niile na ndi na-anyanya ha
na-abata n’onu mmiri gị n’ihi izu ihe ahia
gị.

10 “ ‘Ndi ikom Peshia na Lidiya,* na Put,
jere gi ozi dika ndi agha n’usuu ndi agha gi.
Ha kokwasiri ota ha na okpu agha igwe ha n’aja
ulo gi,
na-ewetara gi ebube.

11 Ndi ikom Avad, na Helek
bu ndi na-eche mgbidi gi n’akuku niile.

Ndi ikom Gamad
na-eche nche n’ulo elu gi niile e wusiri ike.
Ha konyekwara ota ha n’usoro na mgbidi gi,
ime ka ima mma gi zuo oke.

12 “ ‘Tashish bu onye ahia gi, n’ihi iba uba nke
aku gi. O bu oloacha na igwe, na gbamgbam,
na opu, ka ha ji akwu gi ugwo ihe ha si n’aka gi
zuru.

13 “ ‘Ndi Griis,† Tubal na Meshek, bukwa ndi
ahia gi. Ha na-ebutere gi ndi ohu, na ihe e ji
bronz kpuo, iji kwuo gi ugwo ihe ha si n’aka gi
zuru.

14 “ ‘Otu a kwa ndi ikom Bet Togama jikwa
inyinya ugbu, na inyinya agha, na inyinya ibu
na-agbanwere‡ ihe ha zuru.

15 “ ‘Ndi ahia si na Dedan bukwa ndi ahia gi.
Otu a kwa otutu ndi bi n’onu mmiri bukwa ndi
ahia gi. Ha ji odu, na osisi eboni kwuo gi ugwo
ihe ha zuru gi.

16 “ ‘Ndi Aram ka gi na ha zuru ahia n’ihi otutu
ngwa ahia gi. Ha na-ejikwa nkume di oke onu
tokwosisi na akwa e sijiri esiji odo odo, na akwa

* 27:10 Maobu, *Lud* † 27:13 Maobu, *Javan* ‡ 27:14 Nke a bu
n’onodu ikwu ugwo, mgbe ufodu o buru na mmadu ejighi ego,
o nwere ike jiri ihe o nwere kwuo ugwo ihe o zuru, site n’uzo
igbanwere ihe.

a kpara nke oma, na ezi akwa ocha, na koral, na nkume oke onuahia rubi na-akwu gi ugwo ihe ha zuru gi.

17 “ ‘Ndi Juda na ndi Izrel niile bukwa ndi ahia gi. Ha na-eji oka wiiti nke si n’obodo Minit, ya na shuga, na mmanu anu, na mmanu, na mmanu otite na-akwu gi ugwo ihe ha zuru gi.

18 “ ‘Damaskos bukwa ndi ahia gi, n’ihi otutu ngwa ahia na uba ihe ndi i nwere ire ere. O bukwa mmanya si Helbon, na aji anu di ocha nke esi Zaha weta,

19 na mmanya a gbara n’udu n’udu nke si Uzal, na igwe nwupuru enwupu, na kashia, na kalamus, ka ha ji akwu gi ugwo ihe ha zuru gi.

20 “ ‘Dedan bu onye ahia gi n’akwa a na-agbasa n’elu inyinya anokwasị odu.

21 “ ‘Arehia na umu eze niile nke Keda bukwa ndi ahia gi. O bu umu aturu, na ebule, na mkpi, ka gi na ha n’azurita na-erekwa.

22 “ ‘Ndi ahia Sheba, na Raama, bukwa ndi ahia gi. Ha ji uda di iche iche na nkume di oke onuahia, na olaedo akwu gi ugwo ihe ha zuru.

23 “ ‘Ndi Haran, Kanne na Eden, na ndi ahia Sheba, Asho na Kilmad, bu ndi gi na ha zukoro ahia.

24 Ha na-eweta uwe mara mma di iche iche, na akwa e tejiri anunu anunu, na akwa a kpara nke oma, na kapeeti mara mma di iche iche, nke e ji udo kpazie nke oma, nke e tejiri n’udi dikwa iche iche n’oma ahia gi.

25 “ ‘Ugbọ mmiri niile nke Tashish bu ndi na-ebu ihe ahia gi.

I juputara n’ihe ahia,

gị obodo dị n'etiti mmiri.

26 Ndi na-anyaghari ụgbọ mmiri gị
na-ebuba gị n'osimiri.

Ma ifufe siri ike nke si n'owuwa anyanwu
ga-etiwasi gị n'etiti osimiri.

27 Akụ gị niile, na ngwa ahia gị niile, na ihe izu
ahia gị niile,
na ndi niile na-arụ orụ n'ụgbọ mmiri gị, na
ndi na-anya ụgbọ mmiri, ma ndi na-edozi
ụgbọ mmiri gị,

ma ndi na-azụ ahia gị, ma ndi agha gị niile,
ha na ndi niile nọ n'ime ụgbọ gị

ka mmiri ga-eri n'etiti mmiri,
n'ubochi ahụ ụgbọ gị ga-emikpu.

28 Ala niile di n'onu mmiri ga-ama jijiji
mgbe ndi oka ụgbọ mmiri gị ga-eti mkpu
akwa.

29 Ndi niile na-anya ụgbọ mmiri,
na ndi oka ụgbọ niile nke oke osimiri,
ga-esitekwa n'ụgbọ ha
ridata guzo n'elu ala.

30 Ha ga-eti mkpu akwa,
ha ga-akwa akwa nke ukwuu,
werekwa aja wukwasị onwe ha n'isi,
na-aturukwa onwe ha na ntụ.

31 Ha ga-akpuchapu agiri isi ha,
yirikwa akwa mkpe,
kwaa akwa n'ih i di ilu nke mkpuruobi ha.
Ha ga-etikwa aka ha n'obi.

32 Mgbe ha ga na-eti mkpu akwa na-erikwa uju
n'ih i gị,
nke a bu abụ akwa a ga-abụ banyere gị,

- “Onye ka e mere ka o dere duu ka e si mee obodo
 Taia,
 nke osimiri gbara gburugburu?”
- ³³ Mgbe e si n’ime gi na-ebupusi ihe ahia gi,
 e ji ha na-enyeju mba di iche iche afo.
 E sitekwara n’aku gi di ukwu na ngwa ahia gi
 mee ka otutu ndi eze nke uwa buru
 ogaranya.
- ³⁴ Ugbu a, mmiri e riela gi,
 o bu n’okpuru osimiri ka i togbu.
 Aku gi niile na ihe ahia gi niile,
 na ndi niile no n’ime gi esorola gi laa n’iyi.
- ³⁵ Ihe ndi a niile ga-eju ndi bi n’ala onu mmiri
 osimiri niile anya.
 Ndi eze ha niile tukwara egwu nke ukwu;
 ihu ha gbarukwara agbaru site n’egwu.
- ³⁶ Ndi ahia nke mba di iche iche na-efufe isi ha,
 n’ihi na ihe mere gi di egwu.
 I laala n’iyi ruo ebighi ebi.’ ”

28

Amuma megide eze Taia

- ¹ Okwu ONYENWE ANYI ruru m nti, si,
² “Nwa nke mmadu, gwa eze Taia, ‘Ihe ndi a
 ka Onye kachasi ihe niile elu, bu ONYENWE ANYI
 siri:
 “N’ihi nganga nke juru gi obi,
 i na-ekwu si, “Mu onwe m bu chi,
 mu onwe m na-anokwasi n’ocheeze nke otu chi,
 nke di n’etiti oke osimiri niile.”
 Ma gi onwe gi bu mmadu efu, i bughu chi,*

* 28:2 Maobu, *Chineke*

- ọ bụ ezie na ị na-eche na ị mara ihe dika chi.†
 3 Ị maara ihe kariā Daniel?
 Ọ bụ na o nweghi ihe e zoro ezo n'ebe ị nọ?
 4 I werela amamihe gi na nghota gi
 nwetara onwe gi akụ,
 tūkọba ọlaedo na ọlaocha,
 n'ime ụlọakụ gi di iche iche.
 5 E, mmuta n'izu ahia gi
 emeela ka ị ghọọ ọgaranya,
 n'ihu akunuba inwere
 ị burula onye na-akpa nganga.
 6 “ ‘Ya mere, nke a bụ ihe Onye kachasi ihe niile
 elu, bụ ONYENWE ANYI na-ekwu;
 “ ‘ebe ọ bụ na ị gurụ onwe gi dika onye maara
 ihe
 onye maara ihe dika chi,
 7 ana m aga ikpobata ndi mba ozo megide gi,
 bụ mba kachasi mba niile di iche iche njo
 na-enweghi obi ebere.
 Ha ga-amiputa mma agha ha megide ima mma
 gi na amamihe gi,
 ha ga-aduwakwa ebube nke mma gi.
 8 Ha ga-eme ka ị ridaruo n'olulu nke ala mmuo.
 I ga-anwu onwu ike
 n'etiti oke osimiri niile.
 9 Mgbe nke a mere, ị ga-asị, “Mụ onwe m bụ chi,”
 n'ihu ndi ahụ na-egbu gi?
 Ma gi onwe gi bụ mmadu efu, ị bughị chi,
 n'aka ndi ahụ na-egbu gi.
 10 I ga-anwu onwu dika ndi a na-ebighi ugwu,
 site n'aka ndi obia.

 † 28:2 Maobu, *Chineke*

Mụ onwe m ekwuola, otu a ka Onye kachasi ihe niile elu, bu ONYENWE ANYI kwubiri.' ”

11 Okwu nke ONYENWE ANYI rutere m nti, si,

12 “Nwa nke mmadu, bulie abuakwa banyere eze Taia ma gwa ya, ‘Ihe a ka Onye kachasi ihe niile elu, bu ONYENWE ANYI kwuru,

“ ‘Gi onwe gi bu akara izuoke,
i juputara na amamihe na ima mma.

13 I no n’Iden,

n’ubi Chineke a gbara ogige.

N’ebe ahụ ka e ji nkume di oke onuahia ndi a choo gi mma,

rubi,‡ na topaazi, na emeraludu,

na krisolait, na oniks, na jasper,

na safaia, na tokwosi, na beril.

A runyere nkume ndi a niile n’ime olaedo.

O bukwa n’ubochi ahụ e kere gi ka e doziri ha.

14 Ahoputara m gi mee gi ka i buru cherub, oru ahụ e doro gi iche iru.

O bu n’ugwu nsọ Chineke ka i na-anọ,

na-ejeharikwa n’etiti nkume ndi ahụ na-acha oku.

15 I bu onye na-enweghi ita uta

n’uzo gi niile site n’ubochi e kere gi,

tutu ruo mgbe a huru ajo omume n’ime gi.

16 Site n’iba uba nke ozuzu ahia gi

i ghorọ onye na-eme ihe ike,

si otu a mehiakwa.

N’ihi ya, esi m n’ugwu Chineke chupu gi, n’ihi adighi nsọ gi.

‡ 28:13 Maobu, kanelien

Esitekwara m n'etiti nkume oku ndi ahụ
 chupu gi,
 gi cherub na-ekpuchi ekpuchi.

17 Obi gi juputara na nganga
 n'ih i ma mma gi,
 i mere ka amamihe gi
 buru ihe ruru aru n'ih i ebube nke i ma mma
 gi.

N'ih i ya, achudara m gi, tuo gi n'ala,
 mee ka i buru ihe nlere anya nye ndi eze
 niile.

18 N'ih i otutu mmehie gi, na izu ahia aghughu
 gi,
 i meela ka ulonso gi niile ghoo ihe ruru aru.
 N'ih i ya, emere m ka oku si n'etiti gi puta,
 repia gi.

Ka i ghoo ntu n'elu ala,
 n'ihu ndi ahụ niile na-ele gi anya.

19 Ndi niile maara gi
 ka ihe ndi a juru anya,
 n'ih i na i ghoola ihe oke egwu.
 I laala n'iyi ruo ebighi ebi.' "

Amuma megide Saidon

20 Okwu ONYENWE ANYI ruru m nti, si,

21 "Nwa nke mmadu, chee ihu n'ebe Saidon di
 buo amuma megide ya,

22 ma kwuo, 'The ndi a ka Onye kachasi ihe niile
 elu, bu ONYENWE ANYI kwuru,

"Mu onwe m na-emegide gi, gi Saidon,
 n'etiti unu ka m ga-egosiputa otuto m.

Unu ga-amata na mu onwe m bu ONYENWE ANYI
 mgbe m mere ka ahuhu dakwas i unu,

n'ime unu, a ga-anwaputa na m bu onye di nsọ.

²³ Aga m ezite ajo ọria na-efe efe, nke ga-emegide ya,
meekwa ka ọbara juputa n'okporoẖo ya niile.

Ndi e gburu egbu ga-ada n'ime ya,
site na mma agha nke ga-abiakwasị ya n'akukụ niile.

Mgbe ahụ, ha ga-amata na mụ onwe m bu ONYENWE ANYI.

²⁴ “ Ụlọ Izrel agaghị enwekwa mba kporo ha asị gbara ha gburugburu ndi dika uke, nke na-adu adu, na ogwu nke na-egbu mgbu. Ha ga-amatakwa na mụ onwe m bu Onye kachasi ihe niile elu, bu ONYENWE ANYI.

²⁵ “ The ndi a ka Onye kachasi ihe niile elu, bu ONYENWE ANYI kwuru: Ndi Izrel ga-aloghachi biri n'ala nke aka ha ozo, ala nke m nyere nna ha Jekob ohu m. N'ihi na aga m esite na mba niile ha gbasasiri chikotaa ha, si otu a gosi mba niile nke uwa idi nsọ m.

²⁶ Ha ga-ebi n'ala a na ntukwasị obi. Ha ga-ewu ulo, kuo ubi vaini, birikwa na-atughị egwu obula. Mgbe m piachara mba niile di ha gburugburu utari, bu mba ndi ahụ mekpara ha ahụ, mgbe ahụ, ha ga-amata n'ezie na mụ onwe m bu ONYENWE ANYI Chineke ha.' ”

29

Amuma megide Ijpt

Ikpe omuma diri Fero

¹ N’afọ nke iri, n’onwa nke iri, n’ubochi nke iri na abuo, okwu nke ONYENWE ANYI ruru m nti, si,

² “Nwa nke mmadu, chee ihu gi n’Ijpt buo amuma megide Fero bu eze Ijpt, na ala Ijpt niile.

³ Gwa ya okwu, si, ‘Otu a ka Onye kachasi ihe niile elu, bu ONYENWE ANYI siri:

“Lee, mu onwe m na-emegide gi, Fero eze Ijpt, gi onye bu ogologo anu ojojo ahụ na-amakpu n’etiti mmiri iyi.

N’ihi na i siri, “O bu m nwe Nail, o bukwa mu onwe m mere ya nye onwe m.”

⁴ Ma aga m etinye nko n’agba gi, mee ka azu niile nke iyi gi niile rapara n’akpirikpa gi.

Aga m adoputa gi site n’etiti iyi gi niile, mee ka azu niile rapara n’akpirikpa gi.

⁵ Aga m ahapu gi na azu niile nke osimiri iyi gi n’ozara, ebe ahụ ka unu ga-anọ nwuo n’ala ubi, a gaghị eli unu eli maobu tutuo unu, n’ihi na emeela m ka unu buru nri nye anu ohia niile, na nnunu niile.

⁶ Mgbe ahụ, ndi niile bi n’Ijpt ga-amata na mu onwe m bu ONYENWE ANYI.

“I dirila ka mkpanaka achara n’ebe ulo Izrel no.

⁷ Mgbe ha jidere gi n’aka, i nyajiri dowaa ha ubu ha. Mgbe ha dabeere na gi, i gbajiri mee ka ha ghara inwekwa ike iguzosi ike n’ukwu ha.

8 “N’ihi ya, otu a ka Onye kachasi ihe niile elu, bu ONYENWE ANYI kwuru: Lee, aga m eme ka mma agha biakwasị gi, aga m ebipukwa mmadu na anumanu niile di n’ime gi.

9 Ala Ijipt ga-agho ebe togboro n’efu; ha gamatakwa na mu onwe m bu ONYENWE ANYI.

“N’ihi na i siri, “Osimiri Nail bu nke m. O bu m kere ya.”

10 N’ihi ya, aga m edo onwe m megide gi, megidekwa osimiri gi. Aga m ala Ijipt niile n’iyi site na Migdol ruo Aswan, ruokwa n’oke ala ha na ndi Kush.*

11 O dighi ukwu anumanu maobu mmadu ga-agafe n’ime ya, agaghị ebikwa n’ime ya ruo mgbe iri afo anọ gasiri.

12 Aga m emekwa ka ala Ijipt buru ebe togboro n’efu n’etiti mkpomkpo ala niile, obodo ya niile ga-atogboro n’efu iri afo anọ n’etiti obodo ndi e mere ka ha laa n’iyi. Aga m achusasi ndi Ijipt n’etiti mba niile, fesaa ha n’ala niile.

13 “Ozokwa, Otu a ka Onye kachasi ihe niile elu, bu ONYENWE ANYI siri, n’ogwugwu iri afo anọ ahụ, aga m achikotakwa ndi Ijipt site n’ebe niile ha gbasara.

14 Aga m emekwa ka ndi ya niile laghachi n’ala Patros, ala ebe a muru ha. Ma Ijipt agaghị abukwa alaeze a maara nke oma ozo.

15 O ga-abu alaeze di nnoo ala karia alaeze niile. O dikwaghị mgbe ozo o ga-eweli onwe ya elu karia mba ozo niile. Aga m emekwa ka ha di nta, nke ha agaghị inwe ike achikwa mba niile ozo.

* 29:10 Ya bu, mgbago Nail

16 Ijipt agaghị abụkwara ụlọ Izrel ihe ntụkwasi obi, kama ọ ga-aburu ha ihe iyi cheta mmehie ha mere mgbe ha lere anya enyemaka site n'aka ya. Mgbe ahụ, ha ga-amata na mụ onwe m bụ Onye kachasi ihe niile elu, bụ†ONYENWE ANYI.'”

Ugwọ ọrụ Nebukadneza

17 Ọ ruo, n'iri afọ abụọ na asaa, n'ọnwa mbụ, n'ụbọchị nke mbụ, ka okwu nke ONYENWE ANYI ruru m nti, si,

18 “Nwa nke mmadu, Nebukadneza bụ eze Babilon mere ka ndi agha ya lusoo Taja ogu n'ebe ọ di ukwu. Isi niile obula ka e mere ka ọ kwochasia, ubu niile kwa echijara echija. Ma ya na ndi agha ya anataghị ugwo ọrụ obula, n'agha ahụ o buru megide Taja.

19 N'ihia nke a, Onye kachasi ihe niile elu, bụ ONYENWE ANYI na-ekwu si: Lee, ana m aga inye Nebukadneza eze Babilon ala Ijipt. Ọ ga-akworo akunuba ya, ọ ga-azacha ma bukorokwa ihe niile nke di n'ala ahụ. Ha ga-abukwa ugwo ọrụ nke ndi agha ya.

20 Enyefeela m ala Ijipt n'aka ya, ka ọ buru ugwo ọrụ n'ihia ọrụ ya, n'ihia na ya na ndi agha ya ruuru m ya. Otu a ka Onye kachasi ihe niile elu, bụ ONYENWE ANYI kwubiri.”

21 “N'ubochi ahụ, aga m eme ka otu mpi‡ puputara ụlọ Izrel. Aga m asaghekwa onu gi n'etiti ha. Mgbe ahụ, ha ga-amata na mụ onwe m bụ ONYENWE ANYI.”

† 29:16 Maobu, *Onyenwe ha* ‡ 29:21 *Mpi N'ebe a na-egosiputa idi ike*

30

Abụ akwa n'ihl Ijpt

- ¹ Okwu ONYENWE ANYI ruru m nti, si,
² “Nwa nke mmadu, buo amuma sikwa, ‘Otu a ka Onye kachasi ihe niile elu, bu ONYENWE ANYI na-ekwu,
 “ ‘Kwasienu akwa ike ma si,
 “Ewoo, n’ihl ubochi ahụ!”
³ N’ihl n’ubochi ahụ adila nso,
 Ubochi nke ONYENWE ANYI abiala nso,
 ubochi igwe ojii,
 ubochi ga-ewetara mba di iche iche mbibi.
⁴ Mma agha ga-abiakwasl Ijpt,
 ihe mgbu ga-adakwasl Kush.
 Mgbel ndi e gburu egbu ga-abu aja di n’ala,
 a ga-ekpokorokwa akunuba ya,
 mebikwaa ntola ya. Ala ya ga-abukwa ihe e bibiri ebibi.
⁵ Kush* na Libiya, Lidiya na ndi Arebia niile gwara ogwa, Kub na ndi mba ogbugba ndu ahụ, na Ijpt ga-eso daa site na mma agha.
⁶ “ ‘O bu ihe a ka ONYENWE ANYI kwuru:
 “ ‘Ndi niile na-akwagide Ijpt ga-ada,
 nganga niile nke ike ya ga-agwusikwa.
 Site na Migdol ruo n’Aswan,
 o bu site na mma agha ka ha ga-ada n’ime ya.†
 Otu a ka Onye kachasi ihe niile elu, bu ONYENWE ANYI kwubiri.
⁷ Ha ga-atogboro n’efu,
 n’etiti ala niile togboro n’efu.

* 30:5 Ya bu, Itiopia † 30:6 Ka a ga-eji gbuchapu ha

Obodo ha niile ga-abụ mkpòmkpọ ebe,
n'etiti ọtụtụ obodo e bibiri ebibi.

8 Mgbe ahụ, ha ga-amata na mụ onwe m bụ
ONYENWE ANYỊ,
mgbe m tinyesiri ọkụ n'Ijpt,
mgbe m gwepiara ndi niile na-enyere ya aka.

9 “ ‘N'ubochi ahụ, aga m ezipu ndi ozi ndi ga-
eji ugbo di iche iche, ka ha gaa menye ndi Kush
egwu, bu ndi onwe ha juru afo. Oke egwu ga-
ejidekwa ha n'oge ahụ n'ih ihe dakwasiri Ijpt,
n'ih ihe ndi a aghaghi imezu.

10 “ ‘Otu a ka Onye kachasi ihe niile elu, bu
ONYENWE ANYỊ kwuru,
“ ‘Aga m esite n'aka Nebukadneza eze Babilon
bibie igwe ndi agha Ijpt niile.

11 Ya onwe ya na ndi agha ya, bu mba kachasi
mba niile njo na-enweghi obi ebere,
ka a ga-akpobata ka ha bia bibie ala ahụ.
Ha ga-amiputa mma agha ha megide Ijpt,
werekwa ozu ndi e gburu egbu tusasia n'ala
ahụ.

12 Aga m eme ka osimiri Nail taa. O ga-aghokwa
ala kporo nku.
Aga m ewerekwa ala ahụ resi mba ndi ojojo.
Aga m ala ala ahụ na ihe niile di n'ime ya n'iyi.
O bukwa ndi mba ozo ka m ga-eji mee ya.
Mụ onwe m bụ ONYENWE ANYỊ ekwuola ya.

13 “ ‘Otu a ka Onye kachasi ihe niile elu, bu
ONYENWE ANYỊ kwuru,
“ ‘M ga-ala arusi niile n'iyi,

mekwaa ka ihe niile a kpuru akpu di na
Memfis kwusi.

Onye eze agakwaghi adi ozo n'Ijpt,
aga m emekwa ka egwu juputa n'ala ahụ
niile.

14 Aga m emekwa ka Patros togboro n'efu.
Aga m etinye oku na Zoan,
ma taa Tibs ahuhu.

15 M ga-awukwasi Pelusium‡ onuma m,
bu ebe siri ike nke Ijpt,
m ga-ebipukwa igwe ndi Tibs niile.

16 Aga m amanye oku n'Ijpt,
Pelusium ga-anọ n'oke ihe mgbu.

A ga-eji ike tipia Tibs.

Memfis ga-anogidekwa n'onodu ojoo
ubochi niile.

17 Umụ okorobia Heliopolis na Bubasti
ga-anwu site na mma agha.
Obodo ndi a niile ga-abukwa ndi a dotara
n'agha.

18 Ubochi ahụ ga-agba ochichiri na Tapanhis
mgbe m ga-agbaji yoku Ijpt,
n'ebe ahụ ka mpako nke ike ya ga-agwusi.

Igwe ojii ga-ekpuchi ya,
a ga-adotakwa obodo nta ya niile n'agha.

19 Aga m eme ka Ijpt taa ahuhu di ukwu,
ka ha mata n'ezie na mu onwe m bu
ONYENWE ANYI.' ”

Aka Fero agbajielā

‡ 30:15 Maabu, Sin

²⁰ O ruo, n'afọ nke iri na otu ya, n'ubochi nke asaa, n'onwa nke mbu, okwu nke ONYENWE ANYI ruru m nti, si,

²¹ "Nwa nke mmadu, agbajuela m ogwe aka Fero, eze Ijpt. Lee, o nwebeghi onye gbara ya okpukpu, ma o bukwanu kee ya ihe, ka o sie ike ozọ ijide mma agha.

²² N'ihia ya, nke a ka Onye kachasi ihe niile elu, bu ONYENWE ANYI siri: Lee, mu onwe m na-emegide Fero bu eze Ijpt. Aga m agbaji ogwe aka ya abuo, ma nke siri ike ma nke gbajiri agbaji na mbu. Aga m emekwa ka mma agha ya si n'aka ya dapu.

²³ Aga m achusa ndi Ijpt n'etiti mba niile tusaakwa ha n'obodo niile,

²⁴ meekwa ka ogwe aka abuo nke eze Babilon sie ike. Aga m etinye mma agha m n'aka ya, ma ogwe aka abuo nke Fero ka m ga-agbajisi. Mgbe ahụ, Fero ga-asu ude n'ihu eze Babilon dika onye e meruru ahụ.

²⁵ Aga m eme ka ogwe aka abuo nke eze Babilon sie ike; ma ogwe aka Fero ga-akponwu. Mgbe ahụ, ha ga-amatakwa na mu onwe m bu ONYENWE ANYI, mgbe m tinyere mma agha n'aka eze Babilon, na mgbe o setipuru ya imegide Ijpt.

²⁶ Aga m achusa ndi Ijpt n'etiti mba niile, fesaa ha n'ala niile. Mgbe ahụ, ha ga-amata na mu onwe m bu ONYENWE ANYI."

31

Fero dika osisi sida nke Lebanon

¹ O ruo, n'afọ nke iri na otu, n'ọnwa nke atọ,
n'ụbọchị nke mbụ ya, okwu nke ỌNYENWE ANYỊ
ruru m nti, si,

² “Nwa nke mmadụ, gwa Fero eze Ijipt na ndị
agha ya niile okwu si ha,

“ ‘Olee onye ahụ yiri gị n'ịdị ukwuu?

³ Tulee n'obi gị ihe gbasara Asiriya,
nke bụ oke obodo bụrụkwa mba a maara
aha ya.

Ọ dị ka osisi sida nke Lebanon,
nke jupụtara n'alaka mara mma,
nke ọtụtụ alaka ya na-enye ndo, nke dị ezi
ogologo,
nke alaka ọnụ ya topurụ tokariya osisi ọhia
niile.

⁴ O nwetara mmiri mere ka o buo ibu,
na isi iyi mmiri miri emi nke mere ka o too
ogologo.

Iyi ha niile
na-asọ n'okpuru ya.

Ebe ahụ ka ha si ezipu
uzọ mmiri ndị na-enye osisi ndị ọzọ dị n'ọhia
mmiri.

⁵ N'ihia ya, o toro tokariya
osisi niile n'ogologo.

Ngalaba ya bara ụba,
alaka ya topụkwara ogologo
n'ihia ịdị ukwuu nke mmiri ha na-enweta.

⁶ N'alaka ya niile
ka anụ ufe niile nke eluigwe na-akpa akwụ,
n'okpuru ndo nke alaka ya niile
ka ụmụ anụ ọhia niile mụrụ ụmụ,
oke mba niile dị iche iche

bikwara n'okpuru ndo ya.

7 Ọ mara mma n'idi ukwuu ya,
n'ogologo nke alaka ya n'awasa,
n'ihhi na mgborogwu ya mibara emiba
n'ebe mmiri di ukwuu.

8 Osisi sida niile di n'ubi Chineke a gbara ogige
erughi ya n'otutu.

Ọ dighi osisi junipa niile
nwere ngalaba a ga-eji tunyere nke ya,
osisi plenu niile

adighikwa ka alaka ya,
ọ dighikwa osisi di n'ubi Chineke a gbara ogige,
nke yiri ya n'ima mma ya

9 Emere m ya ka ọ maa mma
site n'iba uba nke alaka o nwere,
ọ bu ihe ekworo nye osisi niile no n'Iden
n'ubi Chineke a gbara ogige.

10 “ N'ihhi ya, ihe ndi a ka Onye kachasi ihe niile
elu, bu ONYENWE ANYI kwuru: N'ihhi na o* toro
ogologo tokaria osisi ohia niile, n'ihhi na ọ nyara
isi banyere onodu idi ogologo ya karia ndi ozo,

11 Eweere m ya nyefee n'aka onye ahụ na-achi
mba niile, ka o mesie ya ike, dika iba uba nke ajo
omume ya si di. Ewezugakwara m ya n'akuku.

12 Mba ahụ kachasi mba niile njo na-enweghi
obi ebere gbuturu ya, hapu ya ka ọ togboro n'ala.
Ngalaba ya dara n'elu ugwu ukwu niile nakwa
n'ime ndagwurugwu niile. Alaka ya kwa dajisiri
danyesia n'ime ebe niile gbawara agbawa nke
ala mmiri si eru. Mba niile nke uwa sitere
n'okpuru ndo ya puta wezuga onwe ha.

* **31:10** Ya bu, sida ukwu ahụ

13 Ụmụ nnụnụ niile bere n'elu ukwu osisi ahụ dara ada, n'etiti alaka ya niile ka ụmụ anụ ọhịa b́ara biri.

14 Ya mere, ka osisi niile nke dị n'akụkụ mmiri gharakwa eto ogologo, maọbụ ka ọnụ ọnụ ya ghakwara ịdị elu karịa alaka ndị ahụ bara ụba. Nyekwa na ọ dīkwaghị osisi ọbụla na-enwetazu mmiri nke ga-etoru osisi ndị ahụ n'ogologo. N'ihī na edebela ha nye ọnwụ, nye ịrīdaru n'okpuru ụwa, n'etiti ndị mmadụ ndị na-arīda n'olulu omimi ahụ.

15 “ ‘Otu a ka Onye kachasị ihe niile elu, bụ ONYENWE ANYỊ kwuru: N'ụbọchị ahụ e mere ka ọ rīdaruo n'ala mmụọ, a kwusīrī m ogbu mmiri niile were ha kpuchie ya. A kwusīrī nsoghari nke mmiri, meekwa ka ịba ụba nke mmiri ya niile kwusī. N'ihī ya, eyinyere m Lebanon uwe mkpe, osisi niile nke ọhịa kpōnwukwara n'ihī ya.

16 Emere m ka mba niile maa jijiji n'egwu n'ihī ọdīda ya, mgbe m tūnyere ya na ndị ahụ na-aga n'olulu n'ime ala mmụọ. Mgbe ahụ, a kasīrī osisi niile mara mma obi, bụ osisi ndị ahụ dī n'ogige Iden, na osisi ọma niile nke Lebanon, ndị nke mgborogwu ha na-enweta mmiri nke ọma.

17 Ha onwe ha kwa, dīka sida ukwuu ahụ, sokwaara gbadaruo n'ala mmụọ, gakwuru ndị niile eji mma agha gbuo, ha na ndị ikom jī mma agha bụ ndị biri n'okpuru ndo ya n'etiti mba dī iche iche.

18 “ ‘Olee osisi dī n'Iden a ga-eji tūnyere gī n'ịma mma, na n'ịdī ebube? Ma gī onwe gī kwa, na osisi ndị a niile dī n'Iden ka a ga-eme ka unu rīdaruo n'okpuru ụwa. Ị ga-edina n'etiti ndị a

na-ebighị ugwu, gị na ndị eji mma agha gbuo.

“ ‘Nke a bụ Fero na usuu ndị agha ya niile, otu a ka Onye kachasị ihe niile elu, bụ ONYENWE ANYỊ kwubiri.’ ”

32

Abụ akwa n'ihì Fero

¹ N'afọ nke iri na abụọ, n'ọnwa nke iri na abụọ, n'ụbọchị nke mbụ ya, okwu nke ONYENWE ANYỊ rutere m ntị, sị,

² “Nwa nke mmadụ, buliere Fero bụ eze Ijpt, abụ akwa sị ya,

“ ‘Ị dị ka ọdum n'etiti mba niile.

Ị dīkwa ka ogologo anụ ọjọọ na-anọ n'osimiri.

I na-akpugharị onwe gị n'ime mmiri.

I jì ụkwụ abụọ na-agbarụ mmiri, na-emekwa ka mmiri iyi niile gbarụọ.

³ “ ‘Otu a ka Onye kachasị ihe niile elu, bụ ONYENWE ANYỊ sị,

“ ‘Aga m eji ọtụtụ ndị dī ukwu n'ọnuọgụgụ gbasaa ụgbụ m n'elu gị.

Ha ga-adọkpukwara gị n'ime ụgbụ m.

⁴ Aga m atụsa gị n'ala,

n'ọhịa ka m ga-atufukwa gị,

mee kwa ka ụmụ nnụnụ niile nke eluigwe bekwasị gị.

Aga m emekwa ka anụ ọhịa nke ụwa niile rijuo afọ n'anụ ahụ gị.

⁵ Aga m tūsasikwa anụ ahụ gị n'ugwu niile, were kwa ihe ọbụla fọdurụ n'ime gị mejuo ndagwurugwu niile.

- 6 M ga-eji ọbara gị na-asọ asọ dee ala niile dika mmiri
 ọ buladi ruo n'ugwu niile,
 ebe niile mmiri si erufe ga-eguputakwa
 n'anụ ahụ gị.
- 7 Mgbe m ga-emenyụ gị dika ọkụ, aga m ekpuchi
 ihu eluigwe,
 meekwa ka kpakpando niile jie nji.
 Aga m eji igwe ojii mechie ihu anyanwụ,
 ọnwaga kwaghị enye ihè ya.
- 8 Ihe niile nke na-enye ihè n'eluigwe
 ka m ga-eme ka ha jie nji n'elu gị,
 mee ka ọchịchiri gbachie n'ala gị niile, otu a
 ka Onye kachasi ihe niile elu, bu ONYENWE
 ANYI kwubiri ya.
- 9 Aga m eweta obi mgbawa n'etiti ndi mmadu di
 iche iche
 mgbe m ga-eme ka mbibi gị bia n'etiti mba
 niile
 n'ime ala di iche iche nke i na-amaghị.
- 10 Aga m eme ka i ju otutu ndi mmadu anya,*
 ndi eze ha ga-ama jijiji n'ujọ maka gị
 mgbe m ga-efeghari mma agha m n'ihu ha.
 Onye ọbula n'ime ha ga-ama jijiji†
 na ntabi anya ọbula n'ihu ndu ya
 n'ubochi ahụ, i ga-ada.
- 11 “ N'ihu na nke a bu ihe Onye kachasi ihe niile
 elu, bu ONYENWE ANYI kwuru,
 “ Mma agha nke eze Babilon
 ga-abiakwasị gị.
- 12 Usuu ndi agha gị ga-adakwa n'ihu mma agha

* **32:10** Nwee akpata oyi n'ebe i no † **32:10** Nke a bu n'ihu egwu

nke ndị dị ike,
 bụ ndị mba ahụ kachasi mba niile njo.
 Nganga niile nke Ijipt na ndị ya, ka ha ga-
 egwepịa.

Ha ga-akwatu usuu ndị agha ha niile.

¹³ Aga m emekwa ka anumanu ya niile,
 nke na-ata ahijia n'akuku mmiri laa n'iyi.
 Ukwu mmadu, na ukwu anumanu
 agakwaghi agbaru mmiri ahụ ozo.

¹⁴ N'ihia ya, mmiri niile nke ya ga-adị ocha,
 na-asokwa dika mmanu.
 Otu a ka Onye kachasi ihe niile elu, bụ
 ONYENWE ANYI kwuru.

¹⁵ Mgbe m bibiri Ijipt,
 kpochapukwa ihe niile di n'ime ya,
 mgbe m tidara ndi niile bi n'ime ya,
 ha ga-amata n'ezie na mu onwe m bu
 ONYENWE ANYI.'

¹⁶ "Nke a bu abụ akwa ha ga-aburu ya. Ndi
 inyom mba di iche iche ga-abu ya. Ha ga-abu
 ya n'ihia Ijipt na usuu ndi agha ya, otu a ka Onye
 kachasi ihe niile elu, bu ONYENWE ANYI kwubiri."

Nrịda Ijipt baa n'ala ndi nwuru anwu

¹⁷ N'afọ nke iri na abuo ahụ, n'ubochi nke iri
 na ise nke onwa ahụ, okwu nke ONYENWE ANYI
 rutere m nti si,

¹⁸ "Nwa nke mmadu, tie mkpu akwa n'ihia usuu
 ndi agha Ijipt niile, wezuga ha baa n'okpuru uwa
 ma ndi inyom mba di iche iche di ukwu, ha na
 ndi ahụ na-aridaru n'olulu.

¹⁹ Gwa ha okwu si ha, 'Unu o nwere ihuoma
 karia ndi ozo? Lee, ihe na-eche gi bu olulu.

Ọ bukwa ndị a na-ebighị ugwu ka ị ga-edinakwuru.’

²⁰ N’etiti ndị e ji mma agha gbuo ka ha ga-ada. Amịputala mma agha maka ya, ka a dọkpuru ya na igwe ndị ya niile puo.

²¹ Ndị dike nke ndị ndu dike ga-esite n’ala mmuo kwuo banyere Ijipt na ndị niile ha na ya di na mma, ‘Ha aridatala, ha na-edina ala ha na ndị a na-ebighị ugwu, nakwa ndị niile ahụ e ji mma agha gbuo.’

²² “N’ebe ahụ ka Asirja na ndị agha ya niile no; ili ndị niile o gburu egbu gbara ya gburugburu, bu ndị niile nwuru site na mma agha.

²³ Ili ha di na nsotu niile nke olulu, ndị agha ya niile gbakwara ili ya gburugburu. E gbudala ndị niile mere ka oke egwu di n’ala ndị di ndu. Ndị a nwuru site na mma agha.

²⁴ “N’ebe ahụ ka Elam na usuu ndị agha ya no gbaa ili ya gburugburu. Ha niile bu ndị e gburu egbu, ndị nwuru site na mma agha. Ndị niile mere ka oke egwu di n’ala ndị di ndu aridaruola n’olulu ahụ dika ndị a na-ebighị ugwu. Ha esorola ndị ahụ ridaruru n’ala mmuo keta oke n’ihere diri ha.

²⁵ E meere ya ebe ndina n’etiti ndị nwuru anwu. Igwe mmadu ya nwuru anwu gbakwara ili ya gburugburu. Ha niile bu ndị a na-ebighị ugwu, ndị e ji mma agha gbuo, n’ihi na-emere ka oke egwu ha di n’ala ndị di ndu, ma ha na-eburu ihere ha, ha na ndị ahụ na-aridaru n’olulu. Ha bu ndị e debere n’etiti ndị nwuru anwu.

²⁶ “Meshek na Tubal nokwa n’ebe ahụ, ha na usuu ndị agha ha niile, gburugburu ili ha. Ha

niile bukwa ndi a na-ebighi ugwu, ndi e ji mma agha gbuo, n'ih i na ha mere ka oke egwu ha di n'ala ndi di ndu.

²⁷ Ugbu a, e likoala ha na ndi a na-ebighi ugwu, bu ndi dike n'agha, ndi nwuru anwu, ndi ji ngwa agha ha gbadaa n'ime ili ha, ndi e hinyere ngwa agha ha n'okpuru isi ha, ebe ota[‡] ha dikwasiri n'okpukpu mgbe e tinyere ha n'ili. Ma n'ezie, ndi a bu dike n'agha mere ka oke egwu di n'ala ndi di ndu.

²⁸ “Ma gi onwe gi, bu Fero, otu a ka a ga-esi gbajie gi, i ga-edinakwa n'etiti ndi a na-ebighi ugwu, gi na ndi e ji mma agha gbuo.

²⁹ “N'ebe ahụ ka Edom na ndi eze ya, na ndiisi ya niile no. N'agbanyeghi idi ike ha, ha na ndi e ji mma agha gbuo togboro n'ebe ahụ. Ha na ndi a na-ebighi ugwu so dinaa, bu ndi na-aridaru n'olulu.

³⁰ “Ndiisi nke mba ndi ugwu, na ndi Saidon niile no n'ebe ahụ. Ujo niile nke ha sitere n'isiike ha menye ndi mmadu egbochighi ha iketa oke n'ihere nke iso ndi e gburu egbu nwuo. Ha soro ndi eji mma agha gbuo dinaa na-ebighi ugwu, buru ihere ha, ha na-aridaru n'olulu.

³¹ “Fero na ndi agha ya niile ga-ahụ ndi a, o ga-enwe nkasiobi maka ndi ya niile, na usuu ndi agha ya niile ndi eji mma agha gbuo. Otu a ka Onye kachasi ihe niile elu, bu ONYENWE ANYI kwuputara.

[‡] **32:27** Eleghi anya ihe a ga-aguta n'akwukwo Hibru; ya bu akwukwo Masoreti ga-abu ntaramahuhu ha dikwasiri n'okpukpu ha

³² N'agbanyeghi na emeela m ka o gbasaa ujo§ n'ala ndi di ndu, Fero na igwe mmadu a niile ka a ga-eli n'etiti ndi a na-ebighi ugwu, ya na ndi ejiri mma agha gbuo. Otu a ka Onye kachasi ihe niile elu, bu ONYENWE ANYI kwubiri."

33

Nloghachi Izikiel dika onye nche

¹ Okwu ONYENWE ANYI ruru m nti, si,

² "Nwa nke mmadu, gwa ndi gi okwu si ha, 'Mgbe m wetara mma agha imegide mba obula, ma ndi ala ahụ ahoputa otu onye n'etiti ha mee ya ka o ghorọ ha onye nche,

³ onye ga-ahụ mma agha ka o na-abiakwasị ala ahụ, o buru na o gbuo opi ike, ido ndi bi na mba ahụ aka na nti banyere mma agha nke na-abia,

⁴ o burukwa na onye obula anu opi ike ahụ ma ju inabatara onwe ya ido aka na nti ahụ, mma agha ahụ gbuo ya, obara ya ga-adikwasị ya n'isi.

⁵ N'ihia na ha nuru uda opi nke ido aka na nti ahụ ma ha geghi nti. O bu ha wetaara onwe ha ila n'iyi. A si na ha gere nti ha gaara azoputa ndu ha.

⁶ Ma o buru na onye nche elepu anya hu ndi agha ka ha na-abia hapu igbu opi ido ndi mmadu aka na nti, onwu ha di n'isi ya. Ha ga-anwu n'ime mmehie ha, ma aga m ajuta obara ha site n'aka onye nche ahụ.'

⁷ "Nwa nke mmadu, emeela m gi ka i buru onye nche nye ulo Izrel. N'ihia ya, gee nti n'ihe m na-ekwu, ka i dororo m ha aka na nti.

⁸ Mgbe m na-asị onye ajọ omume, gị onye na-emebi iwu, ị ghaghị inwụ! Ọ buru na ị kwughị okwu, ime ka o chigharịa site n'uzọ ya pụta, onye ahụ na-emebi iwu ga-anwụ n'ihị mmehie ya niile, ma n'aka gị ka m ga-ajuta obara ha.

⁹ Ma ọ buru na ị dọọ onye ajọ omume aka na nti ka o chigharịa site n'uzọ ya pụta, ma o meghị nke a, ha ga-anwụ n'ihị mmehie ha, ma ndu gị onwe gị ka ị zoputara.

¹⁰ “Nwa nke mmadu, gwa ulo Izrel, ‘Otu a ka unu na-ekwu, “Njehie niile anyi na mmehie niile anyi adila arọ n'ahu anyi. O bukwa n'ime ya ka anyi na-ata ahụ. Olee otu anyi ga-esi di ndu?”’

¹¹ Gwa ha, ‘Dika m na-adị ndu, otu a ka Onye kachasi ihe niile elu, bu ONYENWE ANYI kwuputara, onwu onye na-emebi iwu adighi atọ m utọ, kama ọ na-atọ m utọ mgbe onye na-emebi iwu sitere n'uzọ* ya chegharịa diri ndu. Chigharianu, sitenu n'uzọ ojoo† unu niile chigharịa. N'ihị gini ka unu ga-eji nwuo, unu bu ulo Izrel?’

¹² “N'ihị ya, nwa nke mmadu, gwa ndi ala gi, ‘Ezi omume nke onye na-eme ezi ihe agaghị azoputa ya ma ọ buru na ọ tugharịa, mee ihe ojoo. Otu a kwa, mmehie niile nke onye na-emebi iwu agaghị eme ka ọ laa n'iyi ma ọ buru na o chegharịa puo site na mmehie.’

¹³ Ọ buru na m asị onye ezi omume, na ọ ghaghị idi ndu, ma onye di otu a atukwasị obi n'ezị omume ya mee ajọ ihe, ọ dighi ihe

* **33:11** Uzọ n'ebe a, na-ekwu maka mmebi iwu † **33:11** Maobu, mmehie unu

ezi omume nke onye dị otu a mere nke a ga-echetakwa. Ha ga-anwụ n'ihị ajọ ihe ha mere.

¹⁴ Ma ọ bụrụ na m asị onye ajọ omume, 'Ị ghaghị inwụ,' ma onye ahụ esite na mmehie ya chigharịa, mee ihe ziri ezi na nke dị mma,

¹⁵ ọ bụrụ na o nyeghachi ihe ebe ọ naara n'aka ndị ọ gbazinyere ego, kwughachi ihe niile o zuuru n'ohi, gbasoo ukpuru ahụ niile bụ nke na-enye ndụ, gharakwa ime ajọ omume; onye dị otu a aghaghị ịdị ndụ, ọ gaghị anwụ.

¹⁶ Ọ dighị mmehie niile nke onye ahụ mere nke a ga-echeta megide ya. N'ihị na o meela ihe ziri ezi na nke dika mma, ọ gaghị ịdị ndụ.

¹⁷ "Ma ndị gị na-asị, 'Ụzọ Onyenwe anyị ezighị ezi.' Ma ọ bụ ụzọ ha bụ nke na-ezighị ezi.

¹⁸ Ọ bụrụ na onye ezi omume esite n'ezi omume ya chigharịa malite ime ihe ọjọọ, ọ ga-anwụ maka ya.

¹⁹ Ma ọ bụrụ na onye ajọ omume esite n'ajọ omume ya chigharịa malite ime ihe ziri ezi na nke dị mma, ọ ga-adị ndụ site n'ime nke a.

²⁰ Ma unu bụ ụlọ Izrel na-asị, 'Ụzọ Onyenwe anyị ezighị ezi.' Ma aga m ekpe onye ọbụla n'ime unu ikpe dika ụzọ ya si dị."

Nkwa maka ọdịda Jerusalem

²¹ O ruo n'afọ nke iri na abụọ nke e mere ka anyị jee biri na mba ọzọ, n'ọnwa nke iri, n'ụbọchị nke ise nke ọnwa ahụ, otu onye n'ime ndị sitere na Jerusalem gbapụ bialkwutere m gwa m si, "Obodo ahụ adaala."

²² Ma n'anyasi, tupu onye ahụ gbapuru agbapu abia, aka ONYENWE ANYI ruru m ahụ, mee ka m nweekwa ike ikwu okwu ozo.

²³ Mgbe ahụ, okwu ONYENWE ANYI ruru m ntị, si,

²⁴ “Nwa nke mmadu, ndi ahụ bi n'ebe dakposiri adakposi n'ala Izrel na-asi, 'Ebrahim bu otu nwoke, ma o nwetachara ala a niile! Ma anyi di ukwu, n'ih i enyela anyi ala dika ihe nweta anyi.’

²⁵ Ya mere, gwa ha, 'Otu a ka Onye kachasi ihe niile elu, bu ONYENWE ANYI kwuru: Ebe o bu na unu na-eri anu nke obara di n'ime ya, na-elekwasikwa arusi unu anya, na-awusikwa obara, o kwesiri ka unu nweta ala a?

²⁶ Unu na-atukwasi obi unu na mma agha unu, unu na-eme ihe aru di iche iche, onye obula n'ime unu na-emeru nwunye onye agbataobi ya. O bukwa ala nke a ka unu ga-enweta?’

²⁷ “Gwa ha nke a, 'Otu a ka Onye kachasi ihe niile elu, bu ONYENWE ANYI kwuru, dika m na-adi ndu, ndi niile foduru n'obodo ahụ e tikporo etikpo ga-anwucha site na mma agha. Ndi bi n'ohia ka anu ohia ga-atagbu. Ndi niile bi n'ogba na n'ebe niile e wusiri ike ga-anwu site n'oria.

²⁸ Aga m eme ka ala unu ghoo ebe togboro n'efu. Nganga ya, na ike ya ga-agwusi. Obodo niile di n'ugwu Izrel ga-agho ebe e tikporo etikpo, mmadu agakwaghi esite n'ebe ahụ gafee ozo.

²⁹ Ha ga-amakwa na mu onwe m bu ONYENWE ANYI, mgbe m mesiri ka ala ahụ ghoo mkpomkpo

ebe togboro n'efu, n'ih ihe aru niile nke ha mere.

³⁰ “Ma gi onwe gi, nwa nke mmadu, ndi ala gi na-ekwu banyere gi n'akuku mgbidi ha na n'onu uzo ulo ha. Ha na-asirita onwe ha, 'Bianu ka anyi gaa nuru ozi sitere n'onu ONYENWE ANYI.’

³¹ Ha na-abiakwute gi dika ndi mmadu si abia, ha na-anoro ala n'ihu gi na-anu ihe i na-ekwu ma ha anaghi emeputa ya n'omume: n'ih i na ha na-aji egbugbere onu ha na-egosi ihunanya, ma obi ha no naani na uru ojobo ha ga-enweta.

³² N'anya ha, i dika onye ji ezigbo olu na-ekwe ukwe ihunanya, dika onye nwere olu utu, nke na-abu abu di utu, na onye maara ka e si eti igba. Ha na-anu ihe i na-ekwu ma ha ejighi ya kporo ihe obula.

³³ “Ma mgbe nke a biara na mmezu, n'ih i o ghaghi ibia, ha ga-amata na onye amuma anotula n'etiti ha.”

34

ONYENWE ANYI ga-abu onye ozuzu aturu Izrel

¹ Okwu ONYENWE ANYI ruru m nti, si,

² “Nwa nke mmadu, buo amuma megide ndi ozuzu aturu Izrel niile, buo amuma si ha, 'The a ka Onye kachasi ihe niile elu, bu ONYENWE ANYI kwuru: Ahuhu na-adiri unu ndi ozuzu aturu Izrel, ndi na-enyeju naani onwe ha afo. O kwesighi ka onye ozuzu aturu lekotazie igwe aturu e tinyere n'aka ya anya?

³ Unu na-eri abuba ha niile, unu na-eyi uwe aji anu, na-egbu anu ndi mara abuba n'agbanyeghi

na unu adighi elekota igwe ewu na aturu m ndi a.

⁴ Unu anaghi eme ka ndi na-adighi ike di ike, maobu gwoo ndi na-aria oria, maobu kechie onya ndi meruru ahụ. Unu adighi akpoghachite ndi kpafuru akpafu, maobu puo icho ndi furu efu. Kama naani aka ike ka unu ji na-achi ha.

⁵ N'ihia ya, ha agbasasiala n'ihia na onye ozuzu aturu anoghi ya. Ha aghokwaarala anu ohia niile ihe oriri.

⁶ Igwe ewu na aturu nke m na-awaghari n'ugwu niile, na n'elu ugwu nta niile. O bukwa n'elu uwa niile ka ha gbasara. O dikwaghi onye na-aju ajuju banyere ha. O dikwaghi onye na-elenye anya n'ebe ha no.

⁷ “N'ihia nke a, unu ndi ozuzu aturu, nurunu okwu nke ONYENWE ANYI:

⁸ Dika mu onwe m na-adi ndu, ka Onye kachasi ihe niile elu, bu ONYENWE ANYI kwuputara, ebe unu hapuru igwe aturu m na-enweghi onye ozuzu aturu, mee ka ha ghooro anu ohia ihe oriri, ebe unu na-achogharihi ha, kama unu no na-enyeju onwe unu afo, ma hapu igwe aturu m ka aguu gbuo ha,

⁹ n'ihia ya, unu ndi ozuzu aturu, nurunu okwu nke ONYENWE ANYI:

¹⁰ Ihe ndi a ka Onye kachasi ihe niile elu, bu ONYENWE ANYI kwuru, Ana m edo onwe m megide ndi ozuzu aturu niile. O bukwa n'aka ha ka m ga-ajuta ihe banyere igwe ewu na aturu m. Aga m eme ka ha kwusi i bu ndi na-azu igwe ewu na aturu m, ka ndi ozuzu aturu ndi a ghara izu onwe ha nri ozo. Aga m esite n'onu ha naputa

igwe ewu na aturu m, ha agaghi abukwara ha nri ozo.

11 “ ‘N’ihi na Onye kachasi ihe niile elu, bu ONYENWE ANYI siri, mu onwe m ga-eji aka m puo gaa chogharja igwe aturu m. Mu onwe m kwa ga-elekota ha.

12 Dika onye ozuzu aturu si elekota igwe ewu na aturu ya anya, mgbe ha na ya no, otu a ka m ga-esi lekota igwe aturu m. Aga m anaputa ha site n’ebe niile ha gbasasiri gaa, n’ubochi igwe ojii na ochichiri ahụ.

13 Aga m esite n’obodo niile, na mba niile ha no kpoghachi ha n’ala nke ha. Aga m azu ha nri n’elu ugwu niile nke Izrel, na n’akuku mmiri niile, ebe ala na-eweputa nri nke oma.

14 Aga m azu ha n’ebe ita ahija mara mma, na n’elu ugwu niile nke Izrel. N’ebe ahụ ka ha ga-amakpukwa n’udo. Ha ga-ata nri n’ebe ita ahija mara mma nke elu ugwu Izrel.

15 O bu mu onwe m ga-abu onye ozuzu aturu nke aturu m niile. Aga m eme ka ha makpuru n’udo, otu a ka Onye kachasi ihe niile elu, bu ONYENWE ANYI kwuputara.

16 Aga m achọ ndi furu efu n’ime ha, ndi kpafuru akpafu, kpoghachite ha n’ulo. Aga m ekechi onya ndi meruru ahụ, meekwa ka o di ike. Ma ndi mara abuba na nke ndi ahụ di ike ka m ga-ala n’iyi. Aga m eji ikpe ziri ezi zuo ha.

17 “ ‘Ma unu onwe unu, umu igwe anu ulo m, otu a ka Onye kachasi ihe niile elu, bu ONYENWE ANYI kwuru, aga m ekpe ikpe n’etiti aturu na aturu, ebule na mkpi.

18 Ọ bụ unu ihe nta n'anya na unu na-ata nri kachasi mma? Unu ga-ejikwa ukwu zotosia nke foduru? Ọ bụ unu ihe nta n'anya na unu na-anu mmiri nke kachasi mma? Unu ga-ejikwa ukwu unu na-agbaru nke foduru?

19 Ọ bụ ihe kwesiri ekwesi na igwe aturu m ga-ata nri unu zoro azo, ma nuokwa mmiri unu gbaruru agbaru?

20 “N’ihi ya, nke a ka Onye kachasi ihe niile elu, bu ONYENWE ANYI siri ha, n’ezie, mu onwe m ga-ekpe ikpe n’etiti aturu ndi gbara abuba, na aturu ndi a tara ahụ.

21 N’ihi na unu ji akuku ahụ unu, na ubu aka unu na-enupu ha. Unu jikwa mpi unu na-enupu ndi na-adighi ike, tutu ruo mgbe unu chusachara ha.

22 Lee, aga m azoputa igwe ewu na aturu m. Aga m ekpe ikpe n’etiti otu aturu na ibe ya. Ha agaghi aghokwa ihe oriri ozo. Aga m ekpe ikpe n’etiti otu aturu na ibe ya.

23 Aga m edobe otu onye ozuzu aturu nke ga-elekota ndi m, o buladi ohu m Devid. Ya onwe ya ga-elekota ha, burukwa onye ozuzu aturu nye ha.

24 Ma mu onwe m bu ONYENWE ANYI, ga-abu Chineke ha, ma ohu m Devid ga-abu onyeisi n’etiti ndi m. Mu onwe m bu ONYENWE ANYI ekwuola ya.

25 “Mu na ha ga-agba ndu udo. Aga m achupukwa anu ojoo niile n’ala ha, ka ndi m nwee ike ibi n’udo n’ozara, ma rahukwa ura o buladi n’etiti oke ohia n’enweghi nsogbu.

²⁶ Aga m agozi ndi m, goziekwa ebe obibi ha na ihe niile gbara ugwu nta m gburugburu. Aga m ezite mmiri ozuzo n'oge ya, n'ezie, ngozi ga- ezoro ha dika mmiri.

²⁷ Osi ohia ga-amị mkpuru ya, ala ga-eme ihe omume ya. Ndi m ga-anokwa n'udo n'ala ha na-atughị ujo. Ha ga-amatakwa na mu onwe m bu ONYENWE ANYI, mgbe m tiasiri mkporo yoku niile ha, naputa ha site n'aka ndi na-akpagbu ha.

²⁸ Ha agaghị abukwa mba ndi ozo na-apunara ihe ha nwere, maobu ndi anu ohia ga-adogbu. Ha ga-ebi na-atughị ujo, o dikwaghị onye ga-eme ka ha tuo egwu.

²⁹ Aga m enye ha ala nke amaara nke oma n'ih ihe na-epuputa n'ime ya, ha agaghị abukwa ndi unwu mekpara ahụ n'ala ahụ ozo, maobu ihe a na-akwa emo nke mba di iche iche.

³⁰ Ha ga-amata na mu onwe m, bu ONYENWE ANYI Chineke ha, na m na-anonyere ha, na ha onwe ha kwa, bu ulo Izrel, bu ndi m, otu a ka Onyenwe anyi Chineke kwuputara.

³¹ Unu bu igwe ewu na aturu m, aturu nke ebe ita nri m, mu onwe m bukwa Chineke unu. Otu a ka Onye kachasi ihe niile elu, bu ONYENWE ANYI kwubiri ya.' "

35

Amuma megide Edom

¹ Okwu ONYENWE ANYI ruru m nti, si,

² "Nwa nke mmadu, chee ihu imegide n'ugwu Sia, buo amuma megide ya,

³ sị ya, 'Otu a ka Onye kachasi ihe niile elu, bu ONYENWE ANYI siri: Mu onwe m na-emegide gi, gi ugwu Sia. Aga m esetikwa aka m imegide gi, mee gi ka i ghoo ebe togboro n'efu.

⁴ Obodo gi niile ka m ga-eme ka ha ghoo mkpompko ebe, gi onwe gi ga-abukwa ebe togboro n'efu. Mgbe ahụ, i ga-amata na mu onwe m bu ONYENWE ANYI.

⁵ " 'N'ih na i sitere n'iro ahụ di gi n'obi siteri na mgbe ochie rara umu Izrel nye n'aka mma agha, n'oge ha no na-ahuju anya, n'oge ahụ ita ahuhu nke ajo omume ruru n'ogo di ukwu.

⁶ N'ih nke a, ebe m na-adi ndu, otu a ka Onye kachasi ihe niile elu, bu ONYENWE ANYI kwubiri, aga m enyefe gi n'aka ndi na-awusi obara. Obara ga-achukwa gi oso. Ebe o bu na i kpoghi iwusi obara asi, obara a ga-awusi n'ime gi ga-achụ gi oso.

⁷ Aga m eme ka ugwu Sia ghoo ebe togboro n'efu. Aga m esitekwa n'ime ya bipu ndi na-abata abata, na ndi na-apu apu.

⁸ Ugwu ukwu gi niile ga-ajuputa n'ozu ndi nwuru anwu, ugwu nta niile, na ndagwurugwu niile na mgbawara niile di n'ala ga-ajuputa n'ozu ndi e ji mma agha gbuo.

⁹ I gaghị ebulitekwa isi gi ozo. Ebe togboro n'efu ka i ga-abu ruo ebighi ebi. A gaghị ewuzikwa obodo gi ozo. I ga-amatakwa na mu onwe m bu ONYENWE ANYI.

¹⁰ " 'N'ih na i siri, "Mba abuo ndi a, na ala abuo ndi a ga-abu nke anyi, anyi ga-enweta ha," n'agbanyeghi na mu onwe m bu ONYENWE ANYI no n'ebe ahụ.

¹¹ N'ihì ya, ebe m na-adì ndụ, otu a ka Onye kachasị ihe niile elu, bụ ONYENWE ANYÌ kwubiri, aga m emeso gị mmeso dika ịba ụba nke iwe gị na ekworo gị si dị, bụ nke i gosiri mgbe ị kpọrọ ha asị. Aga m emekwa ka ha mata onye m bụ, mgbe m kpesiri gị ikpe.

¹² Mgbe ahụ, ị ga-amata na mụ onwe m bụ ONYENWE ANYÌ nuru okwu ojuo ndi ahụ niile i kwuru megide ugwu Izrel niile, na-asị, "E meela ha ebe togboro n'efu, ewerela ha nyefee anyi n'aka ka anyi dogbuo ha."

¹³ Unu nyakwara isi megide m, kwuo okwu kwugide m dika o si di unu mma. Anukwara m ihe niile unu kwuru.

¹⁴ Ihe ndi a ka Onye kachasị ihe niile elu, bụ ONYENWE ANYÌ siri, Mgbe uwa niile na-anuri onu ka m ga-eme ka ị gho mkpomkpo ebe.

¹⁵ Dika ị nuriri onu mgbe ihe nketa Izrel ghoru mkpomkpo ebe, otu a ka m ga-esi meso gị mmeso. Ị ga-aghokwa ebe togboro n'efu, gị ugwu Sia, gị na ndi Edom niile. Mgbe ahụ, ha ga-amata na mụ onwe m bụ ONYENWE ANYÌ.'"

36

Olileanya nye ugwu Izrel niile

¹ "Nwa nke mmadu, buo amuma nye ugwu niile di n'Izrel, na-asị ha, 'Ugwu niile nke Izrel, nurunu okwu nke ONYENWE ANYÌ.

² Ihe ndi a ka Onye kachasị ihe niile elu, bụ ONYENWE ANYÌ kwuru: Ndi iro unu ekwuola megide unu si, "Ahaa! Ebe niile di elu nke mgbe ochie aghola ihe nnweta anyi.'"

³ N'ihì ya, buo amuma sì, 'Otu a ka Onye kachasi ihe niile elu, bu ONYENWE ANYI kwuru: N'ihì na ha emeela ka unu togboro n'efu, chugharia unu oso n'akuku niile, mekwaa ka unu ghororo mba niile ihe nnweta, ma meekwa ka unu buru ndi a na-ekwujọ, na ndi a na-akocha,

⁴ n'ihì ya, unu ugwu niile nke Izrel, nurunu okwu Onye kachasi ihe niile elu, bu ONYENWE ANYI. Ihe ndi a ka Onye kachasi ihe niile elu, bu ONYENWE ANYI na-agwa ugwu ukwu na ugwu nta niile, na mgbawara niile di n'ala, na ndagwurugwu niile, na ebe niile togboro n'efu, na obodo ndi ahụ niile ndi mmadu na-ebighi n'ime ya, nke ndi mba oso kwakoro ihe di ha n'ime, ma jirikwa ha na-eme ihe ochi.

⁵ Ihe ndi a ka Onye kachasi ihe niile elu, bu ONYENWE ANYI kwuru, O bu site n'inu oku nke obi m ka m ji kwuo okwu megide mba ndi oso, ma megidekwa Edom, n'ihì na o bu site n'ikpo asi nke obi ha ka ha ji mee ka ala m buru ihe nnweta ha, ka ha si otu a kposaa, ma chikorokwa ihe niile di n'ebe ita nri nke anu ulo ala ahụ.'

⁶ N'ihì nke a, buo amuma banyere Izrel, gwa ugwu ukwu ya na ugwu nta ya niile, na mgbawara ala ya, na ndagwurugwu ya niile, si, 'Otu a ka Onye kachasi ihe niile elu, bu ONYENWE ANYI siri, o bu site n'onuma nke ekworo ka m ji ekwu okwu ndi a, n'ihì na unu ahula ahuhu site na nleli ndi mba oso na-eleli unu.

⁷ N'ihì ya, ihe ndi a ka Onye kachasi ihe niile elu, bu ONYENWE ANYI kwuru, eweliri m aka m elu nuo iyi na mba ndi a gbara unu gburugburu

ga-anọkwa n'ọ̀nọ̀du ihere.

⁸ “Ma unu, ugwu niile nke Izrel ga-awaputa ngalaba, mịakwa mkpuru nke ndi m ga-eri, n'ihhi na oge ha ga-aloghachi adighikwa anya.

⁹ Lee, mu onwe m dinyaere unu; aga m abia inyere unu aka, n'ihhi na a ga-akogharikwa unu, kuokwa mkpuru n'ime unu.

¹⁰ Aga m emekwa ka onuogugu ndi ga-ebi n'ime unu baa uba, o buladi ulo Izrel niile. Ha ga-ebikwa n'obodo niile, wughariakwa ebe niile e tikporo etikpo.

¹¹ Aga m eme ka onuogugu ndi mmadu, na anu ulo di n'ime gi baa uba. Ha ga-amubakwa, juputakwa ebe niile. Ndi mmadu ga-ebikwa n'elu gi dika ha si biri n'oge gara aga. Aga m emekwa ka ihe gaara ha nke oma kariya ka o di na mbu. Mgbe ahụ, unu ga-amata na mu onwe m bu ONYENWE ANYI.

¹² Aga m eme ka ndi m, ndi m bu Izrel, biri n'ime unu. Unu ga-abu ihe nweta ha, unu ga-aghokwara ha ihe nketa. Unu agakwaghi agbaba ha aka umu ozo.

¹³ “Onye kachasi ihe niile elu, bu ONYENWE ANYI siri, n'ihhi na ufodu mba na-ekwuto gi n-asi, “I bu ala na-eri umu ya, ala na-agbaba ndi ya aka umu.”

¹⁴ N'ihhi nke a, i gaghị erikwa mmadu ozo. I gaghị agbawakwa mba gi aka umu ozo. O bu ihe Onye kachasi ihe niile elu, bu ONYENWE ANYI kwubiri.

¹⁵ Agaghị m emekwa ka i nuru mkpari nke ndi mba ozo na-akpari gi. I gaghị anokwa onodu nke ga-eme ka ndi mba ozo lelia gi, maobu noo

onodu nke ga-eme ka i soo ngongo. O bu ihe Onye kachasi ihe niile elu, bu ONYENWE ANYI kwubiri.’”

Nkwa banyere nloghachi Izrel

¹⁶ Ozokwa, okwu nke ONYENWE ANYI rutere m ntị, si,

¹⁷ “Nwa nke mmadu, mgbe umu Izrel bi n’ala nke aka ha, ha meruru ya, site na ndu ojo ha, na omume ha. Ndu ojo ha n’ihu m, di ka adighi ocha nke nwanyi n’oge o no na nsọ ya, n’onwa niile.

¹⁸ N’ihi ya, awukwasiri m ha onuma m, n’ihi na ha na-awusi obara n’ala ahụ, jirikwa arusi ha na-emeru ya.

¹⁹ Achusasiri m ha na mba di iche iche. Otu a ka m si kpee ha ikpe n’ihi uzọ ojo ha, na omume ojo ha.

²⁰ Ma ebe niile ha gara n’etiti mba niile, ha mere ka aha nsọ m gharakwa idi nsọ, n’ihi na a na-ekwu banyere ha, si, ‘Ndi a bu ndi nke ONYENWE ANYI, ma agbanyeghi nke a, ha sitere n’ala ya puo.’

²¹ Ihe na-ewutekwa m bu aha nsọ m, nke ulo Izrel mere ka o ghara idi nsọ n’etiti mba niile bu ebe ha gara.

²² “Ya mere, gwa ulo Izrel, Otu a ka Onye kachasi ihe niile elu, bu ONYENWE ANYI kwuru: O bughị n’ihi na unu, ulo Izrel, ka m ji na-eme ihe ndi a, kama o bu n’ihi aha nsọ m, nke unu mere ka o ghara idi nsọ n’etiti mba niile di iche iche ebe ndi unu gara.

²³ Aga m eme ka idi nsọ nke aha ukwu m, nke unu mere ka o ghara idi nsọ n’etiti mba

niile, pụta ihè. Mgbe ahụ, mba niile ga-amakwa na mụ onwe m bụ ONYENWE ANYÌ, otu a ka Onye kachasi ihe niile elu, bụ ONYENWE ANYÌ kwuputara, mgbe a ga-edo m nsọ site n'ime unu n'anya ha.

²⁴ “N’ihi na aga m esi na mba niile dị iche iche kpọpụta unu. Aga m achikọta unu site n’ala niile, mee ka unu bata n’ala unu.

²⁵ Aga m efekwasị unu mmiri dị ọcha, unu ga-adikwa ọcha. Aga m eme ka unu dị ọcha* site na-adighi ọcha unu niile, na site n’ikpere arusi unu niile.

²⁶ Aga m enye unu obi ọhuru, kenyekwa unu mmuo ọhuru. Aga m ewepu obi nkume nke mmehie di n’ime unu, nye unu mkpuruobi nke anu ahụ.

²⁷ Aga m etinyekwa mmuo m n’ime unu, mee ka unu gbaso ukpuru m niile ma lezie anya mekwaa ihe niile m nyere n’iwu.

²⁸ Unu ga-ebikwa n’ala ahụ nke m nyere nna unu ha. Unu ga-abu ndi m, aga m abukwa Chineke unu.

²⁹ Aga m azoputa unu site na-adighi ọcha unu niile. M ga-akpo mkpuru ubi, mee ka o rie nne nke ukwu, agaghị m emekwa ka unwu dakwasị unu ozo.

³⁰ Aga m emekwa ka mkpuru osisi na ihe owuwe ubi baa uba nke ukwu, ka unu gharakwa inata ihere ozo n’ihi unwu,† n’etiti mba niile di iche iche.

³¹ Mgbe ahụ, unu ga-echeta uzọ ojọọ unu niile na omume ojọọ unu niile, unu ga-asokwa onwe

* **36:25** Maobu, *Aga m asachapu unu* † **36:30** Maobu, *n’ihi ukọ nri*

unu oyi n'ihie mmehie unu na ihe aru niile unu mere.

³² Ma achoro m ka unu mata na o bughu n'ihie mma unu ka m ji na-eme ihe ndi a. Otu a ka Onye kachasi ihe niile elu, bu ONYENWE ANYI kwuputara. Unu ulo Izrel, ihere kwesiri ime unu n'ihie omume ojoo unu mere.

³³ “Nke a bu ihe Onye kachasi ihe niile elu, bu ONYENWE ANYI kwuru: N'ubochi ahụ m ga-eme ka i di ocha site na mmehie gi niile, aga m eme ka unu loghachi n'obodo unu biri, a gaewugharikwa ebe niile togboro n'efu.

³⁴ Ala ubi ndi ahụ nke togboro n'efu agaghị atogbokwa n'efu n'ihu anya ndi na-agafe agafe. A ga-akokwa ha niile.

³⁵ Mgbe ahụ, ha ga-asị, “Ala a, nke naara atogbo n'efu, aghoola ubi a gbara ogige, nke yiri ogige Iden. Leekwa na obodo niile ndi ahụ e tikporo etikpo, ka e wuzikwara, werekwa mgbidi gbaa ha ogige. Ugbu a, ndi mmadu juputakwara n'ime ha.”

³⁶ Mgbe ahụ, mba niile gbara unu gburugburu, bu ndi foduru, ga-amata na mu onwe m bu ONYENWE ANYI wuziri ebe niile e tikporo etikpo, kuokwa mkpuru n'ebe niile togboro n'efu. Mu onwe m bu ONYENWE ANYI, ekwuola, aga m emekwa ya.'

³⁷ “Otu a ka Onye kachasi ihe niile elu, bu ONYENWE ANYI kwuru, ozokwa, aga m ege nti, zaa ekpere ulo Izrel, mezuoro ha aririo ha. Aga m eme ka ha baa uba dika igwe anu ulo,

³⁸ dika igwe anu ulo, nke na-ejuputa na Jerusalem n'oge mmemme ya niile a kara aka.

N'uzo di otu a, obodo niile e tikporo etikpo gajuputakwa na mmadu ozo. Mgbe ahụ ha ga-amatakwa na mụ onwe m bụ ONYENWE ANYI."

37

Ndagwurugwu okpukpu kporo nku

¹ Aka nke ONYENWE ANYI dikwasiri m, o sitek-wara n'ike Mmuo nke Onye kachasi ihe niile elu, bu ONYENWE ANYI bulie m, debe m n'etiti ndagwurugwu nke juputara n'okpukpu.

² O mere ka m jegharia n'etiti ha. Ahuru m okpukpu kporo nku, nke di ukwu n'onuogugu, ka ha ghasa na ndagwurugwu ahụ.

³ O siri m, "Nwa nke mmadu, okpukpu ndi a ha puru idi ndi ozo?"

Asiri m, "Onye kachasi ihe niile elu, bu ONYENWE ANYI o bu naani gi onwe gi maara."

⁴ Mgbe ahụ, o siri m, "Buo amuma nye okpukpu ndi ahụ, gwa ha, 'Unu okpukpu niile kporo nku, geenu nti n'okwu nke ONYENWE ANYI.

⁵ Ihe ndi a ka Onye kachasi ihe niile elu, bu ONYENWE ANYI na-agwa okpukpu ndi a. Lee, aga m eme ka ume baa n'ime unu, unu ga-adikwa ndu.

⁶ Aga m etinyekwasị unu akwara, na anu ahụ, werekwa akpukpo ahụ kpuchie unu. Aga m etinye ume n'ime unu, unu ga-adikwa ndu. Mgbe ahụ, unu ga-amata na mụ onwe m bụ ONYENWE ANYI.'"

⁷ Ya mere, eburu m amuma dika e si nye m n'iwu. Mgbe m no na-ebu amuma ahụ, anuru m uzu, uzu mkpotu. Ma lee, okpukpu ndi ahụ niile

bjara ibe ha nso; ọkpukpu malitekwar a ijikota onwe ha onu.

⁸ Mgbe m nokwa na-ele anya, lee, ahuru m ka akwara na anu ahụ malitere ibiakwasị n'elu ọkpukpu ndi ahụ, akpukpo ahụ kpuchikwara elu ha. Ma n'oge a ume obula adighi n'ime ha.

⁹ Mgbe ahụ, o siri m, "Buo amuma nye ifufe; buo amuma, nwa nke mmadu, si ifufe, 'Otu a ka Onye kachasi ihe niile elu, bu ONYENWE ANYI kwuru: site n'akuku anọ nke uwa bja, gi ume na-enye ndu, kukwasị ndi a e gburu egbu ka ha dikwa ndu ozọ.' "

¹⁰ Ya mere, eburu m amuma dika o si nye m n'iwu. Ume ndu banyekwara n'ime ha. Ha niile dijiri ndu, bilie oto, guzo n'ukwu ha, ghoo usuu ndi agha di ukwu n'onuogugu.

¹¹ Mgbe ahụ, o gwara m, "Nwa nke mmadu, ọkpukpu ndi a nochiri anya ulo Izrel niile. Ha na-asị, 'Anyi aghoola ọkpukpu kporo nku, olileanya niile agwukwala, anyi aburula ndi e bipuru.'

¹² N'ihia ya, buo amuma gwa ha, 'otu a ka Onye kachasi ihe niile elu, bu ONYENWE ANYI kwuru, Ndi m, aga m emeghe ili unu, si n'ebe ahụ weputa unu. Aga m eme ka unu loghachitakwa n'ala Izrel.

¹³ N'ikpeazu, mgbe m meghe ili unu mee ka unu si n'ime ya puta, unu bu ndi m ga-amata na mu onwe m bu ONYENWE ANYI.

¹⁴ Aga m etinye Mmuo m n'ime unu, unu gaadi ndu, loghachikwa n'ala unu ozọ. Unu ga-amatakwa na mu onwe m bu ONYENWE ANYI,

ekwuola ya, meekwa ya, otu a ka ONYENWE ANYI kwubiri.’”

Otu mba, otu eze

¹⁵ Okwu ONYENWE ANYI ruru m nti, si,

¹⁶ “Nwa nke mmadu, were osisi dee ihe ndi a n’elu ya, ‘Osis a nochiri anya Juda na ndi Izrel e kekotara ya na ha onu.’ Werekwa osisi ozo deekwa okwu ndi a n’elu ya. ‘Osis a nochiri anya Ifrem, na Josef, na ndi Izrel niile e jikotara ha na ndi a onu.’

¹⁷ Jidekotaa osisi abuo ndi a onu, mee ka ha buru otu osisi n’aka gi.

¹⁸ “Mgbe ndi gi juru gi, ‘I gaghị egosi anyi ihe nke a putara?’

¹⁹ gwa ha, si, ‘Otu a ka Onye kachasi ihe niile elu, bu ONYENWE ANYI na-ekwu: Lee, agaje m iwere osisi Josef, nke di Ifrem n’aka, nke bukwa ihe nochiri anya ebo ufodu ndi Izrel, jidekotaa ya na osisi nochiri anya Juda, mee ha ka ha ghoo otu osisi, burukwa otu n’aka m.’

²⁰ Were mkpirisi osisi ndi ahụ i dere ihe nke di n’aka gi, gosi ha,

²¹ ma gwakwa ha, ‘Otu a ka Onye kachasi ihe niile elu, bu ONYENWE ANYI na-ekwu: Aga m esite na mba niile ndi Izrel jere biri kpoputa ha. Aga m achikotakwa ha site n’akuku niile, kpoata ha n’ala nke aka ha.

²² Aga m eme ha ka ha buru otu mba n’ala ahụ, n’ugwu niile nke Izrel. Ha ga-enwe naani otu eze nke ga-achi ha niile. Ha agaghị abukwa mba abuo maobu alaeze abuo ozo.

²³ Ha agaghị ejikwa arusi ha niile, maobu ihe a piri api ruru aru, maobu jiri ihe ojojo ndi ozo

dị iche iche meruọ onwe ha ọzọ. N'ihị na aga m azọpụta ha site na ilaghachi azụ n'uzọ mmehie ha niile, meekwa ka ha dị ọcha. Ha ga-abụ ndị m, mụ onwe m ga-abụkwa Chineke ha.

²⁴ “‘Ohu m, Devid, ga-abụ eze ga-achị ha, ha ga-enwekwa otu onye ọzuzu aturu. Ha ga-edebezu iwu m niile, na ukpuru m niile.

²⁵ Ha ga-ebi n'ala ahụ m nyere ohu m Jekob, ala ebe nna nna ha biri. Ha na umu ha ga-ebi n'ime ya. Umu umu ha ruo ogbo niile ga-ebikwa n'ime ya. Ohu m Devid ga-abụ eze ha ruo ebighi ebi.

²⁶ Mụ na ha ga-agba ndu udo, ogbugba ndu nke ga-adị ruo mgbe ebighi ebi. Aga m agozi ha, mee ka ha baa uba. N'etiti ha kwa ka ulonso m ga-adị ruo mgbe ebighi ebi.

²⁷ Ebe obibi m ga-abukwa n'etiti ha. E, aga m abụ Chineke ha, ha ga-abukwa ndi m.

²⁸ Mgbe ulonso m ga-adị n'etiti ha ruo ebighi ebi, mba niile ga-amata na mụ onwe m bu ONYENWE ANYI na-edo Izrel nsọ.' ”

38

Mmeri di ukwu nke ONYENWE ANYI meriri otutu mba

¹ Okwu ONYENWE ANYI ruru m nti, si,

² “Nwa nke mmadu, chee ihu n'ala Magog, bukwa amuma megide Gog, bu onyeisi nke Meshek* na Tubal. Buo amuma megide ya,

* 38:2 Ya bu, Roshu

³ si, ‘Otu a ka Onye kachasi ihe niile elu, bu ONYENWE ANYI kwuru: Ana m edo onwe m imegide gi, Gog, eze ukwu ndi Meshek na Tubal.

⁴ Aga m echighari gi, tnye gi nko n’agba gi abuo, jiri ya kpuputa gi na usuu ndi agha gi niile, na inyinya gi, na ndi na-agba inyinya gi na ihe agha ha, na usuu ndi agha gi niile, ndi ji ota ukwu na ota nta, ndi niile na-ejide mma agha ha.

⁵ Peshia na Itiopia,[†] na Put, ga-esonyere ha, ha niile ga-ejikwa ota ha na okpu agha ha.

⁶ Goma na usuu ndi agha ya niile, na ndi agha Bet Togama ndi si n’akuku ugwu, di ebe di anya na otutu ndi mba ozo ga-eso gi.

⁷ “ ‘Jikere! Jikere onwe gi, gi onwe gi na usuu ndi agha ahụ nọ gi gburugburu, gi Gog, burukwa onyendu ha.

⁸ Mgbe otutu ubochi gasiri, a ga-akpolite gi ibu agha. N’ogologo oge di n’ihu, i ga-ebuso ala ahụ agha bu ala ahụ na-enwetaghachi onwe ya site na mbibi nke ibu agha; ala ahụ e si na mba di iche iche chikotaa ndi bi n’ime ya, mee ka ha birikwa n’ugwu niile nke Izrel ahụ naara atogbo n’efu. E bulatara ha site na mba di iche iche, ma ugbu a, ha anorola n’udo.

⁹ Gi onwe gi, na ndi agha gi niile, na otutu ndi mba ahụ di iche iche ndi na-eso gi, jiri oso, dika ikuku siri ike, rigoo, kpuchie ala ahụ dika igwe oji.

¹⁰ “ ‘Otu a ka Onye kachasi ihe niile elu, bu ONYENWE ANYI kwuru: N’ubochi ahụ, echiche

[†] 38:5 Maobu, *Kush*.

ojoọ ga-abata n'obi gi, mgbe i na-atule otutu ihe di iche iche n'obi gi.

11 I ga-asị, “Aga m ebuli megide n'ala na-enweghi mgbidi, aga m awakpo ndi no n'udo na-adighi atu anya nsogbu obula, ha niile bu ndi bi n'ebe na-enweghi mgbidi, ha enweghikwa ibo onu uzọ na mkporo e ji akpochi ha.

12 Aga m akwata ihe nkwata, lutakwa ihe nluta n'agha. Aga m eweli aka m megide obodo ndi a niile e wughariri ewughari, megidekwa ndi a niile e si na mba di iche iche chikotaa, bu ndi bara ogaranya n'anụ ulo na ngwongwo di iche iche, ndi bikwa n'etiti ala a.”

13 Ndi Sheba na Dedan, na ndi ahia Tashish niile, na umu odum ya niile ga-aju gi, “I bira ikwata ihe nkwata? I chikotara usuu ndi agha gi n'ih i kwara ihe nluta, na iburu olaocha na olaedo, na ichiri igwe anu ulo ha, na ngwongwo ha, na ikwakoro ihe ha nwere n'ike?”

Amuma megide Gog

14 “N'ih i ya, nwa nke mmadu, buo amuma si Gog, 'Otu a ka Onye kachasi ihe niile elu, bu ONYENWE ANYI kwuru: N'ubochi ahụ mgbe ndi m bu Izrel na-ebi n'udo n'ala ha, o bu na i gaghi ahuta ya?

15 I ga-esi n'ebe obibi gi di n'ugwu bia, gi na otutu mba di iche iche, ndi na-anokwasi n'inyinya. Ha ga-adi ukwuu, buru ndi agha di ike.

16 Unu ga-abia ibuso ndi m Izrel agha, kpuchie ala ha dika igwe ojii. N'ubochi ndi ahụ di n'ihu, aga m eme ka gi, bu Gog, bia buso ala m agha, ka

mba niile si otu a mata m, mgbe m mere ka ịdị nsọ m pụta ịhè n'anya ha site n'ihe m ga-eme.'

17 “ ‘Ihe ndị a ka Onye kachasi ihe niile elu, bu ONYENWE ANYI kwuru: O bu gi, bu onye ahụ m kwuru okwu banyere ya n'oge gara aga, site n'onu ndi ohu m, bu ndi amuma Izrel, ndi buru amuma otutu afo na mgbe ahụ, si, na m ga-eme ka i megide ndi m.

18 Lee ihe ga-eme n'ubochi ahụ. Mgbe Gog busoro ala Izrel agha, o ga-esi otu a kpalie iwe m di oku. Otu a ka Onye kachasi ihe niile elu, bu ONYENWE ANYI kwuputara.

19 N'ihu na esitere m n'inu oku nke obi m, na oke iwe m kwuputa si, na ala oma jijiji di ukwu ga-adi n'Izrel n'ubochi ahụ.

20 Azu niile di n'oke osimiri, na anu ufe nke eluigwe, na anu ohia, na ihe niile na-akpu akpu, na mmadu niile no n'elu uwa ga-ama jijiji n'ihu m. A ga-akwatu ugwu niile, ebe niile di mkputamkpu ga-adarukwa ala.

21 Aga m akpolite mma agha ka o megide Gog n'ugwu m niile. Onye obula ga-ejikwa mma agha ya megide nwanne ya nwoke. Otu a ka Onye kachasi ihe niile elu, bu ONYENWE ANYI kwubiri ya.

22 Aga m eji oria na-eefe efe na iwusi obara kpee ya ikpe. Aga m awukwasi ya na ndi agha ya na otutu mba di iche iche ndi ahụ so ya, oke mmiri ozuzo na akummiri, na nkume oku.

23 Otu a ka m ga-esi gosi idi ukwu m, na idi nsọ nke aha m. Aga m emekwa ka a mara m n'anya mba niile di iche iche. Mgbe ahụ, ha ga-amata na mu onwe m bu ONYENWE ANYI.'

39

¹ “Ma gi, nwa nke mmadu buo amuma megide Gog, si, ‘Otu a ka Onye kachasi ihe niile elu, bu ONYENWE ANYI na-ekwu: Ana m emegide gi, Gog, onyeisi nke Meshek na Tubal.

² Aga m echighari gi, kpuru gi na-aga. Aga m esi n’ebe dikarisiri anya n’akuku ugwu kpota gi, ziga gi ka i buso ugwu niile nke Izrel agha.

³ Mgbe ahụ, aga m etichapu uto di gi n’aka ekpe, meekwa ka akụ niile nke di n’aka nri gi dachapu.

⁴ N’elu ugwu niile nke Izrel ka i ga-ada, gi onwe gi, na usuu ndi agha gi niile, na mba niile di iche iche ndi na-eso gi. Udele niile di iche iche na anu ohia niile ka m ga-enyefe anu ahụ unu ka ha were unu mere ihe oriri.

⁵ I ga-ada n’ohia na-enweghi ebe nzobe, n’ihi na m ekwuola ya. Otu a ka Onye kachasi ihe niile elu, bu ONYENWE ANYI kwubiri.

⁶ Aga m awukwasị oku n’ahụ Magog, na n’ahụ ndi ahụ niile bi n’udo, n’onu mmiri niile. Ha ga-amatakwa na mu onwe m bu ONYENWE ANYI.

⁷ “ ‘Aga m eme ka amara aha nsọ m n’etiti ndi m bu Izrel. Agaghi m ekwekwa ka e lelia aha nsọ m anya ozọ.* Mba niile di iche iche ga-amatakwa na mu onwe m bu ONYENWE ANYI, bu Onye nsọ nọ n’Izrel.

⁸ Lee, o na-abia, n’ezie, o ga-emekwa, otu a ka Onye kachasi ihe niile elu, bu ONYENWE ANYI kwubiri. Nke a bu ubochi ahụ nke m kwuru ihe banyere ya.

* **39:7** Mee ka o ghara idi nsọ ozọ

9 “ ‘N’oge ahụ, ndị bi n’obodo niile nke Izrel ga-apụ tụtụkọtaa ngwa agha ndị ahụ, were funwue oku, surekwaa ha oku, ma ọta ukwu ma ọta nta niile, ọta na àku niile, ma mkpọ agha na ọbe niile. Ọ bụ afọ asaa ka ha ga-iji ha mere nkụ.

10 Ha agaghị akpatakwa nkụ site n’ohia ọzọ, maọbụ gbuta ha site n’oke ohia, n’ihi na ha ga-iji ngwa agha ndị a mere ihe ifunwu oku. Mgbe ahụ, ha ga-akwata ihe onwunwe nke ndị ahụ kwakọrọ ihe onwunwe ha n’agha, latakwa ihe onwunwe nke ndị ahụ lunara ha ihe onwunwe ha n’ike. Otu a ka Onye kachasi ihe niile elu, bụ ONYENWE ANYI kwubiri.

11 “ ‘N’ubochi ahụ, aga m enye Gog ebe olili ya n’Izrel, n’ime ndagwurugwu si ọwụwa anyanwụ gawa n’uzọ oke osimiri. Ọ ga-anochi uzọ ndị ije n’ihi na ebe ahụ ka a ga-eli Gog na usuu ndị agha ya. Ya mere, a ga-akpọ ya Ndagwurugwu Hamon Gog.

12 “ ‘Onwa asaa ka ọ ga-ewe ndị Izrel ili ozu ahụ niile, ime ka ala ahụ dị ọcha.

13 Ndi niile nke ala ahụ ga-eli ha, ubochi ahụ m ga-eme ka ebube m pụta ihè ga-abụ ubochi ihe ncheta nye ha. Otu a ka Onye kachasi ihe niile elu, bụ ONYENWE ANYI kwubiri.

14 A ga-ekewaputakwa ndị orụ ha ga-abụ naanị ime ka ala ahụ dị ọcha. Ha ga-ejeghari n’ala ahụ niile, ha na ndị ọzọ, na-eli ozu ọbụla bụ ndị togboro n’ala.

“ ‘Mgbe onwa asaa zuru, ha ga-edo anya chogharịa n’ala ahụ ma o nwere ebe ozu ọzọ dị.

15 Mgbe ahụ, ha na-ejeghari, ọ buru na onye ọbụla achota okpukpu mmadu ọ ga-amanye ihe

iribama n'akuku ya, ka ndi na-eli ozu hu ha, kporokwa ha gaa na Ndagwurugwu Gog na ndi agha ya lie ha.

¹⁶ Ozokwa, otu obodo aha ya bu Hamona, nke putara otutu, ga-adi n'ebe ahụ. Otu a ka ha gae- esi mee ka ala ahụ di ocha.'

¹⁷ "Nwa nke mmadu, otu a ka Onye kachasi ihe niile elu, bu ONYENWE ANYI kwuru, kpo o umu nnu nu niile oku, na anu oha niile di iche iche, si ha, 'Chikotaanu onwe unu, site n'akuku niile bianu n'ochuchu aja m, nke mu onwe m na-achu n'ihu unu, bu aja di ukwu nke m na-achu n'elu ugwu niile di n'Izrel. N'ebe ahụ ka unu ga-anota anu, nuokwa obara.

¹⁸ Anu ahụ ndi di ike ka unu ga-eri, o bukwa obara ndiisi niile nke uwa ka unu ga-anu, di ka a ga-asị na ha bu ebule na umu aturu, na mkpi, na oke ehi, anu mara abuba nke si na Bashan.

¹⁹ Unu ga-erijukwa abuba afo, nubigakwa obara oke ruo mgbe o ga-ebu unu, site n'aja mmemme nke m na-achu n'ihu unu.

²⁰ Afo anu inyinya, na ugboala, na nke ndi dike, na nke ndi agha niile ga-eju unu na tebul m.' Otu a ka Onye kachasi ihe niile elu, bu ONYENWE ANYI kwubiri ya.

²¹ "Mgbe ahụ, aga m egosi ebube m na nsopuru m n'etiti mba niile di iche iche. Mba niile ga-ahukwa ahuhu nke m tara ha, na aka m nke m tukwasiri ha.

²² Site n'ubochi ahụ gaa n'ihu, ulo Izrel ga-amata na mu onwe m bu ONYENWE ANYI Chineke ha.

²³ Mba niile ga-amatakwa na ọ bụ n’ihi mme-
hie ka e ji dọta Izrel n’agma, buru ha jee mba dị
iche iche. Ha ga-amata na ihe dị otu a dakwasịrị
ha n’ihi ekwesighị ntụkwasi obi ha. Ọ bụ n’ihi
ya ka m ji zoo ihu m site n’ebe ha nọ, were ha
nyefee n’aka ndị iro ha. Ha niile dakwara site na
mma agha.

²⁴ Atara m ha ahụhụ dika adighi ọcha ha na
ajọ omume ha si di. Ezokwara m ihu m site n’ebe
ha nọ.

²⁵ “N’ihi ya, otu a ka Onye kachasi ihe niile elu,
bụ ONYENWE ANYI kwuru, Aga m eme ka Jekob a
dọtara n’agma lota. Aga m enwekwa obi ebere
n’ahụ ndi Izrel niile. Aga m esitekwa n’ekworo
mee ka aha m digide nsọ.

²⁶ Ha ga-echezokwa ihe ihere ha, na-ekwesighi
ntukwasi obi ha niile, nke ha gosiri m, mgbe ha
biri n’udo n’ala ha, na-enweghi onye na-eme ka
ha tụọ egwu.

²⁷ Mgbe m mere ka ha site na mba di iche iche
puta, mgbe m sitere n’ala niile nke ndi iro ha
kpọputa ha, aga m esite na ha gosi idi nsọ m nye
mba di iche iche.

²⁸ Mgbe ahụ, ha ga-amata na mụ onwe m bụ
ONYENWE ANYI Chineke ha. Ha ga-amata na ọ bụ
ezie na ọ bụ m mere ka a dọta ha n’agma buru ha
jee mba di iche iche, na m ga-achikota ha mee ka
ha loghachi n’ala nke aka ha. Ọ dikwaghi onye
a ga-ahapu na mba ozọ.

²⁹ Agaghi m ezokwa ihu m ozọ n’ebe ha nọ,
n’ihi na aga m awukwasi ulo Izrel Mmuo m. Otu
a ka Onye kachasi ihe niile elu, bụ ONYENWE ANYI
kwubiri ya.”

40

Ulonso ukwu ohuru

¹ N'afọ nke iri abụọ na ise nke e mere ka anyị biri na mba ọzọ, na mbido afọ ahụ, n'ubochi nke iri, nke onwa ahụ n'afọ nke iri na anọ site na mgbe obodo ahụ dara, n'otu ubochi ahụ ka aka ONYENWE ANYI dikwasiri m n'ahụ. O mere ka m bịa n'ebe ahụ.

² N'ohu di iche iche Chineke mere ka m hu, o buuru m gaa n'ala Izrel, debe m n'elu ugwu di elu nke ukwu, ebe m no hu ihe dika obodo a na-ewu ohuru, nke di n'akuku ndida ugwu ahụ.

³ O mere ka m bjaruo n'ebe ahụ, ma lee, ahuru m otu nwoke nke udidi ya na-enwu dika bronz ka o guzo n'akuku onu uzọ ama. O na-ejide eriri akwa ocha, na osisi e ji atụ ihe n'aka ya.

⁴ Nwoke ahụ siri m, "Nwa nke mmadu, lezie anya nke oma, gekwaa nti tinyekwa ihe niile m gaje igosi gi n'obi, n'ih i na-akpotara m gi n'ebe a n'ih i ka ihu ihe ndi a. Gwakwa umu Izrel ihe niile i huru."

Onu uzọ ama nke owuwa anyanwu na ogige di na mputa

⁵ Mgbe ahụ, ahuru m mgbidi gbara ulonso ahụ gburugburu. Idi ogologo nke osisi ihe otutu nke di n'aka nwoke ahụ, ruru mita ato na uma abuo, nke obula n'ime ha ruru iri sentimita ise na ato.* O turu mgbidi ahụ, choputa na ila elu ya di mita ato na okara. Isa mbara ya dikwa mita ato na okara.

* **40:5** Maobu, iri sentimita anọ na ise nakwa otu ntu-aka

⁶ Emesịa, ọ gara n'ọnu ụzọ ahụ chere ihu n'ọwuwa anyanwu, rigoro n'ihe nrigo elu, tụọ ala ala ụzọ mbata nke ọnu ụzọ ahụ. Obosara ya dị mita atọ na ọkara.

⁷ Oghere dị n'ụlọ ahụ nke bu ebe ndi nche na-anọ di mita atọ n'ọkara n'obosara. Mgbidi di n'etiti ha di mita abuo na uma asaa n'igbidi. Ebe e si abata na mputa ọnu ụzọ ama nke chere ụlonsọ ukwu ahụ ihu, di mita atọ n'ọkara n'omimi.

⁸ O jikwa ihe otutu tụọ ebe mputa ọnu ụlọ nke ọnu ụzọ ama,

⁹ ọ di mita anọ na uma abuo n'omimi. Ogidi di n'akuku ya di otu mita n'igbidi. Ebe mputa ọnu ụlọ nke ụzọ ama ya chere ihu n'ụlonsọ ukwu.

¹⁰ N'ime ọnu ụzọ ama nke ọwuwa anyanwu, e nwere oghere atọ di n'akuku obula, oghere atọ ndi ahụ ha n'otu. Ihu akuku aja ya niile nke chere ha ihu bukwa otu n'otutu.

¹¹ Mgbe ahụ, ọ tụtụ obosara nke mbata ọnu ụzọ ama ahụ, ọ di mita ise na uma atọ n'obosara, na mita isii na uma itoolu n'ogologo.

¹² N'ihu oghere niile nke ụlọ ahụ e nwere mgbidi di otu ọkara mita n'idi elu ya. Akuku anọ nke oghere ndi a ha otu. Ha ruru mita atọ mita atọ.

¹³ Mgbe ahụ, ọ tụtụ obosara ọnu ụzọ ama ahụ, site n'elu ụlọ nke otu ime ụlọ ruo n'elu ụlọ nke ime ụlọ chere ya ihu; obosara ya di mita iri na atọ, site n'otu oghere ruo n'oghere nke chere ya ihu.

¹⁴ Ọ tụtụ ogologo ogidi niile di n'akuku n'ime mgbidi ọnu ụzọ ama ụlọ ahụ, chọputa na ọ di iri

mita atọ na abụọ, ọ bụladị ruo n'akụkụ mgbidi nke chere ihu n'ọnu ụzọ ama ogige ahụ.

¹⁵ Site n'ihu ọnu ụzọ ama mbata ahụ, ruo n'ebe ngwucha nke ọnu ụzọ dị na mputa ọnu ụlọ ya dị iri mita abụọ na asaa.

¹⁶ Ọnu ụlọ ndị ahụ niile nwere oghereikuku dị warawara n'akụkụ aja ụlọ ha, dika mputa ọnu ụlọ ahụ nwekwara; oghereikuku ndị a dị gburugburu dị n'ime, n'etiti ọnu ụlọ ndị a. N'aja ụlọ ndị a niile, e nwere oyiyi nkwaụ dị iche iche e sere n'elu ha.

Ogige dị n'ezi

¹⁷ Ọ kpobatarara m n'ogige dị n'ezi. N'ebe ahụ, ahurū m ufodu ọnuụlọ dị na pevumentị e wunyere gburugburu ogige ahụ niile. Ha dị iri ọnuụlọ atọ dị n'ogologo pevumentị ahụ.

¹⁸ Ebe nzokwasị ukwū a gara ogologo ruo n'akụkụ ọnu ụzọ ama, ogologo ya na ọnu ụzọ ama ahụ ha, nke a bụ pevumentị nke dīkarīrī ala.

¹⁹ Mgbe ahụ, ọ tūrū idī ogologo ya, site n'ime ọnu ụzọ ama nke dīkarīrī ala ruo n'ọnu ụzọ nke ime ogige, o ruru iri mita ise na atọ n'akụkụ ihu anyanwū nakwa n'akụkụ ugwu.

Ọnu ụzọ mbata dị n'ugwu

²⁰ Ọ tūrū ogologo na obosara ọnu ụzọ nke dị n'ugwu, nke e si abanye n'ogige dị n'ezi.

²¹ Ime ụlọ ya dị ọnu ụlọ atọ n'akụkụ ya obula. Akụkụ aja na mputa ọnu ụlọ ya, bụ otu otutu dika otutu nke ọnu ụzọ ama mbụ. Idī ogologo ya dị iri mita abụọ na asaa, ebe obosara ya dị mita iri na atọ.

²² Oghereikuku ya, mputa ọnu ụzọ ya na osisi nkwa e sere n'ahụ aja ụlọ ahụ niile, dika e mere n'akukụ ọnu ụzọ ama nke na-eche ihu n'ọwụwa anyanwụ, bụ otu otutu. Ihe nrigo nwere nzo ukwu asaa di nke e si aga na mputa ọnu ụlọ ahụ na ncherita ihu ogige ezi.

²³ Otu ọnu ụzọ di nke gara n'ogige di n'ime, nke chere ihu ọnu ụzọ mbata di n'ugwu, dika o dikwa n'akukụ nke ọwụwa anyanwụ. O turu site n'otu ọnu ụzọ ama ruo na nke chere ya ihu, o di iri mita ise na anọ.

Ọnu ụzọ mbata di na ndida

²⁴ Mgbe ahụ, o duuru m gaa n'akukụ ndida, a huru m ọnu ụzọ mbata ndida. O turu tuọ akukụ ogidi ọnu ụzọ ahụ na mputa ọnu ụlọ ya, choputa na ya na ndi ọzọ bụ otu otutu.

²⁵ Ọnu ụzọ ama ya na mputa ọnu ụlọ ya nwere oghereikuku di warawara gbaa gburugburu, dika e nwere na ndi ọzọ niile. Idi ogologo ya di iri mita abuo na asaa, ebe obosara ya di mita iri na ato

²⁶ Ihe nrigo nwere nzo ukwu asaa dikwa iji rigoo ya, mputa ọnu ụlọ ya dikwa na ncherita ihu ha, o nwekwara ihe icho mma osisi nkwa e sere n'ahụ akukụ aja ahụ, otu n'otu akukụ, nke ọzọ n'akukụ nke ọzọ.

²⁷ Ogige nke di n'ime, nwekwara ọnu ụzọ ama nke na-echere ihu na ndida. O turu site n'otu ọnu ụzọ ama ruo na nke chere ya ihu, o di iri mita ise na anọ.

Ụzọ ndi na-eduba n'ogige ime

28 O duuru m site n'ọnu ụzọ dị na ndịda banye n'ogige dị n'ime. Ọ tụtụ ọnu ụzọ mbata a hụ na ya na ọnu ụzọ nke dị ọzọ bụ otu ọtụtụ.

29 N'ọnu ụlọ ya niile, n'akụkụ aja ya niile, na mputa ọnu ụlọ ya bụkwa otu ọtụtụ dika ndị ọzọ niile. Ọnu ụzọ ama ya na mputa ọnu ụlọ ya nwere oghere gbaa gburugburu. Ịdị ogologo ya dị iri mita abụọ na asaa, ebe obosara ya dị mita iri na atọ.

30 Mputa ọnu ụlọ nke ndị dị gburugburu ogige nke ime, dị iri mita na atọ n'obosara, na mita abụọ na ụma atọ n'ịdị omimi.

31 Mputa ọnu ụlọ ya chere ihu n'ogige di n'ezi, oyiya osisi nkwụ ka eji choọ ogidi ọnu ụlọ ahụ mma, ihe nrigo nwere nzọ ụkwụ asatọ ka eji arigo ya.

Ogige ime na ọnu ụzọ mbata ọwụwa anyanwụ

32 Ọ kpọbatakwarara m n'ogige di n'ime site n'ọnu ụzọ mbata nke ọwụwa anyanwụ. Ọ tụtwarara ọnu ụzọ ama ahụ, choputa na ya na ndị ọzọ bụkwa otu ọtụtụ.

33 N'ọnu ụlọ ya niile, n'akụkụ aja ya niile, na mputa ọnu ụlọ ya niile bụkwa otu ọtụtụ dika ndị ọzọ niile. Ọnu ụzọ ama ya na mputa ọnu ụlọ ya nwere oghere gbaa gburugburu. Ịdị ogologo ya dị iri mita abụọ na asaa, ebe obosara ya dị mita iri na atọ.

34 Mputa ọnu ụlọ ya chere ihu n'ogige di n'ezi. Oyiya nkwụ e sere ese ka eji choọ akụkụ ogidi ọnu ụzọ ya mma, n'akụkụ nke a, nakwa n'akụkụ nke ọzọ. Ihe nrigo nwere nzọ ụkwụ asatọ ka eji arigo ya.

³⁵ O mere ka m bjaruo n'ọnu ụzọ ama mbata nke ugwu. Ọ tụtụ ya, chọputa na ọtụtụ ya dịkwa ka nke ndị ọzọ,

³⁶ dika ọnu ụlọ ya niile, n'akukụ aja ya niile, na mputa ọnu ụlọ ya, ha niile nwere oghere gbaa gburugburu. Ịdị ogologo ya dị iri mita abụọ na asaa, ebe obosara ya dị mita iri na atọ

³⁷ Mputa ọnu ụlọ ya chere ihu n'ogige dị n'ezi. Oiyi nkwa e sere ese ka eji chọọ akukụ ogidi ọnu ụzọ ya mma, n'akukụ nke a, nakwa n'akukụ nke ọzọ. Ihe nrigo nwere nzọ ukwụ asatọ ka eji arigo ya.

Onuulo di iche iche ebe ikwado aja

³⁸ Otu onuulo nke nwere onu ụzọ dika n'akukụ mputa ọnu ụlọ nke ime ime ọnu ụzọ ama ọbụla, ebe a na anọ asacha anụ aja nsure oku niile.

³⁹ N'ime mputa ọnu ụlọ nke ọnu ụzọ ama, ka tebul abụọ dị n'otu akukụ, abụọ nke ọzọ dika n'akukụ nke ọzọ nke ọnu ụlọ ahụ. N'elu ha ka a na-egbu anụ e ji achụ aja nsure oku, maobu aja mmehie, maobu onyinye n'ihia aja ikpe omuma.

⁴⁰ N'akukụ mgbidi ezi nke mputa ọnu ụlọ nke ọnu ụzọ ama, n'akukụ ihe nrigo nke dị na mbata ọnu ụzọ ugwu, e nwere tebul abụọ, n'akukụ nke ọzọkwa nke ihe nrigo ahụ, e nwekwara tebul abụọ n'ebe ahụ.

⁴¹ Ya mere, e nwere tebul anọ n'otu akukụ ihe nrigo ahụ, nwekwa anọ n'akukụ nke ọzọ ya, ya bu, tebul asatọ ma agukota ya ọnu, ebe a na-anọ egbu anụ e ji achụ aja.

⁴² E nwekwara tebul anọ ndi ọzọ n'ime ọnu ụlọ ahụ e ji nkume a wara awa wuo. N'elu ya

ka a na-anọ akwado anụ a ga-eji chụọ aja nsure ọkụ. Ịdị elu tebul ndị a bụ iri sentimita asatọ. Obosara elu ha n'akụkụ niile dị iri sentimita ise na atọ. Ngwongwo niile e ji egbu anụ e ji achụ aja na-adị n'elu tebul ndị a.

⁴³ E ji nko nke ịdị ogologo ya dị sentimita itoolu ejigidesi tebul ndị ahụ ike n'ahụ aja ụlọ. Nko ndị a dị gburugburu tebul ndị ahụ. Ọ bụkwa n'elu tebul ndị a ka a na-edebe anụ niile e ji enye onyinye.

Ọnụ ụlọ ndị nchụaja

⁴⁴ N'ime ogige dị n'ime, e nwere ọnụlọ abụọ nke nwere ụzọ e si abanye n'ogige dị n'ime. Otu dị n'akụkụ ọnụ ụzọ ama dị n'ugwu, chee ihu n'ọdịda anyanwụ, nke ọzọ dị n'akụkụ ọnụ ụzọ ama dị n'ọdịda anyanwụ, chee ihu n'ugwu.

⁴⁵ Ọ gwara m, “Ọnụlọ ahụ dị n'akụkụ ọnụ ụzọ ama dị n'ugwu bụ nke ndị nchụaja, ndị na-eje ozi n'ụlọnsọ ukwu.

⁴⁶ Ọnụlọ nke dị n'akụkụ ọnụ ụzọ ama chere ihu n'ugwu, bụ nke ndị nchụaja ndị na-eche ebe ịchụ aja nche. Ndi a bụ ụmụ ụmụ Zadok. Ọ bụ naanị ha ka e kwere ka ha nwee ike ibiaru ONYENWE ANYỊ nso, ijere ya ozi site n'etiti ebo Livayi niile.”

⁴⁷ Mgbe ahụ, ọ tūrụ ogige ime ahụ, chọputa na ogologo ya dị iri mita ise na asatọ. Obosara ya bụkwa otu ihe ahụ. Ebe ịchụ aja dīkwa n'ihu ụlọnsọ ukwu ahụ.

Ụlọnsọ ukwu ọhūrụ ahụ

⁴⁸ Ọ mere ka m biaruo na mputa ọnụ ụlọ nke ụlọnsọ ukwu ahụ, ọ tūrụ akụkụ ogidi ọnụ ụzọ

nke mputa onu ulo ahụ, o ruru mita abuo na uma ato n'obosara, n'akuku ya abuo. Ebe mbata ya ruru mita asaa na uma ano n'obosara, ebe akuku aja ulo ahụ ruru otu mita na uma isii n'obosara, n'otu akuku nakwa n'akuku nke ozo ya.

⁴⁹ Ebe mputa onu ulo ahụ di ihe ruru mita iri na otu n'obosara, sitekwa n'azu ruo n'ihu ya ruru mita isii na uma ano. O bu ihe nrigo iri ka eji arigo ya. Ogidi dikwa n'akuku onu uzo abuo ahụ otu n'akuku nke a ozo n'akuku nke ozo ya.

41

¹ Mgbe ahụ, nwoke ahụ kpobatarara m n'onu ulo ezumezu ahụ, o turu akuku onu uzo ya. Akuku ya obula di mita ato na uma abuo, nke a bu obosara ulo ikwu ahụ.

² Obosara onu uzo mbata ya di mita ise na uma ato. Akuku aja abuo nke onu uzo ahụ dikwa mita abuo na uma asaa. O tukwara ogologo ulo ezumezu ahụ; ya diri iri mita abuo na otu n'ogologo, obosara ya di mita iri na otu.

³ Mgbe ahụ, o banyere n'ime ime ebe nsọ ahụ, tuo ogidi di n'onu uzo e si abanye n'ime ya, choputa na obosara nke obula bu otu mita na otu uma, obosara onu uzo ahụ n'onwe ya di mita ato na uma abuo. Akuku aja nke onu uzo obula di mita ato na uma asaa n'obosara.

⁴ O turu ogologo ime ebe nsọ ahụ, ya di mita iri na okara, obosara ya dikwa mita iri na okara, n'ogologo ulo ezumezu ahụ. Ma o siri m, "Ebe a bu Ebe Kachasi Nso."

⁵ Ọ tųkwara mgbidi ọlọnsọ ukwu ahụ chọputa na ịdị igbidi ya bụ mita atọ na ụma abụọ. E nwekwara ọnuụlọ ndị dị gburugburu ọlọnsọ ukwu ahụ, nke ọbụla dị mita abụọ na otu ụma n'igbidi.

⁶ Ọnuụlọ nta ndị a dị n'okpukpu atọ, nke ọbụla n'elu ibe ya, okpukpu ọbụla nwere iri ọnuụlọ atọ. E nwere mgbidi gbara aja ọlọnsọ ahụ gburugburu n'akụkụ niile, ka ha bụrụ ihe nkwado nye ọnuụlọ nta ndị a, ka ihe nkwado ndị a ghara ịbụ ihe a runyere n'aja ọlọnsọ ukwu ahụ.

⁷ E wuru ọnuụlọ nta ndị a ka obosara ọnuụlọ ndị ahụ niile dị n'elu ibe ha dị ukwu karịa obosara ndị nke dị n'okpuru ha. N'uzọ dị otu a, obosara ọnuụlọ niile dị n'okpukpu nke abụọ dị ukwu karịa nke dị n'ala; nke atọ dịkwa ukwu karịa nke abụọ. E wukwara ebe e si arịgo site n'okpukpu nke dịkarịsiri ala rigoruo n'ọnuụlọ ndị kachasi elu, site n'okpukpu nke dị n'etiti.

⁸ Ahurụ m na ọlọnsọ ukwu ahụ nwere ebe e wuliri elu n'akụkụ ya niile. Ọ bụkwa ebe a dị elu ka e ji mee ntọala ọnuụlọ nta ndị ahụ niile. Ịdị ogologo nke ebe ahụ e wuliri elu bụ mita atọ na ụma abụọ.

⁹ Ịdị arọ nke mgbidi ọnuụlọ nta ndị a n'akụkụ ezi bụ mita abụọ na ụma atọ. Ala togboro n'efu n'etiti ọnuụlọ nta ọlọnsọ ukwu ahụ,

¹⁰ na ọnuụlọ ndị nchụaja dị mita iri na okara n'obosara, gbaa gburugburu ọlọnsọ ukwu ahụ.

¹¹ E nwere ọnu ụzọ ndị a na-esi abanye n'ọnuụlọ nta ndị ahụ, site n'ala ahụ na-enweghị ihe arurụ na ya, otu ọnu ụzọ n'akụkụ ugu,

nke ọzọ n'akụkụ ndịda. Obosara ala nke ọduru dị mita abuo na uma ato n'akụkụ niile gbaa gburugburu.

¹² Ma ụlọ nke na-eche ihu n'ogige ụlonsọ ukwu ahụ, n'akụkụ ọdịda anyanwụ, dị iri mita ato na asaa n'obosara, ịdị igbidi nke aja ụlọ ahụ dị mita abuo na uma ato, gbaa gburugburu, ogologo ya dika iri mita anọ na asato.

¹³ Mgbe ahụ, ọ turu ụlonsọ ukwu ahụ, ya diri iri mita ise na ato, ogige ụlonsọ, na ụlọ ahụ nakwa mgbidi ya, dika iri mita ise na ato n'ogologo.

¹⁴ Obosara nke ogige ụlonsọ n'akụkụ ọwụwa anyanwụ, tinyere ebe ihu ụlonsọ ukwu ahụ, dị iri mita ise na ato.

¹⁵ Ọ turu ịdị ogologo nke ụlọ ahụ chere ihu n'ogige dị n'azu ụlonsọ ukwu ahụ, tinyere ebe njeghari ya nke dị n'akụkụ abuo ya. Ọ dị iri mita ise na ato.

Ụlọ ezumezu ahụ, n'ime ebe nsọ ahụ, na mputa nke onu ụlọ, bu nke chere ihu n'ogige ahụ,

¹⁶ ya na onu uzọ ndi ahụ, na oghereikuku niile dị warawara, na ebe njeghari gbara ha ato gburugburu, ihe niile, elu ma ala, tinyere onu uzọ bu nke eji osisi mmachite. Ala ya, na mgbidi ya ruo na oghereikuku, ma oghereikuku niile bukwa ihe ekpuchi ekpuchi.

¹⁷ N'elu oghere dị n'ebe onu uzọ ezi, nke gara n'ime ebe nsọ, nakwa n'ahụ aja niile, na nkebi na nkebi, gbaa gburugburu n'ime na n'ezi ebe nsọ ahụ,

18 ka a tūrū oyiyi cherubim na osisi nkwū. Cherubim na-esota osisi nkwū. Osisi nkwū ọbụla na-esotakwa cherubim. Cherub ọbụla nwere ihu abụọ:

19 otu akụkụ cherub nke bụ ihu mmadụ chere ihu n'otu nkwū. Ihu ya nke ọzọ, nke bụ ihu ọdum, chere ihu na nkwū nke dị akụkụ nke ọzọ. A tūrū ha gburugburu ụlọnsọ ukwu ahụ.

20 Site n'ala ụlọ ruo n'elu ọnu ụzọ ya, a tūrū oyiyi cherubim na osisi nkwū n'ahụ aja ụlọ ezumezu ahụ.

21 Ọnu ụlọ ezumezu ahụ nwere mbudo ibo nke akụkụ anọ ya ha otu n'otutu. Nke dị n'ihu Ebe ahụ Kachasi Nsọ, yiri ndi ọzọ.

22 Ebe ichu aja ya bụ nke eji osisi wuo. Akụkụ niile nke ebe ichu aja a ha n'otu. O di otu mita na okara n'ogologo, dirikwa iri sentimita itoolu n'akukụ ya ọbụla. Osisi ka e ji wuo nkuku anọ ya, akukụ ya niile, na ntala ya. Mgbe ahụ, nwoke ahụ gwara m, "Nke a bụ tebul na-adị n'ihu ONYENWE ANYI."

23 Ma ụlọ ezumezu, ma Ebe ahụ Kachasi Nsọ, nwere ọnu ụzọ abụọ, n'otu n'otu.

24 Ọnu ụzọ ọbụla nwere ibo abụọ, ibo abụọ nke a na-akwaghari gburugburu.

25 A tūnyere onyinyo cherubim na osisi nkwū n'elu ibo na-edubanye n'ulo ezumezu ahụ, dika ndi ahụ a tūrū n'ahụ mgbidi niile. E jikwa osisi ruchi elu ihu mputa nke ọnu ụlọ ahụ.

26 Windo* di warawara di n'aja mputa ọnu ụlọ ahụ, nke e sekwasiri oyiyi osisi nkwū; ọnuulo

* 41:26 Ya bụ, oghereikuku

nta niile nke ụlọnsọ ukwu ahụ nwekwara ihe a rụnyere n'elu ụzọ ya, nke a machiri amachi.

42

Ọnụụlọ ndi nchụaja

¹ Nwoke ahụ duuru m gaa n'akụkụ ugwu, banye n'ime ogige ahụ dị n'ezị, kpọbata m n'ime ọnụụlọ ndi ahụ dị na ncherita ihu n'akụkụ ugwu nke ụlọnsọ ukwu ahụ.

² Ụlọ ahụ nke ọnụ ụzọ ya chere ihu n'ebe ugwu dị iri mita ise na atọ n'ogologo, ebe obosara ya dị iri mita abụọ na asaa.

³ Ma n'akụkụ nke dị iri mita na otu, site n'ime ogige nakwa n'akụkụ nke dị na ncherita ihu pevumentị nke ogige dị n'ezị, ebe njeghari chere ebe njeghari ọzọ ihu, n'okpukpu atọ ahụ.

⁴ N'ihu ọnụụlọ ndi a, e nwere ka ụzọ njeghari nke dị mita ise na ụma atọ n'obosara, dikwa iri mita ise na atọ n'ogologo. Ọnụ ụzọ ha niile chere ihu n'ugwu.

⁵ Okpukpu ụlọ nke dị n'elu asaghi mbara dika nke dị n'ala, n'ihi na ebe njeghari ndi ahụ weere ọtutu oghere karija ka ọ dị n'ọnụụlọ ndi di okpukpu nke di n'ala na nke etiti ụlọ ahụ.

⁶ Ebe a na-ejighi ogidi wuo ụlọ a, dika e si wuo ndi di n'ogige, nke a mere ka ụlọ ndi di n'elu na-akpa nkpa karija ndi nke di n'ala, na ndi di n'etiti.

⁷ E nwere mgbidi aja nke di n'ezị n'akụkụ ọnụụlọ niile, n'uzọ ogige nke di n'ezị. Ọ maputara n'ihu ọnụụlọ ndi ahụ, ogologo ihe di iri mita abụọ na asaa.

⁸ N'ọtutu ogologo ọnuụlọ ndị a, ndị dị nso n'ogige mputa, ruru mita iri abuo na itoolu, ebe ogologo ndị nke dikarisiri nso ebe nsọ ahụ, ruru mita iri ise na asato.

⁹ N'okpuru ọnuụlọ ndị a, e nwere ụzọ mbata n'akuku ọwụwa anyanwụ, dika mmadu nabata ha site n'ogige dị na mputa.

¹⁰ N'akuku ndida, n'ogologo aja ulo di n'ogige mputa, nke di n'akuku ogige ulonso ukwu, nke chere aja ulo mputa ihu, otutu ọnuụlọ di ya.

¹¹ Uzọ njeghari di n'etiti akuku abuo ulo ahụ, ha dikwa ka ọnuụlọ ndi ahụ nke di n'uzo ugwu. Ogologo ha na obosara ha bu otu; ha niile yiri onwe ha. Onu uzọ ya dikwa ka onu uzọ di n'ugwu.

¹² Otu a ka onu uzọ e si abanye n'ime ọnuụlọ ndi a di na ndida si di. E nwere onu uzọ na mputa, nke di na mgbidi ahụ chere ihu n'owuwa anyanwụ. Ebe a ka e si abanye n'ime ọnuụlọ ndi ahụ.

¹³ Mgbe ahụ, o siri m, "Ime ọnuụlọ niile di n'ugwu, na ime ọnuụlọ ndi di na ndida, bu ndi a chere ogige ulonso ahụ ihu, bu ime ulo di nsọ, nke ndi nchujaja. Ebe ndi nchujaja ndi na-abia nso ONYENWE ANYI ichu aja ga-anọ rie nri niile nke kachasi nsọ, n'ebe ahụ ka ha gadedebekwa aja inata ihuoma, aja mmehie na aja ikpe omuma, n'ihia na ulo ndi a di nsọ.

¹⁴ Mgbe ndi nchujaja bara n'ime ebe nsọ ahụ nke e kewapuru iche, ha aghaghi esikwa n'ebe ahụ puta n'ogige mputa ezi, tupu ruo mgbe ha yisara uwe ha yii jee ozi, n'ihia na uwe ndi a

dị nsọ. Ha ga-eyiri uwe ọzọ, tupu ha abanye n'akụkụ ụlọ ndị ahụ dịiri ndị ọzọ.”

¹⁵ Mgbe ọ tuchara ihe ndị dị n'ime ebe ụlọnsọ ahụ, ọ duuru m site n'ọnu ụzọ dị n'ọwụwa anyanwụ pụta, tuckwaa n'akụkụ niile gburugburu.

¹⁶ O ji ihe ọtutu dị ogologo tụọ akụkụ ọwụwa anyanwụ, ọ dị ihe ruru narị mita abụọ na iri mita isii na ise.

¹⁷ O ji mkpirisi osisi ahụ e ji atụ ihe tụọ akụkụ nke ugwu ma chọpụta na ọ dị ihe ruru narị mita abụọ na iri mita isii na ise.

¹⁸ O tuckwara akụkụ nke ndịda, chọpụtakwa na ọ dị ihe ruru narị mita abụọ na iri mita isii na ise.

¹⁹ Mgbe ahụ, ọ tughariri jirikwa ihe ọtutu ahụ tųokwa akụkụ nke ọdịda anyanwụ. O dị ihe ruru narị mita abụọ na iri mita isii na ise.

²⁰ Ya mere, ọ tųrụ akụkụ anọ niile nke ebe ahụ. Mgbidi gbara ya gburugburu. Ọtutu ha dị ihe ruru narị mita abụọ na iri mita isii na ise, n'ogologo, obosara ya dįkwa ihe ruru narị mita abụọ na iri mita isii na ise, iji kewaputa ebe dị nsọ site n'ebe ndị ọzọ.

43

Nlọghachi nke ebube Chineke

¹ Emesia, ọ kpọbatakwarara m n'ọnu ụzọ mbata nke chere ihu n'ọwụwa anyanwụ.

² Ma lee, ahuru m ebube Chineke nke Izrel ka o si n'akụkụ ọwụwa anyanwụ na-aputa. Olu ya dị ka mbigbo nke ebili mmiri, ebube ya nwukwara n'ala ahụ niile.

³ O dika ka ohu mbu m huru, nke m buru uzọ hu n'akuku onu mmiri Keba, ya na nke m huru na Jerusalem mgbe o biara ibibi obodo ahụ. Adara m n'ala kpugide ihu m n'aja.

⁴ Ebube ONYENWE ANYI sitere n'onu uzọ chere ihu n'owuwa anyanwu bata n'ime ulonso ahụ.

⁵ Mgbe ahụ, Mmuo nke Chineke buliri m bubata m n'ime ogige nke ime, ma ebube nke ONYENWE ANYI juputara n'ulonso ukwu ahụ.

⁶ Mgbe ahụ, anuru m olu ka o si n'ulonso ahụ na-agwa m okwu, dika nwoke ahụ na-eguzokwa n'akuku m.

⁷ O siri m, "Nwa nke mmadu, ebe a bu ebe nke ocheeze, na ebe nke obu ukwu m abuo ga-anogide, ebe a ka m ga-ebi n'etiti umu Izrel ruo mgbe ebighi ebi. Ulo Izrel agaghị emerukwa aha nsọ m ozo, ha onwe ha maobu ndi eze ha, site n'ikpere arusi niile ha na ibubata onyinye olili ozu ndi eze ha, mgbe ha nwuru anwu.

⁸ Mgbe ha wuru mbata onu uzọ ha n'akuku mbata onu uzọ m, tinye onu uzọ ha n'akuku onu uzọ m, o bukwa naani mgbidi bu ihe di n'etiti mu na ha. Ha meruru aha nsọ m site n'ihe aru niile ha mere. Ya mere m ji bibie ha n'iwe m.

⁹ Ugbu a, ka ha wezuga adighi ocha na ife chi ndi ozo ha n'ihu m, bupukwa onyinye olili ozu ndi eze ha n'ebe m no, mgbe ahụ, aga m ebi n'etiti ha ruo mgbe ebighi ebi.

¹⁰ "Nwa nke mmadu, kowaara umu Izrel ulonso ahụ m ziri gi. Gwa ha udidi ya, na ipu iche ya, ka ihere mee ha n'ihim mēhie ha.

¹¹ O buru n'ezie na ihere emee ha n'ihim ihe ha mere, mgbe ahụ, kowaara ha ihe niile metutara

otu a ga-esi wuo ụlọnsọ a, na ihe gbasara nkwado ya, na ihe gbasara ọnụ ụzọ ọpụpụ na mbata ya niile, ihe metụtara ebumnobi nke owuwu ya niile na usoro na iwu niile banyere ya. Deputa ihe ndị a n'ihu ha, nye ha ka ha lezie anya mezuo ihe niile metụtara usoro a ga-agbaso wuo ya.

¹² “Nke a bụ iwu ụlọ banyere nsọ ukwu ahụ. Ebe niile gbara elu ugwu a gburugburu ga-abụ ebe dīkarịsiri nsọ! Nke a bụ iwu ụlọnsọ ahụ.

Ebe ichụ aja ukwu ahụ

¹³ “Nke a bụ ọtụtụ niile gbasara ebe ichụ aja ya: Ịdị elu nke ala ya bụ iri sentimita ise na atọ; ịgba gburugburu nke ọnụ ya bụ iri sentimita abụọ na atọ; obosara ya dī iri sentimita ise na atọ. Otu a ka ebe ichụ aja ahụ ga-aha n'ogologo.

¹⁴ Site n'ukwụ ya nke dī n'ala ruo n'okere ya nke etiti, ọ ga-adị otu mita n'ogologo nakwa n'uhie; site n'okere nke nta ruo na nke ukwu ga-adị mita abụọ n'ogologo na ọkara n'uhie.

¹⁵ Ebe nsure ọkụ nke ebe ichụ aja ahụ ga-adị mita abụọ, mpi anọ sikwa n'akụkụ ya gbagoo elu, nke ọbụla n'ime ha ga-adị ọkara mita n'ogologo.

¹⁶ Ebe nsure ọkụ nke ebe ichụ aja ahụ ga-adị mita isii n'ogologo na mita isii n'uhie, nwee akụkụ anọ nke ha n'otu.

¹⁷ Nke dī n'okpuru ga-adị mita asatọ n'akụkụ ọbụla; a ga-arulite ọnụ ọnụ ya gburugburu, ka ịdị elu nke ọnụ ọnụ ya buru iri sentimita abụọ na asaa. Akụkụ ya niile gbasapuru site n'elu ya ruo n'ala. Ọtụtụ mgbasapụ a dī iri sentimita ise na

atọ. N’akụkụ ọwụwa anyanwụ ka ihe e ji arịgo ya dị.”

¹⁸ Mgbe ahụ, ọ gwara m, “Nwa nke mmadụ, ihe ndị a ka Onye kachasi ihe niile elu, bụ ONYENWE ANYI kwuru: Ndi a bu usoro metutara iwu ichu aja nke aja nsure oku, na ifesa obara n’elu ebe ichu aja mgbe e wusiri ya.

¹⁹ I ga-enye ndi nchujaja bu ndi Livayi si n’ezinaulo Zadok, bu ndi na-abia m nso ife ofufe n’ihu m, otu oke ehi maka aja mmehie, otu a ka Onye kachasi ihe niile elu, bụ ONYENWE ANYI kwubiri.

²⁰ Unu ga-ewere ufodu n’obara ya tee na mpi anọ nke ebe ichu aja, na n’akukụ anọ nke ebe ichu aja, na n’akukụ anọ nke mbadamba nkume di n’elu, na gburugburu onu onu ya, si otu a sachaa ebe ichu aja ahụ, kpuchikwaara ya mmehie.

²¹ Mgbe ahụ, a ga-ewere nwa oke ehi e ji chuo aja mmehie ahụ, kpoọ ya oku n’ebe a kwadoro n’ezi ulonso ukwu ahụ.

²² “N’ubochi nke abuo, i ga-eji nwa mkpi na-enweghi ntupo chuo aja mmehie.* A ga-eme ka ebe ichu aja di ocha, dika e ji oke ehi ahụ mee ka o di ocha.

²³ Mgbe i mechara mmemme nsacha ndi a, werekwa nwa oke ehi ozo nke na-enweghi ntupo, na nwa ebule site n’igwe anu nke na-enweghi ntupo chuo aja.

* **43:22** Nwa mkpi zuruoke bu nke na-enweghi ntupo, nke oria na-adighi aria, nke onya na-adighi n’ahu ya, na nke na-enweghikwa apa.

24 Were ha jee chee n'ihu ONYENWE ANYI, ka ndi nchujaja were nnu fesa ha dika aja nsure oku a churu nye ONYENWE ANYI.

25 "Ubochi asaa, kwa ubochi ka i ga-eweputa otu mkpi, na nwa oke ehi, na nwa ebule site n'igwe anu ndi ahụ, chuo aja mmehie. Ha niile ga-abu umu anumanu ndi na-enweghi ntufo.

26 Ubochi asaa ka ha ga na-achụ aja ikpuchi mmehie n'ihie ebe ichu aja, mee ka o di ocha, site otu a doo ya nsọ.

27 Ubochi nke asato, na n'ubochi obula so ya, ndi nchujaja ga-achụ aja nsure oku n'ebe ichu aja, chuokwa aja udo. Mgbe ahụ, aga m anabatakwa unu. Otu a ka Onye kachasi ihe niile elu, bu ONYENWE ANYI kwubiri ya."

44

Umụ eze, ndi Livayi, na ndi nchujaja

1 Mgbe ahụ, o mere ka m laghachi n'uzo, n'onu uzo ama nke ebe nsọ ahụ, nke di n'ezi, nke na-eche ihu n'owuwa anyanwu, ma a gbachiri ya agbachi.

2 Ma ONYENWE ANYI siru m, "Onu uzo ama nke a ga-abu ihe e mechiri emechi. A gaghie emeghe ya ozo, o dighi onye obula ga-esi na ya bata. N'ihie na ONYENWE ANYI, bu Chineke Izrel esitela na ya bata. Ya mere, o bu ihe emechiri emechi.

3 Naani nwa eze, naani ya onwe ya, bu onye ga-anodu ala n'ime ya, iri nri n'ihu ONYENWE ANYI. O ga-esite na mputa onu ulo nke onu uzo bata, o bukwa ebe ahụ ka o ga-esi puo."

⁴ Mgbe ahụ, o mere ka m bjaruo n'ọnu ụzọ ama dị n'ugwu, n'ihu ụlọnsọ ukwu ahụ. Elere m anya hụ na ebube nke ONYENWE ANYỊ jupụtara n'ụlọnsọ nke ONYENWE ANYỊ. N'ihị ya, adara m n'ala kpugide ihu m n'aja.

⁵ ONYENWE ANYỊ siri m, “Nwa nke mmadu, leruo anya nke ọma, gee nti nke ọma n'ihe niile m na-agwa gi banyere iwu m niile na usoro niile nke ụlọnsọ ukwu nke ONYENWE ANYỊ. Leruo anya nke ọma banyere ọnu ụzọ ibata n'ụlọnsọ ukwu a, na nke ọpupu niile nke ebe nsọ a.

⁶ I ga-agwa ndi Izrel bu ndi ulo nnupu isi, 'Otu a ka Onye kachasi ihe niile elu, bu ONYENWE ANYI siri, o zuola bu ibi ndu aru unu niile ahụ, unu ndi Izrel!

⁷ N'ihị na o bughị naani na ihe aru unu mere di ukwu, kama unu mekwara ihe aru kachasi site n'ikpobata ndi ala ozo a na-ebighi anu ahụ ha na obi ha ugwu n'ime ụlọnsọ, si otu a meruo ụlọnsọ mgbe unu na-ewetara m nri nsọ, nke bu abuba na obara. N'uzo di otu a, unu emebiela ogbugba ndu m.

⁸ Unu edebeghi iwu m nyere unu banyere ihe m ndi di nsọ, kama unu goro ndi ozo ka ha buru ndi na-elekota ebe nsọ m.

⁹ Ihe ndi a ka Onye kachasi ihe niile elu, bu ONYENWE ANYI kwuru, o nweghi onye ala ozo obula a na-ebighi anu ahụ ya na obi ya ugwu kwesiri ibata n'ụlọnsọ m. O buladi ndi obia ndi bi n'etiti umu Izrel.

¹⁰ “Ndi ikom agburu Livayi niile, ndi sitere n'ijere m ozi wezuga onwe ha mgbe Izrel bidoro

igbaso arụsị niile ha, ga-ata ahụhụ n'ihu ekwesighị ntụkwasi obi ha.

¹¹ Ha ga-abụ ndị na-eje ozi n'ime ebe nsọ m, ndị nlekọta nke ọnụ ụzọ ama nke ụlọnsọ ukwu, na-ejekwa ozi n'ime ya; ha ga-egburu ndị m anụ e wetara maka ichụ aja nsure ọkụ na nke aja ndị ọzọ, ha ga-eguzokwa n'ihu ha jeere ha ozi.

¹² Ma n'ihu na ha guzoro n'ihu arụsị jeere ha ozi, mee ka ụlọ Izrel daba na mmehie ikpere arụsị,* n'ihu nke a, eweliela m aka elu na-anụ iyi na ha aghaghị ịta ahụhụ mmehie ha. Otu a ka Onye kachasi ihe niile elu, bụ ONYENWE ANYI kwubiri.

¹³ Ha agaghị abiakwute m nso ije ozi dika ndị nchụaja, maọbụ bjaruo nso ihe nsọ m niile ọbụla maọbụ onyinye m di nsọ karichasia onyinye nsọ niile, ha aghaghị ibu ọnọdu ihere nke ihe arụ niile ha mere.

¹⁴ Ma aga m ahọpụta ha ka ha buru ndị ilekọta ụlọnsọ m di n'aka, n'ihu iru ọrụ niile na ije ozi niile di n'ime ya.

¹⁵ “Ma ndị nchụaja, bụ ụmụ Zadok, ndị Livayi, ndị chegidere ebe nsọ m nche, mgbe Izrel niile sitere n'ebe m nọ kpafuo, ga-abia nso ijere m ozi, ha ga-eguzo n'ihu m chụọ aja abụba na ọbara. Otu a ka Onye kachasi ihe niile elu, bụ ONYENWE ANYI kwubiri.

¹⁶ Ọ bụ naanị ha ga-abanye n'ime ebe nsọ m, naanị ha ga-abiakwa na tebul m ije ozi n'ihu m, na ife m dika ndị nche.

¹⁷ “Mgbe ha na-abata n'ọnụ ụzọ ama nke

* **44:12** Ghoro ụlọ Izrel ihe isọ ngongo nke ajo omume

ogige di n'ime, ha ga-eyi naani akwa ocha. Ha agaghi eyi uwe obula e ji aji anu kpaa mgbe ha na-eje ozi n'ogige ime nke ulonso ukwu m.

¹⁸ Ha ga-eji akwa ocha kee n'isi ha, yirikwa uwe ocha n'ukwu ha. Ha agaghi eyi ihe obula ga-eme ka osiso gbaa ha.

¹⁹ Mgbe ha na-apu n'ogige di n'ezi ebe ndi mmadu no, ha ga-eyipu uwe ha yi mgbe ha na-eje ozi, hapukwa ha n'ime onuulo nsodi a, yiri uwe ozo, ka ha ghara ime ka ndi mmadu buru ndi e doro nsodi site n'imetu uwe ha ahụ.

²⁰ “ ‘Ha agaghi ekwe ka agiri isi ha too ogologo, ha agakwaghi akpuchapu ya. Naani mkpacha ka ha ga na-akpacha isi ha.

²¹ Onye nchujaja obula agaghi anu mmanya vaini mgbe o na-abata n'ogige di n'ime.

²² Ha agaghi alu nwanyi nke di ya nwuru anwu, maobu nwanyi gbaara di ya alukwaghi m. Kama o bu naani umu agboghodi sitere n'agburu Izrel ndi na-amaghi nwoke, maobu nwunye ndi nchujaja nwuru anwu.

²³ Ha ga-akuziri ndi m ihe di iche n'etiti ihe di nsodi na ihe na-adighi nsodi; gosi ha otu esi amata ihe di iche n'etiti ihe na-adighi ocha na nke di ocha.

²⁴ “ ‘Ha ga-abu ndi ikpe, idozi esemokwu daputara n'etiti ndi m. Usoro iwu m niile ka ha ga-eji kpee ikpe. Ndi nchujaja n'onwe ha kwa garube isi n'iwu m niile n'oge mmemme obula di nsodi. Ha ga-ahukwa na e doro ubochi izuike nsodi.

²⁵ “ ‘Onye nchujaja agaghi emeru onwe ya site n'ije n'ebe ozu di, kariakwa maobu ozu nna ya maobu nne ya, ma o bu nwa ya, maobu

nwanne ya nwoke, maọbụ nwanne ya nwanyi na-enweghị di.

²⁶ Mgbe e mechara ka ọ dị ọcha ọzọ, ọ ga-echere ruo ụbọchị asaa.

²⁷ Ma n'ụbọchị ahụ, ọ ga-ałoghachi n'ụlọ ukwu ahụ ịbanye n'ime ebe nsọ, ọ ga-ebu ụzọ chụọ aja mmehie n'ihị onwe ya. Otu a ka Onye kachasi ihe niile elu, bụ ONYENWE ANYI kwubiri.

²⁸ “ ‘Ọ bụ naanị mụ onwe m bụ ihe nketa nke ndị nchụaja ga-enweta. Unu agaghị enye ha ihe nweta ọbụla n'Izrel. Mụ onwe m bụ ihe nketa ha.

²⁹ Ha ga-eri onyinye inata ihuoma, ihe aja mmehie, ihe aja ikpe omuma, ihe niile di n'Izrel e doro nsọ nye ONYENWE ANYI ga-abụ nke ha.

³⁰ Mkpuru mbụ kachasi mma site na mkpuru ubi ọbụla na onyinye niile puru iche ga-abụ nke ndị nchụaja. Oka mbụ a kworo akwo, nke a na-enweta n'ihe ubi ga-abukwa nke ndị nchụaja, ime ka ngozi dikwasi n'ụlọ unu.

³¹ Ndị nchụaja agaghị ata nnunu ọbụla, maọbụ anụ nke nwuru onwu chi ya, maọbụ nke anụ ọzọ dogburu.

45

Okike a ga-eke ala ahụ

¹ “ ‘Mgbe unu ga-eke ala ahụ dika ihe nketa, unu ga-ebu ụzọ nye ONYENWE ANYI otu oke n'ime ya ka ọ buru oke di nsọ nke ala ahụ. Ogologo ya ga-adị kilomita iri na atọ, obosara ya ga-abụ kilomita iri na otu. Ihe di nsọ ka ala ahụ niile ga-abụ gbaa gburugburu.

² Site n'ala, otu akukū dī narī mita abụọ na iri itoolu na otu, na iri sentimita asaa na ise, ga-abụ maka ebe nsọ. A ga-ahapụ ala dī iri mita abụọ na itoolu gburugburu ya.

³ Site n'oke ebe ahụ dī nsọ, tūpūta oke ogologo ya dī kilomita iri na atọ, obosara ya kilomita ise na ọkara. Ọ bụ n'ime ya ka ebe nsọ, ya bụ Ebe ahụ Kachasi Nsọ ga-adị.

⁴ Ọ ga-abụ oke ala ndi nchụaja, ndi na-eje ozi n'ebe nsọ, na ndi na-abia nso ije ozi n'ihu ONYENWE ANYI. Ọ ga-abụkwa ebe ulọ obibi ha ga-adị, burukwa ebe dī nsọ maka ebe nsọ ahụ.

⁵ Ala ọzọ dī ya n'akukū, nke ga-adị kilomita iri na atọ n'ogologo, kilomita ise na ọkara n'obosara ya, ga-abụ ebe obibi ndi Livayi, ndi na-arụ ọrụ n'ulọnsọ ukwu ahụ.

⁶ “N'akukū obodo nsọ ka a ga-ekewaputa ala nke ogologo ya dī kilomita iri na atọ, nke obosara ya dikwa kilomita abụọ na ọkara, nke a ga-abụ nke ndi Izrel.

⁷ “A ga-eweputa ala puru iche maka nwa eze. Ala a ga-adị n'akukū abụọ nke ala nsọ ahụ, na obodo ahụ. Ala a ga-agbatiri site n'akukū odida anyanwu ebe oke ya dī ruo n'osimiri Mediterenja. Ọ ga-esitekwa n'oke ala ya n'owuwa anyanwu gbatiri ruo n'ebe ebo Izrel nwere ala ha. N'uzo dī otu a, ala a ga-aha ka ala ebo Izrel ketara.

⁸ Ala a ga-aburu ya ihe nketa n'Izrel. Ndiisi m agaghi emegbu ndi m ozo, ma ha ga-ahapu ndi Izrel ka ha keta ala ndi a dika ebo niile ha si di.

⁹ “Nke a ka Onye kachasi ihe niile elu, bu ONYENWE ANYI kwuru: O zuolara unu, unu umu

ndị eze Izrel. Kwụsịnyị ipunara ndị m ihe ha nwere n'ike, kpeenụ ikpe ziri ezi na-emekwa ihe kwesiri ekwesi. Kwụsịnyị ichupụ ndị m site n'ihe ha, otu a ka Onye kachasị ihe niile elu, bụ ONYENWE ANYỊ kwuputara.

¹⁰ Ka ihe otutu unu ji ere ahia unu buru ezigbo efa na ezigbo baf* nke a na-ejighi aghugho kpuo.

¹¹ Ka ihe otutu homa buru ihe unu ga-eji na-atu ihe niile, ma mmanu, ma oka. Ihe otutu ndi ozo unu ga-enwe ga-abu efa, nke bu otu uzọ n'uzo iri nke homa, maka itu ihe dika oka. Nke ozo bu baf, nke bukwa otu uzọ n'uzo iri nke homa, maka itu ihe dika mmanu.

¹² Ihe otutu a ga-eji mata idi aro nke ihe obula ga-abu shekel. Ihe a ga-eji gbanwere shekel a bu iri gera abuo naani. Iri shekel isii ka a ga-ejikwa gbanwere otu mina.

Ichu aja na mmemme di iche iche

¹³ “ Nke a bu onyinye puru iche unu ga-enye: otu uzọ n'uzo isii nke efa, site n'otu homa nke oka wiiti unu. Unu ga-enyekwa otu uzọ n'uzo isii nke efa† site n'otu homa oka bali unu.

¹⁴ Dika e nyere ya n'iwu, unu ga-eji ihe otutu baf, weta mmanu oliv bu otu uzọ n'ime uzọ iri‡ site n'otu ko obula (ko na-erita baf iri, n'ih i na baf iri, bu otutu otu homa).

¹⁵ Ozokwa, otu aturu nke sitere n'igwe aturu di nari aturu abuo, nke si n'ebe ita nri nke Izrel a gbara mmiri nke oma ka unu ga-eweta. A ga-eji ndi a chuo aja mkpuru oka, na aja nsure

* **45:10** Otu ihe otutu bat na-erite galonu isii † **45:13** Ihe ruru kilogram abuo na uma asaa ‡ **45:14** Ya bu lita abuo na uma abuo

ọkụ, na aja udo, maka ikpuchiri ndị wetara ha mmehie ha. Otu a ka Onye kachasi ihe niile elu, bu ONYENWE ANYI kwubiri ya.

¹⁶ Ndi niile nke n'ala ahụ ga-eso nwa eze Izrel bute onyinye ndi a.

¹⁷ Nwa eze ahụ ka o diri iweta ihe eji achụ aja nsure ọkụ niile, aja mkpuru ọka, aja ihe onunụ niile, na nke Onwa oheru nakwa nke ubochi izuike niile, n'oge mmemme niile nke ndi Izrel. O ga-ewetakwa ihe eji achụ aja mmehie, aja mkpuru ọka, aja nsure ọkụ, aja udo maka ikpuchiri umu Izrel mmehie ha.

¹⁸ “ ‘Otu a ka Onye kachasi ihe niile elu, bu ONYENWE ANYI kwuru: N'ubochi mbu nke onwa mbu obula, unu ga-ewere nwa oke ehi nke na-enweghi ntupo, chuo aja ido ulonso m nsu.

¹⁹ Onye nchujaja ga-ewere ufodu obara nke aja mmehie ahụ tee ya n'akuku onu uzọ ulonso m, na n'akuku anọ nke onu ebe ichu aja, na n'ahu ibo nke onu uzọ ogige ime.

²⁰ Unu ga-emekwa otu ihe ahụ n'abali asaa nke onwa ahụ n'ih i onye obula mehiera na-amaghi ama, maka ikpuchi mmehie metutara ulonso m.

²¹ “ ‘N'ubochi nke iri na anọ nke onwa mbu, ka unu ga-edebe Mmemme Ngabiga. O ga-abu mmemme abali asaa. N'ubochi ndi a, naani achicha nke a na-ejighi ihe na-eko achicha mee ka unu ga-eri.

²² N'ubochi ahụ, onyeisi ga-eweta otu nwa oke ehi maka aja mmehie nke onwe ya, na maka mmehie mmadu niile nke ala ahụ.

²³ N'ubochi asaa nke mmemme ahụ, kwa ubochi, o ga-eweta oke ehi asaa na ebule asaa,

ndị na-enweghị ntupọ ọbụla, dika ihe ichu aja nsure oku nye ONYENWE ANYI. O ga-enyekwa nwa mkpi kwa ubochi maka aja mmehie.

²⁴ O ga-ewetakwa n'ih i onyinye inata ihuoma, nari lita oka anọ na iri itoolu,§ nke bu otu otutu otu oke ehi, otu otutu otu ebule. Tinyere lita mmanu oliv ato na uma asato. Lita mmanu ato na uma asato dikwara otu efaf oka.

²⁵ “ ‘N’oge mmemme ubochi asaa ahụ, nke ga-ebido n’ubochi iri na ise nke onwa asaa, o ga-ewetakwa ihe a ga-eji chuo aja mmehie na aja nsure oku, na aja mkpuru oka, na mmanu.

46

¹ “ ‘Otu a ka Onye kachasi ihe niile elu, bu ONYENWE ANYI kwuru, Onu uzo ama nke ogige ime, nke na-eche ihu n’owuwa anyanwu ga-abu ihe e mechiri emechi n’ubochi isii niile unu naru oru. Ma a ga-emeghe ya n’ubochi izuike, na n’ubochi mmemme onwa ohuru.

² Nwa eze ga-esitekwa na mputa onu ulo nke onu uzo ama bata, guzoro n’akuku onu uzo ama. Ndi nchujaja ga-edozikwa aja nsure oku ya, na aja udo ya. O ga-anokwa n’ulo mbata kpo isiala nke ofufe ya, sitekwa n’ebe ahụ puo. Ma a gaghi emechi onu uzo ahụ tutu ruo anyasi.

³ N’ihu onu uzo ama ka ndi ala a ga-anọ fee ONYENWE ANYI ofufe n’ubochi izuike na n’ubochi mmemme onwa ohuru.

⁴ Ihe nwa eze ahụ ga-eji churo ONYENWE ANYI aja nsure oku n’ubochi izuike na n’oge

§ 45:24 Nha otu otutu efaf

mmemme ọnwá ọhụrụ ga-abụ ụmụ ebule isii, na otu ebule, ndị na-enweghị ntụpọ.

⁵ Ọ ga-eweta ihe e ji achụ aja mkpuru ọka, nke bụ iri lita ụtụ ọka abụọ na abụọ, na otu ebule. Ọ ga-ewetakwa lita mmanụ oliv asaa maka iri lita ụtụ ọka abụọ na abụọ ahụ, tinyere onyinye ụmụ aturu dika o si masị ya.

⁶ N'ubochi mmemme ọnwá ọhụrụ, ọ ga-eweta otu nwa oke ehi, ụmụ aturu isii na otu ebule, ha niile ọ dighi nke ga-enwe ntụpọ ọbula.

⁷ Ọ ga-ewetakwa otu oke ehi na iri lita ụtụ ọka iri abụọ na abụọ, maka aja mkpuru ọka. Ọ ga-enye ebule ahụ na iri lita ụtụ ọka iri abụọ na abụọ. Ọ ga-enyekwa ụmụ aturu ndi ahụ na ụtụ ọka dika o si masị ya inye ha, tinyere iri lita ọka abụọ na abụọ, nke ọ ga-eweta maka lita mmanụ oliv asaa.

⁸ Mgbe nwa eze ga-abata n'ulo ahụ, ọ ga-esite na mputa onu ulo nke onu uzọ ama, ebe ahụ kwa ka ọ ga-esikwa puo.

⁹ “Ma mgbe ndi ala ahụ ga-abata n'ihu ONYENWE ANYI n'oge mmemme di nsọ, onye obula sitere n'onu uzọ di n'ugwu bata aghaghi ipu site n'onu uzọ nke di na ndida. Ndi si na ndida bata ga-esitekwa n'uzọ nke ugwu puo. Ọ dighi onye ga-esi n'uzọ o si bata laghachi, kama ha ga-esi uzọ nke chere ebe ha si bata ihu puo.

¹⁰ Nwa eze ga-anọ n'etiti ha, ọ buru na ha abanye, ọ ga-eso ha banye, ọ burukwa na ha apuwa, ọ ga-esokwa ha puo.

¹¹ N'oge mmemme ndi ahụ puru iche, na mmemme ndi akara aka, ihe a ga-eji nye onyinye mkpuru ọka ga-abu iri lita ụtụ ọka abụọ na abụọ,

na otu oke ehi, na iri lita ụtụ ọka abụọ na abụọ na otu ebule, tinyere ụmụ aturū nke ọnuogugū ya ga-abụ dika o si masi ya, tinyere lita mmanū asaa maka iri lita ụtụ ọka abụọ na abụọ ọbụla.

¹² “ ‘Mgbe ọbụla onyeisi choro inye onyinye afọ ofufu, maka ichurū ONYENWE ANYI aja nsure oku maobu aja udo, a ga-emeghere ya onu uzọ ime nke di n’owuwa anyanwu ka o si n’ebe ahụ bata. O ga-enye onyinye ya dika e si enye ya n’ubochi izuike. Emesia, o ga-atugharia puo. A ga-emechikwa uzọ ahụ mgbe o puchara.

¹³ “ ‘O bu nwa aturū gbara otu afọ nke na-enweghi ntupo ka i ga-eweta ubochi niile maka ichu aja nsure oku nye ONYENWE ANYI, o bu kwa ututu, kwa ututu ka i ga-eweta ya.

¹⁴ I ga-ewetakwa onyinye mkpuru oka kwa ututu kwa ututu tinyere ya, ihe niile ga-emejuputa ya bu lita ụtụ ọka isii, na lita mmanū abụọ e ji agwakota ya. Iche onyinye mkpuru oka a n’ihu ONYENWE ANYI bu ukpuru ga-adigide ruo mgbe ebighi ebi.

¹⁵ Ya mere, ha ga-edozi nwa aturū na ụtụ ọka na mmanū oliv ahụ, kwa ututu kwa ututu, maka aja nsure oku a na-achū kwa mgbe niile.

¹⁶ “ ‘Otu a ka Onye kachasi ihe niile elu, bu ONYENWE ANYI kwuru, o buru na onyeisi enye onye obula n’ime umu ya ndi ikom onyinye site n’ihe nketa ya, ihe ahụ ga-abu nke ya, burukwa nke mkpuru ya, o ga-abu oke ha site n’ihe nketa ruo ebighi ebi.

¹⁷ O burukwanu na o kenye otu n’ime ndi ohu ya ala site n’ihe nketa ya, ala ahụ ga-abu nke ohu ahụ tutu ruo n’afọ inwere onwe, nke bu afọ asaa

ọbụla. Mgbe ahụ, ohu ahụ ga-enwere onwe ya, ma ala ahụ ga-aghọkwa nke nwa eze ahụ. Ihe nketa ya bụ nke dịrị naanị ụmụ ya, nke ha ka ọ bụ.

¹⁸ Nwa eze ahụ agaghị ewere ala ọbụla site n'ihe nketa ndị mmadụ n'aka ike, si otu a chụpụ ha site n'ala ha. Ala ọbụla ọ na-enye ụmụ ya ga-aburiri ihe nketa sitere n'ala nke aka ya. Ka a ghara ime ka ọ buladi otu n'ime ndị m buru onye e kewapuru site n'ihe nketa ha.' "

¹⁹ Mgbe nke a gasiri, o duuru m site n'onu ụzọ di n'akuku onu ụzọ ama kpobata m n'onuulo ndi ahụ di nsọ, nke chere ihu n'ugwu, nke bu ihe nketa ndi nchujaja. O gosiri m otu ebe di na nsotu akuku odida anyanwu.

²⁰ O siri m, "Ebe a ka ndi nchujaja ga-anọ sie anu aja ikpe omuma na aja mmehie. Ebe a ka ha ga-anokwa ghee onyinye mkpuru oka, ka a ghara iwebata ha na mputa ogige a nakwa ido ndi mmadu nsọ."

²¹ Mgbe ahụ, o mere ka m pụta ọzọ n'ogige ezi. O duuru m gaa n'akuku anọ nke ogige ahụ. Ahuru m na e nwere ogige nke di n'akuku ọbụla.

²² N'akuku anọ nke ogige ndi a, ogige ndi ọzọ di n'ime ha. Ha ruru mita iri abuo na ato n'ogologo, ebe obosara ha rukwara mita iri na asaa n'okara. Ogige anọ ndi a ha n'otu.

²³ N'ime ulo ahụ, gburugburu ya, e nwere ahiri e ji nkume doo, nke nwere ekwu di n'okpuru ahiri nkume ahụ.

²⁴ O siri m, "Ndi a bu ulo ebe ndi niile na-eje ozi n'ulonso ukwu ahụ ga-anọ na-esi ihe aja niile ndi mmadu webatara."

47

Iyi si n'ime ụlọnsọ ukwu

¹ Mgbe ahụ, nwoke ahụ mere ka m loghachikwa n'ọnu ụzọ ụlọnsọ ukwu ahụ. Ahurū m iyi nke na-asọ na-aga n'akukū ọwụwa anyanwū (n'ihī na ihu ụlọnsọ ahụ chere ihu n'ọwụwa anyanwū). Mmiri ahụ si n'okpuru ụlọnsọ ukwu ahụ n'akukū aka nri nke ebe ichū aja, n'akukū ndịda ya na-asọputa,

² O mere ka m si n'ọnu ụzọ dī n'ugwu pūta, ma gaa n'ọnu ụzọ nke ọwụwa anyanwū, ebe m hūrū mmiri ahụ ka o si na ndịda na-asọputa.

³ Mgbe anyī na-aga, o jī ihe ọtūtū dī ya n'aka tūputa ihe ruru narī mita ise na iri mita atō. O duuru m na-agafe mmiri ahụ. N'oge a, mmiri ahụ erutela na nkwonkwo ukwū.

⁴ O jikwa ihe ọtūtū ya tūputakwa ihe ruru narī mita ise na iri mita atō ọzō, durukwa m na-aga. N'oge a, mmiri ahụ erutela m n'ikpere. Mgbe ọ tūputara ihe ruru narī mita ise na iri mita atō ọzō, o duuru m gafee mmiri ruru m n'ukwu.

⁵ O tūputakwara ihe ruru narī mita ise na iri mita atō ọzō, mmiri ahụ ghọrọ osimiri nke m na-apughī igafe, n'ihī na mmiri ahụ toro eto burū mmiri ogwugwu, osimiri nke mmadū na-apughī iji ije ukwū gafee.

⁶ O sīrī m, “Nwa nke mmadū, ị hūrū ihe ndī a?”

O duuru m laghachi n'ọnu mmiri.

⁷ Mgbe m rutere n'ọnu mmiri, lee, ahurū m ọtūtū osisi nke toro n'akukū abụọ nke iyi ahụ.

⁸ O siri, “Iyi a na-asọ na-aga akuku ọwụwa anyanwụ, sọbanye n’ime Araba,* tutu bịa sọbanye n’osimiri nnu ahụ. Mgbe ọ sọbanyere n’osimiri nnu ahụ, mmiri ya na-aghọ mmiri dị mma ọhụhụ

⁹ Ọtụtụ ihe e kere eke dị ndụ ga-ebi n’ebe ọbụla mmiri a na-asọ aga. Azụ dị ukwuu ga-ejuputa n’ebe ahụ, n’ihi na mmiri a na-asọbanye n’ebe ahụ, na-eme ka mmiri osimiri ghọọ mmiri dị mma inụ anụ. Ya mere, ihe niile dị n’ebe ọbụla mmiri a sojere ga-adị ndụ.

¹⁰ Ndị ọkụ azụ ga-eguzo n’ọhụ mmiri, site n’En-Gedi ruo n’En-Eglaim a gaghị enweta ebe a na-agbasa ụgbụ e ji egbu azụ. Azụ dị iche iche ga-adịkwa, dika azụ osimiri Mediterenja.

¹¹ Ma ebe apiti ya niile, n’ebe niile mmiri na-adọ, agaghị adị ọhuru, ọ bụ nnu ga-aga ka a ga-ahapuru ebe ndi ahụ.

¹² Mkpuru osisi dị iche iche ga-eto n’akuku abụọ nke iyi ahụ. Akwukwo ha agaghị akponwu akponwu, mkpuru ga-adị n’elu ha mgbe niile. Mkpuru ọhuru ga-adị n’onwa ọbụla, n’ihi na ọ bụ mmiri si n’ebe nsọ ahụ na-agba ha mmiri. Mkpuru ha ga-abụ nri, akwukwo ha ga-abukwa maka igwo ọrija.”

Oke ala ahụ

¹³ Otu a ka Onye kachasi ihe niile elu, bu ONYENWE ANYI kwuru, “Nke a ga-abu oke ala nke unu ga-eke n’etiti ebo iri na abuo nke Izrel dika ihe nketa ha, Josef ga-enweta oke ala abuo.

* **47:8** Maobu, *Ndagwurugwu Jodan*

14 Ebo ọbụla ga-eketa dịka ibe ya ketara, n'ihina-eweliri m aka n'ụọ iyi na m ga-enye ndị nna nna unu ala ahụ, na ala a ga-aghọkwa ihe nketa unu.

15 “Nke a ga-abụkwa oke ala nke ala unu ahụ.

“N'akụkụ ugwu, ọ ga-esite n'osimiri Mediterenja n'akụkụ ụzọ Hetlon, gafee Lebo gawa Zedad,

16 site ya ruo Berota na Sibraim (nke dị n'oke ala dị n'agbata Damaskos na Hamat), rukwaa na Haza Hatikon, nke dị n'oke ala Hauran.

17 Oke ala ahụ ga-esite n'oke osimiri gbasoro oke ala nke ugwu Damaskos ruo Haza Enan. Oke ala ndị Hamat ga-adikwa n'akụkụ ugwu. Nke a ga-abụ oke ala nke akụkụ ugwu unu.

18 Oke ala n'akụkụ ọwụwa anyanwụ ga-esite n'agbata Hauran na Damaskos soro akụkụ osimiri Jōdan, n'agbata ndị Gilead na ala ndị Izrel ruo n'osimiri dị n'ọwụwa anyanwụ, ruokwa Tama. Nke a ga-abụkwa oke ala unu n'akụkụ ọwụwa anyanwụ.

19 Oke ala na ndịda, ọ ga-esite na Tama ruo ọbụladị mmiri Meriba Kadesh, soro ụzọ ọdọ mmiri iyi Ijipt ruo osimiri Mediterenja. Nke a bụ oke ala ahụ na ndịda.

20 N'ọdịda anyanwụ, osimiri Mediterenja ga-abụ oke ala, ruo na ncherita ihu ụzọ e si abata Hamat. Nke a bụ oke ala unu n'akụkụ ọdịda anyanwụ.

21 “Ala niile dị n’ime oke ala ndị a, ka unu ga-
eke n’etiti onwe unu dika ebo Izrel si dị.

22 Keenu ha ka ha buru ihe nketa nye onwe unu, ma nyekwa ndi obia bi n’etiti unu, bu ndi obia niile mutara umu. Unu ga-agu ha dika ndi amuru n’ala Izrel. Ha ga-esokwa unu keta oke n’ihe nketa a na-ekenye ndi ebo niile nke Izrel.

23 A ga-ekenye ndi obia ihe nketa n’ebo obula ha bi n’etiti ha.” Otu a ka Onye kachasi ihe niile elu, bu ONYENWE ANYI kwubiri.

48

Okike e kere ala ahụ

1 “Nke a bu aha ebo niile, na ala ha ga-
eketa:

“Dan otu oke. Site na nsotu ugwu, n’akuku uzọ
Hetlon ruo mbata Hamat. Haza Enan na oke
ala ugwu Damaskos, nke di n’akuku Hamat
ga-abu akuku oke ala ha site n’akuku owuwa
anyanwu ruo n’odida anyanwu.

2 Asha ga-enwe otu oke. O ga-abu n’akuku oke
ala Dan, site n’owuwa anyanwu ruo n’odida
anyanwu.

3 Naftali ga-enwe otu oke. O ga-abu n’akuku
oke ala Asha, site n’owuwa anyanwu ruo
n’odida anyanwu.

4 Manase nwere otu oke. O ga-abu n’akuku
oke ala Naftali, site n’owuwa anyanwu ruo
n’odida anyanwu.

5 Ifrem ga-enwe otu oke. O ga-abu n’akuku
oke ala Manase, site n’owuwa anyanwu ruo
n’odida anyanwu.

6 Ruben ga-enwe otu oke. O ga-abu n'akuku oke ala Ifrem, site n'owuwa anyanwu ruo n'odida anyanwu.

7 Juda ga-enwe otu oke. O ga-abu n'akuku oke ala Ruben, site n'owuwa anyanwu ruo n'odida anyanwu.

8 "Ala nke ya na oke ala ndi Juda ga-agbati site n'owuwa anyanwu ruo n'odida anyanwu, ka i ga-enye dika onyinye puru iche. Obosara ya ga-abu ihe di kilomita iri na ato. Ogologo ya site n'owuwa anyanwu ruo n'odida anyanwu ga-aha ka ala otu ebo ketara. Ulonso ukwu ahụ ga-adikwa n'etiti ya.

9 "Ogologo ebe a eweputara iche nye ONYENWE ANYI ga-adi kilomita iri na ato, obosara ya ga-abu kilomita ise na okara.

10 Nke a ga-abu ala di nsọ e debere iche nye ndi nchujaja. N'akuku ugwu, idi ogologo ala ahụ ga-abu kilomita iri na ato. N'akuku odida anyanwu, ogologo ya bu kilomita ise na okara. Ogologo nke akuku ndida na nke ugwu bu otu. Otu a kwa, ogologo nke akuku owuwa anyanwu na odida anyanwu bu otu. Ebe nsọ ONYENWE ANYI ga-adi n'etiti ya.

11 O ga-adiri ndi nchujaja, bu umu Zadok ndi e doro nsọ, ndi sitere n'ikwesi ntukwasi obi jeere m ozi, ndi na-esiteghi n'iso uzọ m kpafuo dika ndi Izrel na agburu Livayi mere mgbe ha mehiere.

12 O bu onyinye puru iche a na-enye ha site n'ala ahụ di nsọ, bu ala ahụ kachasi nsọ, nke ya na ala ndi Livayi nwekorọ oke ala.

13 “N’akukū ala ndị nchụaja, a ga-ekenye ndị Livayi ala nke ha. Ha ga-eketa ala nke ogologo ya bụ kilomita iri na atọ, nke obosara ya bụ kilomita ise na okara.

14 O nweghi akukū ala nsọ a a ga-ere ere, maobu nye ya ndi ozo, n’ihi na ihe di nsọ ka o bu nye ONYENWE ANYI.

15 “Ala nke foduru, nke ogologo ya di kilomita iri na atọ, nke obosara ya di kilomita ise na okara ga-abu ala oha. A ga-ewu ebe obibi n’elu ya, wukwaa ebe izu anu ulo. Obodo ga-adị n’etiti ya,

16 nke ogologo akukū ugwu ruru kilomita abuo na uma anọ, akukū ndida ruru kilomita abuo na uma anọ, akukū owuwa anyanwu ruru kilomita abuo na uma anọ, na akukū odida anyanwu rukwara kilomita abuo na uma.

17 Ogologo nke ala ebe ita nri nke ga-agba obodo ahụ gburugburu ga-aha n’otu. O ga-adị nari mita na iri mita atọ na ise n’ugwu, na ndida nari mita na iri mita atọ na ise, n’owuwa anyanwu nari mita na iri mita atọ na ise, n’akukū n’odida anyanwu nari mita na iri mita atọ na ise.

18 Ma nke ga-afodu na ya, n’akukū oke ala ahụ di nsọ nke gara ogologo ya niile, ga-abu n’akukū owuwa anyanwu kilomita ise na okara n’akukū odida anyanwu ga-abukwa kilomita ise na okara. Ihe omume ya ga-abu nri nye ndi oru nke obodo ahụ.

19 Ndi oru si n’obodo, bu ndi na-ako ya ga-abukwa ndi si n’ebo niile nke Izrel.

20 Ala ahụ niile, ma ala ahụ e doro nsọ, ma ala

ndị obodo, ga-adị kilomita iri na atọ n'akụkụ ya ọbụla.

²¹ “Ala niile fọduru n'akụkụ abụọ nke ala ahụ dī nsọ, na ala ndị obodo ga-abụ nke nwa eze. O ga-agbatị ruo ọwụwa anyanwụ site n'otutu kilomita iri na atọ nke oke ahụ dọ nsọ ruo n'oke ala ọwụwa anyanwụ, sitekwa na kilomita iri na atọ n'akụkụ ọdịda anyanwụ ruo oke ala ọdịda anyanwụ. Akụkụ abụọ ndị a nke gbatiri ruo n'oke ala ndị obodo ga-abụ nke onye ọchịchị, ebe nsọ ahụ na ụlọ ukwu ahụ ga-adị n'etiti ha.

²² Ya mere, oke ala nke ndị Livayi na ala ndị obodo ga-adị n'etiti ala nke nwa eze nwee. Oke ala nke nwa eze ahụ ga-adị n'etiti oke ala Juda na oke ala Benjamin.

²³ “Ala e nyere ebo fọduru dī otu a:

“Benjamin ga-enwe otu oke, nke sitere n'ọwụwa anyanwụ ruo n'ọdịda anyanwụ.

²⁴ Simiọn ga-enwe otu oke; ha na ndị Benjamin ga-enwekọ otu oke ala n'akụkụ ọwụwa anyanwụ na n'akụkụ ọdịda anyanwụ.

²⁵ Isaka ga-enwe otu oke; ha na ndị Simiọn ga-enwekọ oke ala n'akụkụ ọwụwa anyanwụ, na n'akụkụ ọdịda anyanwụ.

²⁶ Zebulun ga-enwe otu oke; ha na ndị Isaka ga-enwekọ oke ala n'akụkụ ọwụwa anyanwụ, na n'akụkụ ọdịda anyanwụ.

²⁷ Gad ga-enwe otu oke; ha na ndị Zebulun ga-enwekọ oke ala n'akụkụ ọwụwa anyanwụ na n'akụkụ ọdịda anyanwụ.

²⁸ Ma oke ala Gad nke chere ihu n'akụkụ ndịda

ga-esi na Tama ruo n'iyi Meriba Kadesh, sorokwa ọdọ mmiri Ijipt ruo n'osimiri Mediterenja.

²⁹ “Nke a bu ala unu ga-ekenye ebo Izrel niile dika oke ha. Ha ga-abukwara ha ihe nketa.” Otu a ka Onye kachasi ihe niile elu, bu ONYENWE ANYI kwubiri ya.

Onu uzọ ama obodo ohuru

³⁰ “Ndi a ga-abu onu uzọ ama e si apu n'obodo ahụ.

“N'akuku nke ugwu, nke idi ogologo mgbidi ya bu kilomita abuo,

³¹ onu uzọ ama obodo ahụ ga-abu aha ebo niile nke Izrel. Onu uzọ ama ato n'akuku ugwu ga-abu onu uzọ ama Ruben, onu uzọ ama Juda, na onu uzọ ama Livayi.

³² N'akuku owuwa anyanwu, nke mgbidi ya di kilomita abuo n'ogologo, onu uzọ ama ato ga-adi ya. Ha ga-aza onu uzọ ama Josef, onu uzọ ama Benjamin, na onu uzọ ama Dan.

³³ N'akuku ndida, nke ogologo ya bu kwa kilomita abuo, onu uzọ ama ato ga-adi ya: onu uzọ ama Simion, onu uzọ ama Isaka, na onu uzọ ama Zebulon.

³⁴ N'akuku odida anyanwu nke idi ogologo mgbidi ya bu kilomita abuo, onu uzọ ama ato ga-adi ya: onu uzọ ama Gad, onu uzọ ama Asha, na onu uzọ ama Naftali.

³⁵ “Gburugburu obodo ahụ bu kilomita iri.

“Aha a ga-akpọ obodo ahụ site n’oge ahụ gawa,
ga-abụ, ‘ONYENWE ANYỊ nọ n’ebe ahụ.’”

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye ọḅuḅa igu
The Holy Bible in the Igbo language of Nigeria:
Biblica® Baiḅḅuḅ Nḅo n'Igbo Ndḅ Ugbu a nke dḅrḅ
onye ọḅuḅa igu

copyright © 2020 Biblica, Inc.

Language: Igbo

Contributor: Biblica, Inc.

This work is made available under the Creative Commons Attribution-ShareAlike 4.0 International License (CC BY-SA). To view a copy of this license, visit <http://creativecommons.org/licenses/by-sa/4.0> or send a letter to Creative Commons, PO Box 1866, Mountain View, CA 94042, USA.

Biblica® is a trademark registered by Biblica, Inc., and use of the Biblica® trademark requires the written permission of Biblica, Inc. Under the terms of the CC BY-SA license, you may copy and redistribute this unmodified work as long as you keep the Biblica® trademark intact. If you modify a copy or translate this work, thereby creating a derivative work, you must remove the Biblica® trademark. On the derivative work, you must indicate what changes you have made and attribute the work as follows: "The original work by Biblica, Inc. is available for free at www.biblica.com and open.bible."

Notice of copyright must appear on the title or copyright page of the work as follows:

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye ọḅuḅa igu

Ndḅ Biblica, Inc. degħarḅrḅ ya n'afọ © 1980, 1988, 2019, 2020

Biblica® Open Igbo Contemporary Bible™

Copyright © 1980, 1988, 2019, 2020 by Biblica, Inc.

"Biblica" ḅu akara e ji mara ḅḅo ọḅuḅ a, nke edebanyere dḅka iwu si kwado n'ḅḅo ọḅuḅ dḅ n'obodo United States, ebe a na-enye akara a na ikike maka azḅm aḅḅa ndḅ Biblica, Inc. Ọ ḅu ha ka e nyere ikike idenye ya.

"Biblica" is a trademark registered in the United States Patent and Trademark Office by Biblica, Inc. Used with permission.

You must also make your derivative work available under the same license (CC BY-SA).

If you would like to notify Biblica, Inc. regarding your translation of this work, please contact us at <https://open.bible/contact-us>.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-12

PDF generated using Haiola and XeLaTeX on 18 Mar 2025 from source files dated 13 Apr 2023

e2303256-375f-5385-8ff3-d387f2bc9c78